
भूमिका | 


अपने बचपन से ही मैं अंग्रेजों के खिलाफ रानी चेन्नम्मा की साहसिक लड़ाई की ओजस्वी 
गाथा सुनता आया हूं । विभिन्न स्रोतों से कित्तूर के इतिहास के बारे में वर्षां तक पढ़ता 
रहा । कभी-कभी मेरे मस्तिष्क में यह विचार उठता था कि मुझे उनके जीवन के संबंध 
में एक विस्तृत ऐतिहासिक उपन्यास या नाटक लिखना चाहिए । सौभाग्य तथा संयोगवश, 
दिसंबर 1974 में मुझे नेशनल बुक ट्रस्ट, इंडिया से उनका जीवनचरित लिखने के लिए, 
अप्रत्याशित रूप से, एक अनुरोध पत्र मिला, जिसे 'राष्ट्रीय जीवनचरित माला” के अंतर्गत 
प्रकाशित किया जाना था । मैंने तुरंत निमंत्रण स्वीकार कर लिया ओर कित्तूर के इतिहास, 
रानी चेन्नम्मा आदि के बारे में सामग्री एकत्र करने में जुट गया । मुझे इस संबंध में प्रचुर 
सामग्री मिली, जिसमें से अधिकाश अभी तक अप्रकाशित है । इनमें ब्रिटिश असैनिक ओर 
सैनिक अधिकारियों से, विभिन्न स्तरों पर किया गया पत्र - व्यवहार, रानी चेन्नम्मा और अन्य 
विख्यात व्यक्तियों के साथ उनका पत्र - व्यवहार, जिसमें से अधिकांश अब इंडिया आफिस, 
लंदन के पुरातत्व में भली- भांति परिरक्षित हे, और भारत के अनेक अजायबघरों तथा अन्य 
कार्यालयों से प्राप्त सामग्री भी उल्लेखनीय है । मैंने इस विषय पर अब तक प्रकाशित सभी 
पुस्तक - पुस्तिकाएं पढ़ी हैं । मुझे कुछ अप्रकाशित कविताओं, लोकगीतों और उसी प्रकार 
की अन्य सामग्री प्राप्त करने में भी सफलता मिली । मैने ऐसी किसी स्रोत - सामग्री की जिससे 
कित्तूर के इतिहास पर प्रकाश पड़ना संभव है, प्रत्यक्ष जानकारी पाने के लिए अनेक बार 
कित्तूर एवं कित्तूर के इतिहास से संबंधित अन्य स्थानों का भ्रमण किया । में कित्तूर के 
राजपरिवार के बहुत -से पारंपरिक वंशजों से भी मिला और उनसे उपलब्ध जानकारी एकत्र 
' की । यह बहुत ही परिश्रम-साध्य कार्य था, किंतु साथ ही बहुत उत्साहवर्धक भी । 
संपूर्ण उपलब्ध सामग्री का संग्रह करने और उसका अध्ययन करने के बाद, मैंने देखा 
कि भारतीय स्रोतों से रानी चेन्नम्मा या कित्तूर के इतिहास के बारे में स्वल्प-अभिलेख उपलब्ध 
हैं, क्योंकि चेन्नम्मा के शसनकाल में या ठीक उसके पश्चात ऐतिहासिक अभिलेखों की 
प्रकृति में लिखी गई बहुत कम प्रामाणिक सामग्री बची है या विद्यमान है । इस प्रकार जो 
कुछ प्राप्त हो सका है, उसमें से अधिकांश साहित्यिक रचनाओं-गाथागीतों, लोकगीतों, 

कविताओं, नाटकों और अन्य साहित्यिक कृतियों के माध्यम से सुलभ हुआ है । इनमें प्रकटत: 
ऐतिहासिक तथ्यों के बारे में स्वतंत्रता बरती गई है, अत: कुछ घटनाओं के बारे में परस्पर 
विरोधी ब्यौरे दिए गए हैं । इंडिया आफिस के अभिलेख, विशेषकर विभिन्न असैनिक और 
सैनिक पदाधिकारियों द्वारा परस्पर लिखे गए पत्र सावधानी से परिरक्षित किए गए हें । वे 
कित्तूर के इतिहास और 1824 के महान युद्ध के अलभ्य अभिलेखों के दुर्ग हैं इसलिए इस 
जीवनचरित में वर्णित घटनाओं की प्रामाणिकता पर संदेह की कोई गुजाइश नहीं हे, क्योंकि 
वे स्वयं योरोपीय अधिकारियों के पत्रों से स्पष्ट है । घटनाओं का सजीव वर्णन करने के 
यत्न में जहां-तहां ही मैंने इतिहास के इन ठोस आधार स्तंभों का प्रश्रय लिया है । मैंने 
कर्नाटक सरकार द्वारा प्रकाशित “हिस्ट्री आफ फ्रीडम मूवमेंट इन कर्नाटक? के प्रथम संस्करण 
में कित्तूर के इतिहास से संबंधित मूल्यवान सामग्री का भरपूर उपयोग किया है । 

यहां में स्वर्गीय श्री डोइंडाभावेप्पा मृगी द्वारा किए गए सार्थक शोध कार्य की भूरि- भूरि 
प्रशंसा किए बिना नहीं रह सकता, जिन्होंने गांव - गांव जाकर सभी संभव साधनों से टिप्पण, 
लोकगीत और कविताएं लेखबद्ध करके कित्तूर के इतिहास की विभिन्न क्षयशील सामग्री का 
संग्रह करना प्राय: अपना जीवन लक्ष्य ही बना लिया था । इस जीवनचरित को लिखने के 
लिए मैने उनके द्वारा संग्रहीत सामग्री का काफी उपयोग किया है । महत्व की दृष्टि से इस 
सामग्री का स्थान इंडिया आफिस, लंदन के अभिलेखों से उपलब्ध सामग्री के बाद का है । 

इस जीवनचरित के लिखने में मुझे कर्नाटक विश्वविद्यालय के प्राचीन भारतीय इतिहास और 
संस्कृति विभाग के डा० एम०सुंदरम से काफी मदद, मार्गदर्शन और सुझाव मिले । उन्होने पंडुलिपि 
पढ़ी और अनेक मूल्यवान संशोधन सुझाए और जिनमें से अनेक मैने स्वीकार कर लिए । उनकी 
मदद और उनके मूल्यवान सुझावों के लिए मैं कृतज्ञता प्रकट करता हूं किंतु मनुष्य और घटनाओं 
संबंधी अशुद्धियों या मताभिव्यक्तियों के लिए पूरा उत्तरदायित्व अपने ऊपर लेता हूं । अग्रेजी 
विभाग के डा० सी० आर० यरविन्तेलिमथ के प्रति मैं अपनी कृतज्ञता प्रकट करना चाहूंगा 
जिन्होंने पांइलिपि (अग्रेजी) पढ़ी और भाषा तथा अभिव्यक्ति की दृष्टि से इसे शुद्ध किया और 
कुछ महत्वपूर्ण सुझाव दिए । प्रेस कापी स्टेनो टाइपिस्ट श्री जी०एम० गुड़मथ, निजी सहायक 
श्री एस०एस० नावती की सहायता से तैयार की गई । मैं इन सबका आभारी हूं । पुस्तकालय श्री 
के०एस० देशपांडे, उपपुस्तकालयाध्यक्ष श्री एस०आर०गुंजल और कन्नड़ रिसर्च इंस्टिट्यूट के 
निदेशक डा० बी०एस० कुलकणी ने मुझे वह सब संबंधित सामग्री उपलब्ध कराई जो उनके पास 
थी । फलतः में यह जीवनचरित लिखने में समर्थ हो सका । मैं उनका भी आभारी हूं । 

नेशनल बुक ट्रस्ट के प्रति भी मैं हार्दिक आभार व्यक्त करता हूं, जिसने मुझे यह जीवनचरित 
लिखने का अवसर प्रदान किया । मेरे लिए यह एक आनंदानुभूति का विषय रहा. है । 


~ सदाशिव वौडियार 

ऐतिहासिक पृष्ठभूमि 


आज कित्तूर कर्नाटक में बेलगांव और धारवाड़ के प्राय: मध्य में पुणे-बंगलौर राजमार्ग 
के समीप कुछ छोटी-छोटी पहाड़ियों के पीछे हरे-भरे पेड़ों की झुरमुट में बसा एक 
छोटा-सा कस्बा है । कर्नाटक से बाहर के बहुत कम लोग इस बात से परिचित हैं 
कि इस छोटे-से कस्बे ने कितना भव्य कौशल दिखाया था । यह कस्बा किसी कन्नड 
राजवंश की एक छोटी-सी रियासत की लगभग 164 वर्ष तक राजधानी रहा था । 
इस राजवंश का दो से भी अधिक शताब्दियों तक अविच्छिन्न इतिहास रहा है । 

कित्तूर की रानी चेन्नम्मा शक्तिशाली ब्रिटिश साम्राज्य के विरुद्ध आवाज उठाने 
वाली भारतीय रियासत की सर्वप्रथम रानी थीं, यद्यपि वह थोड़े समय तक ही मुकाबला 
कर सकीं । रानी चेन्नम्मा एक छोटी-सी रियासत की रानी थीं फिर भी वह अदम्य 
साहस और देशभक्ति से ओतप्रोत थीं । उन्हे अपनी मातुभूमि और अपने लोगों से इतना 
स्नेह था कि वह इसकी स्वतंत्रता को सुरक्षित रखने के लिए सब कुछ न्योछावर करने 
को तैयार थीं । उनमें किसी भी प्रकार के संकट का मुकाबला करने की बौद्धिक 
क्षमता थी, चाहे वह राजनीतिक संकट हो या सामरिक नीति । वह शक्तिशाली ब्रिटिश 
सेना से लडी और घमासान युद्ध हुआ । एक बार तो ब्रिटिश सेना भयावह कत्लेआम 
को देखकर लइखड़ा गई और पूर्णरूपेण परास्त हो गई । यह शक्तिशाली ब्रिटिश 
साम्राज्य के विरुद्ध भारतीय स्वतंत्रता संग्राम .की एकमात्र पहली विजय थी । यह 
प्रेरणादायक कहानी हर देश के स्वतंत्रता प्रेमियों को सर्वदा स्पंदित करती रहेगी । भेरा 
प्रयास रहेगा कि इस वीर रानी की कहानी का वर्णन साक्ष्य और अभिलेख के अनुसार 
निष्ठापूर्वक किया जाए जो कि इतिहास और लोक साहित्य दोनों पर आधारित हो । 
आशा है कि भावी संततियां कर्नाटक की इस शूरवीर रानी को सम्यक मान्यता देंगी 
और अपने श्रद्धा सुमन अर्पित करेंगी । 

2 रानी चेन्नम्मा 


कित्तूर राजवंश 

कित्तूर राजवंश का प्रारंभ 1585 में हुआ था । इसके संस्थापक मैसूर राज्य में सागर 
के हिरेमल्लशेट्टी और चिक्कामल्लशेट्टी थे, जिन्हें यह क्षेत्र बीजापुर के आदिलशाही 
राजाओं से उपहारस्वरूप मिला था, जिनकी उन्होंने अनेक वर्षों तक बड़ी निष्ठा से सेवा 
की थी । दोनों भाई बड़े वीर लड़ाकू थे । आदिलशाही राजाओं ने हिरेमल्लशेट्टी को 
“शमशेरजंग बहादुर” की उपाधि से विभूषित किया था । अपने शौर्य और अपनी सेवाओं 
के प्रतिफल के रूप में उन्होंने सन्‌ 1585 में आदिलशाही शासकों से हुबली (धारवाड़ 
जिले में) के निकट क्षेत्र में, जिसे उस समय हुबली परगना कहते थे, सरदेशमुखी का 
अनुदान प्राप्त किया । तत्पश्चात वे सम्पागांव (अब बेलगांव जिले में) नामक एक 
स्थान पर आकर बस गए तथा उसे अपनी राजधानी बना लिया और उस समय कित्तूर 
क्षेत्र के अंतर्गत आने वाले भू-भाग पर शासन किया । राजवंश ने 1585 से 1824 
तक, कुल मिलाकर 239 वर्ष शासन किया । (देखिए परिशिष्ट-ए जेनेलाजी आव द 


कित्तूर डाइनेस्टी) 


प्रारंभिक शासक 
अपने लंबे इतिहास के दौरान प्रारंभिक शासकों में सर्वाधिकः उल्लेखनीय अल्लप्पगीड़े 
सरदेसाई थे, जिन्होंने कित्तूर पर 1660 से 1691 तक शासन किया था । वह कित्तूर 
राजवंश के पांचवें शासक थे । उनके शासनकाल में ही यह राजपरिवार 1682 में 
कित्तूर में बसा था, जिसे उस समय तक गिजगना-हल्ली (वीवर-बईड गांव) कहते 
थे । उनके शासनकाल के दौरान इस राज्य की सीमाएं बढ़ाकर सम्पागांव और बीवी 
जिलों को भी इसमें मिला लिया गया । वह एक बहादुर राजा थे । उन्होंने अपने देसगट 
को बनाए रखने के लिए बीजापुर के राजाओं से लड़ाई लड़ी । कित्तूर किला, जिसके 
भग्नावशेष आज भी देखे जा सकते हैं, उनके शासनकाल में ही बनाया गया था । 
आज खंडहर के रूप में विद्यमान राजमहल से उसकी भव्यता का आभास मिलता है । 
अपने मूलरूप में इसकी मुख्य ड्योढ़ी 100 फुट लंबी और 30 फुट चौल्ले थी । इसकी टेक 
में बड़े-बड़े टीक के स्तंभ लगे हुए थे । इसकी विशाल छत टीक पर खुदाई के काम 
की बनी थी । राजमहल तिमंजिला था । इसमें भोजकक्ष, रसोई और स्नानघर थे । 
भोजकक्ष इतना बड़ा था कि इसमें एक बार में 1000 लोग खाना खा सकते थे । घोड़े, 
हाथियों और ऊंटों के लिए बैरकें और अस्तबल थे । मुख्य महल के सामने 'सदरकड्ट” 
था जहां राजा से मिलने आए लोग बैठ. सकते थे और राजा से मिलने की अपनी बारी 
की प्रतीक्षा कर सकते थे । अल्लप्पगौड सरदेसाई का उत्तराधिकार उसके पुत्र 
मुदिमल्लप्पगोड़ सरदेसाई छठे राजा को मिला, जिसने 1691 से 1696 तक शासन किया । 

ऐतिहासिक पृष्ठभूमि 3 


वह भी अपनी वीरता के लिए विख्यात था । आदिलशाही राजाओं ने युद्धभूमि में उसकी 
अभूतपूर्व सेवाओं के लिए उसे “शमशेर जंग बहादुर', “दिलावर खो बहादुर' ओर 
“दिलावर जंग” की उपाधिया प्रदान कीं । इस काल में मुगल सम्राट औरंगजेब ने 
आदिलशाही राजाओं को परास्त कर दिया और बीजापुर राज्य को अपने राज्य में मिला लिया । 
उसने रउफखा को उस क्षेत्र का भारसाधक, 'सवनूर का नवाब” नियुक्त किया । कित्तूर इसी 
क्षेत्र के अंतर्गत आता था । मुदिमल्लप्पगौड़ सरदेसाई ने रियासत को जारी रखने के बारे 
में रउफखा से समझोता किया । 


अगला महत्वपूर्ण शासक शिवनगौड़ देसाई था जिसने 1717 से 1734 तक शासन 
किया । उसे औरंगजेब से अनेक उपाधियां और सनदें मिलीं । उसके बाद मालव रुद्रगोड़ 
उर्फ फकीर रुद्रगोड़ सर्जा ने राज्य संभाला और 1734 से 1749 तक शासन किया । 
उसकी पत्नी, रानी मल्लम्मा एक शक्तिशाली स्त्री थी और उसने राज्य के कामकाज 
में प्रमुख भूमिका निभाई थी । यद्यपि रानी मल्लम्मा एक निष्ठावान और योग्य पत्नी 
थी, फिर भी रुद्रगौड़ नीरंजनी नामक एक मोहक मुस्लिम सुंदरी के प्रेमपाश में बंध गए 
और उन्होंने उसका धर्म परिवर्तन करके उसे वीर शैवत्व (लिंगायत) में दीक्षित किया, 
जो कित्तूर राजवंश का धर्म था, और उसके साथ विवाह कर लिया । उनकी प्रेमगाथा 
को कवियों ने अनेक कविताओं और लोकगीतो में गाया है । उनके भाई मल्लप्प ने 
रुद्रगौड़ द्वारा नीरंजनी से विवाह करने का विरोध किया, किंतु निष्फल रहा । नीरंजनी 
के सौंदर्य पर आसक्त रुद्रगौड़ ने कित्तूर रियासत के उत्तरी भाग में देसनूर में उसके 
लिए एक सुंदर महल बनवाया और अपना अधिकांश समय उसी के साथ बिताया । 
देसनूर का वह महल नीरंजनी महल के नाम से प्रसिद्ध है । इसलिए रानी मल्लम्मा को 
शासन की बागडोर स्वयं संभालनी पडी । बहरहाल, वह इस भार के योग्य थीं और 
उन्होंने राजकाज बड़ी दक्षता से चलाया । रुद्रगौड ने अपने नाम से भी देसनूर भें एक 
किला बनवाया और उसका नाम रुद्रगढ़ रखा । 


उसके शासनकाल में, 1746 में, 'सवनूर के नवाब' को अन्य क्षेत्रों के साथ-साथ 
कित्तूर भी मराठों के हवाले करना पड़ा और कित्तूर राजवंश को अपनी संबद्धता 
“सवनूर के नवाब” के स्थान पर पूना के पेशवाओं में बदलनी पड़ी । रुद्रगौइ के कोई 
लड़का नहीं था, किंतु उसके स्वगीय भाई मल्लप्प के एक लड़का था, जिसका नाम 
था वीरप्पगौड । जब रुद्रगौड़ वृद्ध हो गया तो वह कित्तूर की गद्दी पर बैठने वाले 
उत्तराधिकारी के बारे में सोचने के लिए बाध्य हो गया । उसने सिंहासन की बागडोर 
अपने भतीजे वीरप्पगौड़ के हाथ में देने का फैसला किया । किंतु वीरप्पगौड़ की मां 
को विशवास थाः कि उसके पति मल्लप्प को रुद्रगौड ने ही मरवाया है, अत: उसे उसके 
. इरादों पर संदेह था । वह अपने पुत्र के साथ निकल भागी और कुछ समय कित्तूर 

4 रानी चेन्नम्मा 


भें कलमठ और कुछ दिन उप्पिन बेटगेरी में एक व्यापारी के परिवार के साथ अज्ञात 
रूप से रही । संयोगवश, कित्त्र भें कलमठ स्वामियों की पीठ थी, जो कित्तूर 
राजपरिवार के गुरु थे । बहरहाल, वीरप्पगौड़ और उसकी मां का अता-पता चलने 
पर रुद्रगौड स्वयं अपनी भाभी के पास गए और उसे अपने पुत्र सहित कित्तूर वापस 
आने के लिए राजी किया, क्योंकि वह उसके पुत्र को राजगद्दी का उत्तराधिकारी 
बनाना चाहता था । वीरप्पगोड़ कित्तूर आया और रुद्रगौड़ के उत्तराधिकारी के रुप में 
उसका राज्याभिषेक किया गया । कुछ समय बाद रुद्रगौड़ का शांतिपूर्वक देहांत हो गया 
और उसकी अर्धांगिनी नीरंजनी भी कुछ समय बाद चल बसी । रुद्रगोड और नीरंजनी 
दोनों को कित्तूर में कलमठ के प्रांगण में दफनाया गया हे । उनकी समाधियां भली 
प्रकार परिरक्षित की गई हें और आज भी देखी जा सकती हे । 


वीरप्पगौड ने 1749 से 1782 तक राज किया । वह शासनकाल लंबा और घटना 
प्रधान रहा । सन्‌ 1778 में, मैसूर के हैदर अली, जिसने बेलगांव जिले में मलप्रभा नदी 
का दक्षिणी और बीजापुर जिले में कृष्णा नदी का दक्षिणी संपूर्ण देश जीत लिया था, 
कित्तूर देसाई से अपनी सामान्य भेंट या पेशकश (नजराना) लेने के लिए तथा कित्तूर 
देसगट को जारी रखने के लिए राजी हो गया था । वह एक वीर शासक था और 
1778 में उसने तासगांव के पटवर्धन को पराजित कर दिया, गोकक एवं सवदट्टी को 
छीन लिया और उन्हें अपने देसगट में मिला लिया जिसके क्षेत्राधिकार में पहले ही 
1756 से पारसगढ़, सम्पागांव और बीदी जिले थे । इस काल में एक ओर पेशवाओं 
में तथा दूसरी ओर हैदरअली से बराबर लड़ाई चलती रही और कित्तूर जैसी छोटी-छोटी 
रियासतों को इन बलशाली लड़ाकू शक्तियों के हाथों का खिलौना बनना पड़ा । सन्‌ 
1779 में परशुराम भाऊ ने गोकक पर विजय पाई और वीरप्पगोड़ सरदेसाई को बंदी 
बना लिया । यह जानते हुए कि वीरप्पगोड़ एक वीर लड़ाकू है और पेशवा शासन के 
लिए खतरा साबित हो सकता है, परशुराम भाऊ ने उसे मीरज की जेल में रखा, जहाँ 
1782 में उसका देहांत हो गया । उसका शव कित्तूर लाया गया और कलमठ के 
प्रांगण में दफनाया गया । उसके मकबरे को अच्छी देख -रेख में रवा गया है और 
आज भी अनेक आगंतुक इसे देखने आते है । 


उसके भरने के तुरंत बाद परिवार ने मल्लसर्जा को दत्तक पुत्र के रूप में गोद ले 
लिया और वह 1782 में रियासत का शासक बन गया । कित्तूर राजवंश के 12 शासकों 
में उन्हें सबसे अधिक प्रसिद्धि मिली । इस जीवनी की नायिका चेन्नम्मा उनकी दूसरी पत्नी 
थी । अंग्रेजों के विरुद्ध चालू की गई वीरतापूर्ण लड़ाई में कित्तूर की रानी चेन्नम्मा ने 
जो भूमिका अदा की थी उसे समझने और उसका मूल्यांकन करने के लिए 1816 में 

ऐतिहासिक पृष्ठभूमि 

मल्लसर्जा की मृत्यु के समय तक के उसके शासन की पृष्ठभूमि और इतिहास की 
जानकारी प्राप्त करना आवश्यक होगा । मल्लसर्जा के मरने के बाद रानी चेन्नम्मा ने 
कित्तूर के शासन की बागडोर संभाल ली थी । 


मल्लसर्जा 


मल्लसर्जा ने 1782 से 1816 तक कित्तूर रियासत पर शासन किया । निस्संदेह, यह सभी 
पहलुओं से एक स्वर्ण युग रहा है, जैसा कि इतिहास से और उनके सम्मान में रचित 
कविताओं और गीतों से पता चलता है । यह वह युग था, जब अंग्रेज, फ्रांसीसी और पुर्तगाली 
जैसी विदेशी शक्तियां भारतीय राज्य क्षेत्र पर अपना राजनीतिक प्रभुत्व स्थापित करने और 
जो कुछ भूमि हाथ लगे उसे हड़पने के लिए आपस में संघर्ष कर रही थीं । देश छोटी - छोटी 
रियासतों के आंतरिक वैमनस्य ओर ईर्ष्या से संतुष्ट था । ये रियासतें बड़ी-बड़ी विदेशी 
शक्तियों के हाथ के खिलोने थीं । राजनीतिक षड्यंत्रो का बोलबाला था । भारत के दक्षिणी 
भाग में, शक्तिशाली मैसूर के हेदरअली ओर बाद में टीपू सुल्तान, महाराष्ट्र के पेशवा 
बीजापुर के आदिलशाह और हैदराबाद के निजाम थे । अन्य अनेक छोटे-छोटे सामंतों, 
अध्यक्षों ओर मुखियाओं का उल्लेख करना आवश्यक नहीं हे, जो सब निजी लाभ के लिए 
आपस में झगड़ रहे थे और संपूर्ण देश के भविष्य की जिन्हें कोई चिंता नहीं थी । इसी नाजुक 
मोड़ पर मल्लसर्जा गद्दी पर बैठे थे । 

सन्‌ 1785 में टीपू सुल्तान ने कित्तूर, धारवाड जिले में नरगुंड और रामदुर्ग पर 
बलपूर्वक कब्जा कर लिया और कित्तूर में मैसूर की एक बहुत बड़ी सैन्य टुकड़ी तैनात 
कर दी । मराठों ने टीपू के खिलाफ निजाम के साथ दुरभि संधि की कूटरचना 
की । जबकि जागीरदारों की मुख्य सेना ने बीजापुर में बादामी की तरफ और फिर 
धारवाड की तरफ मोर्चा बढ़ाया ! टुकाजी होल्कर, गणेश प्रताप बहरे कित्त्र के समीप 
बुरहानुद्दीन के नेतृत्व में टीपू के सैन्यदल पर हमला करने के लिए तथा टुकड़ियों को 
उस जिले से बाहर खदेडने के लिए 25,000 घोड़ों सहित तैयार था । होल्कर की 
टुकड़ी किले के सिवाय कित्तूर के हर कोने से टीपू की सेना को खदेइने में सफल 
हुई । किले पर एक मास से भी अधिक गोलाबारी होती रही किंतु उन्हें कोई कामयाबी 
नहीं मिली । यद्यपि युद्ध में अधिक लाभ टीपू को मिला, किंतु अप्रैल, 1787 में अंग्रेजों 
के आक्रमण के भय से उसने कित्तूर और अन्य क्षेत्र मराठों को दे दिए । 

1787 को समाप्त होने वाले तीन वर्षों में, जबकि कित्तूर टीपू के अधीन था, उसके 
लेफ्टिनेंट बदरुल जमान खां ने देसाई की संपदाओं या जागीर भूमि का प्रबंध अपने हाथ में 
ले लिया, उसकी सारी शक्तियां छीन लीं और उसके जीवन- निर्वाह के लिए धनराशि निश्चित 
कर दी । बाद में, फरवरी, 1792 में की गई श्रीरंगपट्टन की संधि के अनुसार मराठा सीमा 
रेखा बढ़ाकर तुंगभद्र और पारसगढ़ तक कर दी गई और कित्तूर देसाई की भू-संपदा, जिसे 

टीपू ने ले लिया था, पुन: मराठा देश का अंग बन गई । ये जिले परशुराम भाऊ को सौंप 
दिए गए जिसे पिछले युद्ध में उससे अधिक संख्या में सेना तैयार करने के लिए बाध्य किया 
गया था, जितनी के लिए पटवर्धन को सैनिक अनुदान या सर अंजाम दिया गया था, उसने 
एक मामलातदार कित्तूर का भारसाधक बना दिया और देसाई के अधीनस्थ रख दिया । 

जून, 1800 के अंत में एक बहुत बड़ा मराठा चोर बाजारी (फ्री बूटर) धोंदू बाघ कित्तूर 
देश में आ गया । 30 जून, 1800 को उसने मराठा जनरल धोंदू पंत गोखले को कित्तूर 
के निकट चकमा दे दिया और उसके बाजू के रक्षक दल पर हमला कर दिया तथा संपूर्ण 
सेना को लड़ने के लिए बाध्य कर दिया । गोखले मारा गया और धोंदू बाघ ने 1791 में पराजय 
के बाद की गई प्रतिज्ञा पूरी करने के लिए गोखले के दिल के खून से अपनी मूंछें रंगी । 
धोंदू तब तक कित्तूर देश में रहा जब तक कि जनरल वैलिजली ने धारवाइ पहुंचकर उसे 
खदेड़ नहीं दिया । 30 जुलाई, 1800 को कित्तूर के 25 मील उत्तर-पूर्व मनोली में धोंदू 
की सेना के एक भाग को ध्वस्त कर दिया गया, और वह घबराकर कित्तूर की दिशा में 
चला गया और वहां से वह मलप्रभा के स्रोत के साथ-साथ जाकर आसपास के वनों से 
होकर भाग गया । उसकी खोज में जनरल वैलिजली 5 अगस्त को कित्तूर गया और उसे 
सात दिन रुकना पड़ा क्योंकि मलप्रभा नदी में बाढ़ आई हुई थी और नाव से जाना संभव 
नहीं हो सका था । 

अंग्रेजों और पेशवाओं में 1792 में जब श्रीरंगपट्टन की संधि पर पेशवाओं द्वारा ब्रिटिश 
प्रभुत्व को स्वीकार करते हुए और उनकी चापलूसी करते हुए हस्ताक्षर किए गए थे, लगभग 
25 वर्ष तक मैत्रीपूर्ण संबंध रहे । कित्तूर देसाई को भी पेशवाओं के अनुरूप और अंग्रेजों 
के प्रति वफादारी और समर्थन का आचरण करना पड़ा । सन्‌ 1802 में, जब जनरल वैलिजली 
बाजीराव पेशवा को पुनः स्थापित करने के लिए श्रीरंगपट्टन से पुणे जा रहा था तो उस क्षेत्र 
के अनेक सत्ताधारियों ने ब्रिटिश सेना की मदद की, और दूसरों के साथ-साथ कित्तूर के देसाई 
ने भी अंग्रेजों की ओर से लड़ने के लिए 100 घोड़े, 100 पैदल जवान दिए । मल्लसर्जा ने संगोली 
में एक छोटा-सा किला देने की सम्मति दे वी ताकि वह स्थान संचार व्यवस्था बनाए रखने 
के लिए एक चौकी के रूप में काम आ सके और अस्पताल तथा वहां स्थित नावों की रक्षा 
की जा सके । यद्यपि कित्तूर सैन्यदल ने बड़ी निष्ठा दिखाई फिर भी वह निरर्थक रही । पेशवा 
के पुनः स्थापन हेतु जाने वाली सेना में शामिल होकर कित्तूर देसाई ने जो वफादारी दिखाई थी 
उसके पुरस्कारस्वरूप वह अपनी संपदाओं का अविरल उपभोग करता रहा । उस समय 
, उसका देश कित्तूर के आसपास था जिसकी वार्षिक आय 4 लाख रुपये थी, और उसके पास 
1,000 घोड़े और 4,000 पैदल जवानों की सेना थी । वह पेशवाओं को लगभग 70,000 
रुपये की सालाना भेंट देता रहा था । हर काम सुचारु रूप से चल रहा था । कित्तूर रियासत 
को अपने आंतरिक मामलों में और प्रशासन में पूर्ण स्वायत्तता प्राप्त थी । 

ऐतिहासिक पृष्ठभूमि 7 

कित्तूर की समृद्धि और शक्ति से भयभीत होकर 1804 में, पेशवाओं ने वैलिजली 
के सामने प्रस्ताव रखा कि कित्तूर के राजा को गद्दी से उतार दिया जाए और संपदा 
ले ली जाए । वैलिजली ने उसके प्रस्ताव को ठुकरा दिया । पेशवाओं के प्रस्ताव को 
अस्वीकार करने के जो कारण वैलिजली ने बताए थे वे 6 मई, 1804 को लिखे गए 
एक पत्र में उसके अपने शब्दों में वर्णित हैं । इस पत्र से कित्तूर के लोगों की प्रकृति 
और आचरण पर पर्याप्त प्रकाश पडता है : 

“_ निवेदन है कि ऐसी अत्यंत प्रकट आवश्यकता की स्थिति में सिवाय जिसमें 
सरकार की समस्त सेना को लगाया जा सकता है, उसका (कित्तूर के राजा से) विरोध 
करना उचित नहीं है । व्यानद, कुर्ग, बल्लम, बेंदुर और सुंडा की तरह कित्तूर भी 
पश्चिमी घाटों की श्रेणी से पूर्व की तरफ और उसके एकदम समीप बसा हुआ है । 
उनकी भांति यह भी सेना के लिए दुर्गम है । इसके वासी भी वैसे ही मूलवंश के हें 
और इस पर युद्ध करने से संभवतया वही हानियो और विनाश होंगे .. यह देश कंपनी 
की सीमा रेखा के अरक्षित स्थल पर बसा हुआ हे । हुल्ली हल्ली के किले में गैरिसन 
नहीं है क्योंकि मैं गोवा में सेना पूरी करने के लिए वहां से टुकड़ी को वापस बुलाने 
के लिए बाध्य हो गया था । इस किले पर कब्जा रखकर कित्तूर के राजा को सुरक्षित 
संचार व्यवस्था और कनारा तथा बिदनूर में प्रवेश सुलभ होगा । ये दोनों प्रांत पूर्णतया 
आरक्षित और पूर्ववर्ती हैं, जिनके साधनों के आधार पर बंबई और पूना सेना निर्वाह 
के लिए पूर्णतया निर्भर करते हैं ... इन तथ्यों का आधार चाहे कितना ठोस हो पर 
ये अज्ञात हैं और कित्तूर के राजा को उसके देश के शासन से वंचित करने का प्रयत्न 
न करने की आवश्यकता का स्पष्ट संकेत मिलता हे जब जक कि लक्ष्य सुनिश्चित 
करने और हमें क्रुद्ध करने के तरीकों से, जो उसकी शक्ति में हैं, बचने के लिए 
पर्याप्त साधन सुलभ न हों ।” 

बहरहाल, 1809 में, मल्लसर्जा ने एक समझोता किया, जिसके द्वारा उसने पेशवाओं 
को 1,75,000 रु. का वार्षिक नजराना देने का वचन दिया । उस समझौते के अनुसार 
देसाई अपनी संपदा रख सके और सेना आदि रखने के लिए कुछ अनुदान भी पाते 
रहे । उन्हें “प्रताप राव' की उपाधि से भी विभूषित किया गया । इस उपाधि के प्रदान 
करने के उपलक्ष में उत्सव मनाने के लिए देसाई ने नंदगढ़ के समीप एक किला 
बनवाया, जो प्रतापगढ़ के नाम से प्रसिद्ध हे । 

कित्तूर देसाइयों द्वारा पेशवाओं की सहायता और निष्ठा के बावजूद पेशवा कित्तूर 
राजवंश के प्रति सहानुभूति नहीं रखते थे । मल्लसर्जा जैसे राजा से ठीक ढंग से व्यवहार 
नहीं किया गया । पेशवाओं ने उसे निर्ममतापूर्वक हिरासत में ले लिया और लंबे समय तक 
बंदी बनाए रखा । जेल में वह अस्वस्थ हो गए और उनका स्वास्थ्य इतना गिर गया कि 

वह पुणे से वापस आते ही चल बसे । उनकी इच्छानुसार शिवलिंग रुद्रसर्जा को पहले ही 
गोद ले लिया गया था, और वह 1816 में मल्लसर्जा का उत्तराधिकारी बना। इस प्रकार कित्तूर 
राजवंश के एक अत्यंत भव्य शासन का अंत हो गया । मल्लसर्जा की उपलब्धियों का अगले 
अध्याय में संक्षेप में वर्णन किया जाएगा । 
संदर्भ 
1. गजेटियर आफ बाम्बे प्रेजिडेंसी, जिल्द 900 बेलगांव, पु० 484, 578-581 
2. कित्तूर कलगा ओर फारसी डॉक्युमेंट्स : स्वर्गीय भावेप्पा मूगी द्वारा संपादित । 

मल्लसर्जा का शासनकाल 


मल्लसर्जा का शासनकाल कित्तूर के शासकों में सबसे अधिक घटनापूर्ण और शानदार 
था । यह काल कित्तूर के इतिहास में सबसे अधिक कठिन भी था । उन्होंने कित्तूर 
राज्य पर लगभग 34 वर्ष शासन किया । उन्होने कित्तूर के मुखियाओं में सबसे 
अधिक प्रसिद्धि और ख्याति भी पाई । 

उन दिनों राज्य के अंदर सम्पागाव, बिदि, कित्तूर, खानापुर, कलघटगी मनोली 
और नरगुंड थे, जो अब धारवाइ, बेलगांव और उत्तरी कनारा जिलों में स्थित हें । 
इसमें कुल 286 गांव और 72 खेडे थे, जो 'कार्यात' नामक प्रशासनिक इकाइयों में 
बंटे हुए थे । ऐसे 14 “कार्यात” थे और राज्य में कुशल प्रशासन था । उसका पश्चिमी 
भाग अधिकांशतया घने वनों से घिरा हुआ पहाड़ी क्षेत्र था, कुछ पहाड़ियां विशेषकर, 
खानापुर से उत्तर की तरफ, ऊंची और ऊबड़-खाबड़ थीं । कित्तूर “की उत्तरी सीमा 
बेलगांव से 20 किमी. दक्षिण तक फैली हुई थी और दक्षिणी सीमा का विस्तार धारवाड 
के लगभग 25 किमी. उत्तरी क्षेत्र पर था । पश्चिमी दिशा में इसका विस्तार तावरगट्टी 
तक था और इसमें देसनूर, सुपा, दांडेली और मलनाड क्षेत्र में उलवी जैसे महत्वपूर्ण कस्बे 
शामिल थे । पूर्व में इसका विस्तार यवकुंडी तक था और इसके अंदर बेलहोंगल, मुरगोड, 
दोडवाड, ताइकोड, गरग आदि थे । ये परिक्षेत्र मैदानी इलाके भें बसे हुए थे । इस 
समस्त भूभाग में वर्षा ऋतु में भारी वर्षा होती थी और गर्मियों में हल्की गर्मी पडती 
थी । 

उन दिनों संचार साधनों की कमी थी । वर्षा ऋतु के दौरान झरनों ओर नदियों 
में बाढ़ के कारण गांवों के बीच संपर्क टूट जाता था । भारी वर्षा के बाद मलप्रभा 
नदी में प्रायः बाढ आ जाती थी और उन दिनों उसे पार करना कठिन हो जाता था । 
कित्तूर मे से होकर पांच मुख्य सडके गुजरती थीं । दो सड़कें उत्तर में पुणे को जाती 
थीं और एक उत्तर-पूर्व में धारवाइ को जाती थी तथा एक सड़क पश्चिम की | 


CC-0. Mumukshu Bhawan Varanasi Collection. Digitized by eGangotri 








10 रानी चेन्नम्मा 


तरफ गोवा जाती थी । संचार साधनों की कमी के बावजूद कित्तूर में व्यापार और 
वाणिज्य का विकास हुआ । पश्चिमी घाटों से निचले देश और पठार के बीच सुस्थापित 
व्यापार संपर्को के साथ-साथ खेती के कारण यह एक बहुत बड़ा व्यापार केंद्र और 
समुद्ध राज्य बन गया था । 

मल्लसर्जा के शासनकाल में उद्योगों तथा वाणिज्य का विकास हुआ तथा लोग 
सुखी थे । कला और शिल्प तथा अन्य कुटीर उद्योगों को प्रोत्साहन मिला । राज्य के 
विभिन्न भागों में साड़ियों, धोतियों और अन्य नाना प्रकार के कपड़ों, चूड़ियों आदि का 
भी निर्माण होता था 1 खेती के उपकरण बनाए जाते थे । नंदगढ़, खानापुर, बेलहोंगल, 
कित्तूर, सम्पागांव और देसनूर महत्वपूर्ण व्यापार केंद्र थे । सहयाद्री पर्वतमाला (पश्चिमी 
घाट) से लगभग 65 किभी. पूर्व में बसे हुए कित्तूर का वाणिज्य के क्षेत्र में सामरिक 
महत्व था । कोंकण क्षेत्र में बनी और उत्पादित सब वस्तुओं और उत्पादों को अन्य 
स्थानों पर पहुंचने के लिए नंदगढ़ से होकर जाना पड़ता था । बेलहोंगल कपास और 
कपड़े का एक बहुत भारी उत्पादन केंद्र था । सम्पागांव कपास और वस्त्र उत्पादन 
तथा विपणन का एक बड़ा केंद्र था । देसनूर भी वस्त्र और पटसन का केंद्र था तथा 
उसका कोंकण क्षेत्र से घनिष्ठ व्यापार संबंध था । यह एक विकासशील राज्य था, 
जहां कृषि और उद्योगों के क्षेत्र में तरक्की हुई । राज्य का वार्षिक राजस्व लगभग 
3,50,000 रु. था और उसके पास अपनी टकसाल थी । 

मल्लसर्जा ललित कलाओं, जैसे नाटक, नृत्य, लोकगीत, साहित्य आदि के महान 
प्रेमी थे उन्होंने लेखकों और कवियों को प्रोत्साहन दिया तथा अनेक विद्ठज्जन उनके 
दरबार में आए, उन्होंने प्रचुर संरक्षण प्राप्त और किया और बहुत सम्मान पाया । काव्य 
और साहित्य की उन्नति हुई । कभी-कभी विख्यात कविगण और कलाकार उनके 
दरबार में अपना कविता पाठ और अपनी कला का प्रदर्शन करते थे । ऐसे उल्लेख 
मिले हें जिनसे उन कवियों और पंडितों के नामों का पता चलता है, जिन्हें राजा का 
संरक्षण प्राप्त था । इनमें उल्लेखनीय थे दर्शनशास्त्र की न्यायिक विचारधारा के कोल्सी 
रंगाचार्य नामक पंडित तथा कविगण वेंगी चेन्नवसप्पा, मुलगुंड जवली शेट्टर चेन्नबसप्पा, 
काशीराज, वर रुद्र कवि, मनिपुराड नीलककार्या, मगुंडी बासव, शिवलिंग शास्त्री, 
देवरसिगीहल्ली, रुद्रगोड़ । बेटिगेरी शिवलिंग शस्त्री और अमृतेश्वर जिन्होंने “मलेनद्र 
मानसोल्लास” या मालातरंगिनी' नामक चाटुक्तिपूर्ण लंबी कविता की रचना की थी । 
उत्साही कवियों ने काव्य की नई-नई शैलियों का प्रयोग किया और इस काल में 
दुमदुमी के रूप में ज्ञात एक नए प्रकार के लोककाव्य का उदय हुआ । ऐसी अनेक 
कविताएं आज भी प्रचलित हैं । इनकी अधिकांशतया उन्हीं कवियों ने रचना की थी, 
ल ला के शासनकाल में रहते थे । दुमदुभी कन्नड साहित्य को कित्तूर की ही 

मल्लसर्जा जीवन की अच्छी - अच्छी चीजों के बहुत बड़े पारखी थे । उन्हें बढ़िया 
कपड़े पसंद थे और उनके कपड़ों की अलमारी में शानदार वेशभूषाएं टंगी रहती थीं, 
जो देश के विभिन्न भागों से बनकर आती थीं । वह अच्छे भोजन के भी शोकीन 
थे । उन्हें लोगों को स्वादिष्ट भोजन कराने में मजा आता था । इनमें से कुछ कित्तूर 
के विशेष व्यंजन भी होते थे । वह पेड-पौधों और फूलों के भी शौकीन थे । 
देवरसिगिहल्ली गांव में उनका वानस्पतिक उद्यान था । इस प्रकार सभी सूत्रों से पता 
चलता है कि मल्लसर्जा ललित कलाओं, हस्तशिल्प और साहित्य, दर्शन तथा जीवन की 
अन्य सभी सुंदर चीजों के महान संरक्षक थे । उनके शासनकाल में लोग संपन्न और 
सुखी जीवन बिताते थे । उन्हें नाटकों, नृत्यों और लोकगीतों तथा अन्य सामुदायिक 
और सास्कृतिक कार्यकलापों में सक्रिय भाग लेने के अनेक अवसर दिए जाते थे । 

अल्लसर्जा बहुत ही भक्त और धार्मिक व्यक्ति थे । उन्होंने सभी धार्मिक संस्थाओं 
जैसे मंदिरों, मठो और मस्जिदों को संरक्षण प्रदान किया । कहा जाता है कि उनके 
राज्य में 1000 मठ थे । वीरशैव मठों का मुख्यालय कित्तूर में “कलमठ' था, जो 
साविरा संस्थान मठ? कहलाता था । जैसा कि पहले ही कहा जा चुका हे, इस मठ 
के स्वामीजी पीढ़ियों तक कित्तूर राजपरिवार के गुरु रहे । 

स्वामीजी विद्वान होते थे । अपने गहन अध्ययन और ज्ञान, अपने निष्कलंक 
नैतिक आचरण और, इन सबके ऊपर मानवीय समस्याओं को सुलझाने में अपने 
आध्यात्मिक और बौद्धिक समाधान से उन्हें दरबार में एक विशिष्ट स्थान दिया जाता 
था । कलमठ के स्वामीजी कित्त्र शासकों के विश्वासपात्र सलाहकार थे । उन्होंने 
अनेक मामलों पर सलाह देने के लिए मंत्रिमंडल की महत्वपूर्ण बैठकों की अध्यक्षता 
की थी । संकटकाल में कित्तूर के शासक मार्गदर्शन के लिए कलमठ के स्वामियो के 
पास जाते थे । युद्ध और शांतिकाल में स्वामीजी राज्य के कार्या में प्रमुख भूमिका अदा 
करते थे । यद्यपि वे अपने धार्मिक, दार्शनिक और शास्त्रीय अध्ययन में लीन रहते थे, 
फिर भी वे कूटनीति की कला में निपुण थे और राजनीतिक मसलों पर उनकी सलाह 
को हमेशा मूल्यवान समझा जाता था । वे इस बात पर नजर रखने के लिए भी अपने 
प्रभाव का प्रयोग करते थे कि शासक और उनके परिवार पवित्र जीवन बिताए तथा 
पाप से दूर रहें । संपूर्ण शाही परिवार स्वामीजी को बहुत आदर देता था । इसी कारण 
से इन शासकों की सभी समाधियां कलमठ के प्रांगण में विद्यमान हैं, जहां उन्हे 
भलिभांति परिरक्षित रखा गया है । अतः कित्तूर कस्बे के बीचोंबीच स्थित कलमठ, 
उन लोगों के लिए आज भी एक तीर्थस्थान है, जो कित्तूर के इतिहास में रुचि रखते 
हैं । कित्तूर कलमठ के स्वामियों की परंपरा का प्रभाव, समय के साथ-साथ क्षीण 
नहीं हुआ है । 

कित्तूर कस्बे से बाहर थोडी-सी दूरी पर चौकी मठ है, जो कि कित्तूर कलमठ 
के समीप हे । चौकीमठ में चारों तरफ से बंद बड़े-बड़े कक्ष हैं जिनकी सभी दिशाओं 
भें रक्षा की जा सकती थी । इनमें संकटकाल में राज्य की महत्वपूर्ण समस्याओं पर 
विचार-विमर्श करने के लिए गुप्त सत्र आयोजित किए जा सकते थे । कित्तूर के 
इतिहास में ऐसे अनेक उदाहरण मिलते हें कि कित्तूर के शासक महत्वपूर्ण कूटनीतिक 
चालो, युद्ध नीतियों और राजनीतिक दांव पेंचों के बारे में स्वामीजी से चोकीमठ के 
गुप्त कक्षो भें विचार-विमर्श किया करते थे । 
जब मल्लसर्जा ने राज्य की बागडोर संभाली थी, उस समय वे पूरे 7 वर्ष के भी 
नहीं हुए थे । उनके यौवन का तेज और साहस पूरे उभार पर था, और उनका 
व्यक्तित्व आकर्षक था । वह स्वयं एक वीर योद्धा थे ओर घुड़सवारी, तलवार चलाने, 
धनुर्विद्या और सैन्य कलाओं में प्रशिक्षित थे । 
जब वह सिंहासन पर बैठे तो उन्हें दो बड़ी शक्तियों, मैसूर के मुस्लिम शासक यानी 
टीपू सुल्तान और उत्तर में पेशवाओं से युद्ध लड़ना पड़ा । उन्हीं दिनों अंग्रेज भारत के 
दक्षिण-पश्चिमी भाग में अपने पंजे फेला रहे थे । पेशवाओं और मैसूर के टीपू में निरंतर 
संघर्ष रहता था, और मल्लसर्जा को अनेक बार या तो पेशवाओं और उनके अधीनस्थों से 
या टीपू और उसके जागीरदारों से लड़ना पड़ा । टीपू या पेशवाओं को कित्त्र और उसकी 
भलाई में कोई रुचि नहीं थी । उनका एकमात्र लक्ष्य लूट -खसोट करना तथा इस छोटे -से 
समृद्ध राज्य से, जो कुछ माल हाथ लगे, उसे ले जाना था । परिस्थितिवश कित्तूर के शासकों 
को राज्य को सुरक्षित रखने के लिए कई बार ब्रिटिश सहायता लेनी पड़ी । इस छोटे - से राज्य 
की संपन्नता ही अभिशाप बनी हुई थी, क्योकि इन बड़ी-बड़ी शक्तियों की नजर हमेशा 
इस क्षेत्र पर लगी रहती थी, जिसे उनके विचार में अपनी तिजोरियां भरने के लिए मनचाहे 
लूटा जा सकता था । ऐसे संकटकाल में ही मल्लसर्जा कित्तूर के सिंहासन पर बैठे थे । 
गद्दी पर बैठे अभी उन्हें तीन वर्ष भी न हुए थे कि टीपू सुल्तान ने अपने सहायक 
बदरुल जमा खान के माध्यम से देसनूर किले पर कब्जा करने का यत्न किया। यह किला 
कित्तूर के उत्तरी भाग में स्थित था । मल्लसर्जा और उनकी सेना ने उन्हें वापस मार 
भगाया । कहा जाता है कि इस युद्ध में मल्लसर्जा की प्रथम पत्ती रानी रुद्रम्मा लड़ी थीं । 
टीपू सुल्तान कुछ मास बाद पुनः बुर्हनुद्दीन को साथ लेकर दूसरा हमला करने के लिए 
आया । इस छोटे -से राज्य की सेना टीपू की बहुत बड़ी प्रशिक्षित सेना का मुकाबला नहीं 
कर सकी । मल्लसर्जा को बंदी बना लिया गया और उन्हें लगभग तीन वर्ष पेरिया पट्टण 
के समीप कपालदुर्ग में कैद रखा गया । उस समय उनकी आयु 20 वर्ष की थी । 
मल्लसर्जा बहुत चतुराई से जेल से बच निकले और कोयम्बतूर के समीप उस क्षेत्र में 
पहुच गए जो अंग्रेजों के कब्जे में था और फिर बीजापुर चले गए, जो उस समय मुगलों 

के अधीन था । फिर वह अनेक स्थानों से होते हुए, अपार कष्ट झेलते हुए वेश बदलकर 
चलते गए और अंतत: बाबालेश्वर पहुंचे जहा उनकी पत्नी रुद्रम्मा के निकट संबंधी रहते 
थे । उन्होंने राजा मल्लसर्जा को शरण दी । यहीं उन्हे कित्तूर की गतिविधियों का समाचार 
मिला । ज्यों ही कित्तूर के लोगों को उनके जेल से बच निकलने का पता चला, वे 
बाबालेश्वर आए ओर उन्हें वापस कित्तूर ले गए । उन्होंने उनके स्वदेश लौटने की खुशी 
में भव्य स्वागत का आयोजन किया । मल्लसर्जा ने लगभग तीन वर्ष बाद राज्य की 
बागडोर पुन: संभाली । 

टीपू को 1787 में कित्तूर मराठों को देना पडा, क्योंकि ब्रिटिश हस्तक्षेप का भय 
था, जो उस समय तक देश के इस भाग में शक्तिशाली बन चुके थे । इस प्रकार 
कित्तूर पुनः पेशवाओं के शासन में आ गया जिन्होंने परशुराम भाऊ को अपने नायब 
के रूप में दक्षिणी भाग का भारसाधक बना दिया । कित्र भी इसी भाग में आता 
था । भाऊ ने कित्तूर को धारवाड के अधीन कर दिया और उसके प्रशासन की देखरेख 
के लिए कित्तूर में एक मामलातदार की नियुक्त कर दी । इसके कुछ समय बाद 
परशुराम भाऊ, पट्टनकोड़ी में, 1788 में, कोल्हापुर के राजा के साथ युद्ध में मारे गए 
और इसके बाद कित्तूर को पूर्ण स्वायत्तता मिल गई । वही एकमात्र पेशवा की अधीनता 
भें थे, जिन्हें शासक को लगभग 70,000 रु. की वार्षिक भेंट देनी होती थी । उस समय 
मल्लसर्जा के पास 1,000 अंशवसेना तथा 4,000 पैदल सेना थी । राज्य की वार्षिक 
आय लगभग 5 लाख रुपये थी । 

श्रीरंगपट्टन की संधि के अनुसार, 1772 में तुंगभद्र के उत्तर का सारा क्षेत्र 
पेशवाओं को दे दिया गया । यद्यपि कित्तूर का क्षेत्र पेशवाओं के अधीन था फिर भी 
राज्य क्षेत्र के दक्षिणी भाग में मजबूत और शक्तिशाली लोग थे, जो बिना महसूल दिए 
मादक द्रव्य ले जाते थे और जिन्होंने पेशवाओं की अवज्ञा करके तथा दक्षिण में 
छोटे-छोटे राज्यों को लूटकर आतंक फैला रखा था । महसूल दिए बिना मादक द्रव्य 
ले जाने वाला ऐसा एक व्यक्ति धोंदू बाघ था, जो उस क्षेत्र में लूट -खसोट कर रहा 
था । अतः भल्लसर्जा को ब्रिटिश सहायता लेनी पडी और उन्होंने जनरल वेलिजली के 
साथ एक समझौता किया, जिसने धोंदू बाघ पर काबू पाने में उनकी सहायता की । 
वर्ष 1802 में जनरल चैलिजली बाजीराव को पुनः स्थापित करने के लिए श्रीरंगपट्टन 
से पुणे जा रहे थे । मल्लसर्जा और इस क्षेत्र के अन्य देसाइयों ने अंग्रेजों की सहायता 
करने के लिए धन-जन का भरपूर योगदान किया । सहायता और सद्भावना के बदले 
में अंग्रेजों ने मल्लसर्जा को अपना देसगत रखने की इजाजत दे दी । 1805 में मल्लसर्जी 
ने टीपू के साथ युद्ध में पेशवाओं की सक्रिय रूप से मदद की, जिसके बदले में, 1809 
में कित्तूर का देसाई, पेशवाओं के साथ यह समझौता कर सका कि 1.75 लाख रुपये 

रानी चेन्नम्मा 
प्र भेंट देने पर उन्हें अपना देसगत रखने तथा अपनी सेना रखने का अधिकार होगा 
और उन्हें राज्य के पूर्ण स्वशासी प्रशासन का वचन दिया गया । मल्लसर्जा की रणनीति, 
राज्यकौशल तथा कपालदुर्ग से बच निकलने के समय प्रदर्शित, उनकी चतुराई और टीपू 
से युद्ध करने में उनकी वीरता को दृष्टिगत रखते हुए मल्लसर्जा को “प्रताप राव” की 
उपाधि प्रदान की गई है। इस घटना की याद में उन्होंने नंदगढ़ में .एक किला बनवाया 
प्रतापगढ़ रखा । 
ड र शासकों ने राज्य की अखंडता तथा उसके प्रशासन की स्वायत्तता को 
कायम रखने के लिए पेशवाओं से जो लड़ाई लड़ी थी, वह उल्लेखनीय है । पेशवाओं 
और पटवर्धनों ने उन्हें जीतने तथा अपने अधीन करने के लिए अनथक प्रयास किया, 
किंतु वे सफल नहीं हुए । 1809 के अभिलेख का निम्नलिखित मराठी अंश कित्तूर 
के शासकों के आचरण का प्रमाण है । : 
कर्नाटक में कित्तूर देसाई एक शक्तिशाली विद्रोही था । यद्यपि पेशवा ने डी) को 
अपने अधीन और नियंत्रण में करने के लिए चालीस वर्ष तक प्रयास किया, किंतु चूंकि ब्रिटिश 
शासकों और पेशवाओं में शक्ति संघर्ष चलता रहा, अत: कित्तूर को पूर्ण स्वायत्तता और हेसियत 
प्राप्त रही । मल्लसर्जा के कल्याणकारी शासन से वह एक संपन्न राज्य बन गया था जिसमें 
जनता सुखी थी । 1821 तक कित्तूर में स्थिति सुचार रूप से चलती रही । फिर घटनाचक्र 
बदला । बाजीराव को राज्य की संपन्नता और बढ़ती हुई दौलत के बारे में सूचनाएं मिल 
रही थीं । मल्लसर्जा की लोकप्रियता से वह लोलुप और ईर्ष्यालू हो गया । कित्तूर में कुछ 
चालाक स्वाथी लोग भी थे, जिन्होंने बाजीराव के पास ये खबरें पहुंचाई कि मल्लसर्जा बहुत 
शक्तिशाली और उद्धत होता जा रहा है और हो सकता है कि वह किसी भी समय पेशवाओं 
की अवज्ञा करने में संकोच न करे । बाजीराव को उनकी बातों पर विश्वास हो गया । वह 
मल्लसर्जा को कमजोर बनाना और नीचा दिखाना चाहता था । अपने परिवार के पूज्य देवता 
भगवान कार्तिकेय की पूजा करने के लिए संडुरु की तीर्थयात्रा के बहाने बाजीराव ने दक्षिण 
में डेरा डालने की व्यवस्था की । उसके साथ पैदल सेना और अश्वसेना का बहुत बड़ ल 
था । वह जगह-जगह पर रकता गया और अधीनस्थ मुखियाओं तथा अपने अधीन देसाइयों 
को बुलवाता गया, जिनसे प्रत्याशा की जाती थी कि वे आएंगे और अपने साथ ढेर सारे उपहार 
लाएंगे । मल्लसर्जा को संदेश भेजा गया कि वे होंगल में बाजीराव से मिलें । मल्लसर्जी इसके 
लिए तैयार नहीं थे । शिगुनाशी के अल्लप्पगौड नामक एक अति चालाक व्यक्ति ने | 
को पेशवा से मिलने के लिए मना लिया । बाजीराव मल्लसर्जा के पहुंचने से पूर्व ही क 
से जानबूझकर चला गया और उसने यह सूचना रख छोड़ी कि मल्लसर्जा उनके पीछे 
पुणे चले आएं । ज्यों ही मल्लसर्जा वहां पहुंचे उन्हें मुधोलकर वाझ में बंदी बना लिया गया 
और उस स्थान पर कड़ा पहरा लगा दिया गया । उन्हें तीन वर्ष की लंबी अवधि तक 

बंदी रखा गया और उनके साथ दुर्व्यवहार किया गया । इस अवधि में मल्लसर्जा का स्वास्थ्य 
बहुत गिर गया था । मल्लसर्जा एक आत्मसम्मान वाले व्यक्ति थे । उन्होंने बाजीराव की 
सभी रियायतें ठुकरा दीं । वह बराबरी का व्यवहार और अपने राज्य के लिए पूर्ण स्वायत्तता 
चाहते थे । उन्होंने इससे कम किसी भी चीज को बाजीराव से स्वीकार नहीं किया, जो 
उन्हें नीचा दिखाना चाहता था और ऐसी शर्तों के लिए राजी करना चाहता था जिनसे राज्य 
की स्वाधीनता ही छिन जाए । मल्लसर्जा ने इन अपमानजनक शर्तों के लिए राजी होने 
की बजाए भूखा रहना ओर मर जाना बेहतर समझा । मल्लसर्जा का स्वास्थ्य इतना गिर 
गया कि ऐसा लगता था कि वह बहुत जल्दी ही चल बसेंगे । अत: बाजीराव ने इसके 
परिणामों से डरकर उन्हें रिहा करने का फैसला किया । अंतत: उन्हें रिहा किया गया और 
एक बंद रथ में भेजने की व्यवथा की गई । पुणे से उनके चलने की खबर उनके परिवार 
के सदस्यों के पास भेज दी गई । वह जानते थे कि मल्लसर्जा बहुत कमजोर हैं । स्वाभाविक 
है कि वे उनके स्वास्थ्य के बारे में चिंतित थे सारा परिवार और दरबार के विश्वासपात्र 
समर्थक दुरदुंदी में आरभावी मठ आए जहां उन्होंने बीमार और अस्थिपिंजर स्वरूप मल्लसर्जा 
का स्वागत किया । वहां से वे उन्हें अर्धचेतनावस्था में सावधानी से कित्तूर लाए । ज्यों 
ही दल ने कित्तूर में प्रवेश किया किया, मल्लसर्जा के शासन के चौतीस वर्ष पूरे होने के 
उपलक्ष्य में 34 तोपें दागी गई । मल्लसर्जा ने अपने लोगों से पूछा कि यह सब क्या 
. हे । उन्हें बताया गया कि उनके स्वदेश लौटने की खुशी मनाई जा रही है । वह उठने 
लायक नहीं थे । वह इसके तीन या चार दिन बाद चल बसे । उस समय उनके परिवार 
में दो पत्नियां रुद्रम्मा, चेन्नम्मा तथा तीन छोटे पुत्र थे । इस प्रकार, मल्लसर्जा के अत्यंत 
शानदार शासन का अंत हो गया । उनका बड़ा पुत्र शिवलिंग रुद्रसर्जा जिसे सभी बापू साहेब 
के नाम से जानते हैं, उनके स्थान पर गद्दी पर बैठा । 

शिवलिंग रुद्रसर्जा उर्फ बापू साहेब, मल्लसर्जा के एक अविख्यात उत्तराधिकारी थे । उनका 
स्वास्थ्य अच्छा नहीं था और वह साहित्यिक अनुसंधानों में अधिक रुचि लेते थे । उन्होंने 
कन्नड़ में तीन पुस्तकें लिखीं थीं । उनकी पत्नी वीरम्मा शिवगुट्टी के, जिसे शंषेदाबाद 
भी कहते थे, देसाई के संभ्रांत परिवार की थीं । कहा जाता है कि वह मैसूर के एक 
नैयायिक विद्वान गनिगा चेन्नबसप्पा को अपने यहां लाए और उन्होंने उनसे दर्शनशास्त्र 
का अध्ययन किया तथा. धर्म और दर्शन का पूर्ण ज्ञान प्राप्त किया । वह अभी किशोर 
और अनुभवहीन थे और स्वार्थी चापलूसों तथा चाटुकारों से घिरे रहते थे । दरबार के 
अधिकारियों में गुटबाजी थी । एक गुट के प्रधान सरदार गुरुसिद्प्पा थे, जो अपने आपको 
पूरी तरह रानी चेन्नम्मा से अभिन्न मानते थे तथा उनके प्रति पूर्ण निष्ठावान थे । कृतघ्न 
स्वार्थियों के दूसरे गुट के प्रधान वेंकटराव और मल्लप्पशेट्टी थे, जो अपने निजी स्वार्थो 
के लिए सरकार को कमजोर बनाना चाहते थे और उन्हें इस बारे में कोई दुविधा नहीं 
थी । उनके ब्रिटिश अधिकारियों से संबंध थे और वे राज्य के कार्यों के बारे में उन्हें 
शासकीय गुप्त बातें बता देते थे । अंग्रेज कित्तूर के कार्यकलापों के बारे में जानने के 
लिए, उत्सुक तो क्या, इच्छुक भी नहीं थे । वे तो किसी-न-किसी बहाने उसे हड़प 
लेना चाहते थे । बालक शिवलिंग रुद्रसर्जा वेंकटराव और मल्लप्पशेट्टी के जाल में आसानी 
से फंस गए । ये अंग्रेजों के पिट्ठू थे और अपने तुच्छ निजी फायदे के लिए कित्तूर को 
गंवाने के लिए तैयार थे । 

शिवलिंग रुद्रसर्जा ने 1816 में देसगत की बागडोर संभाली थी । 1817 और 1818 
में अग्रेजों और पेशवा बाजीराव के संबंधों में विषम संकट पैदा हो गया । उनमें खुला 
वैर भाव था और अंग्रेज पेशवा को हमेशा-हमेशा के लिए पराजित करना चाहते थे 
जिससे कि वह उनकी विस्तारवादी योजनाओं के मार्ग में बाधक न बने । अंग्रेजों ने 
दक्षिण से पेशवाओं पर हमला करना आरंभ कर दिया । नवंबर 1817 में, दक्षिण के 

आयुक्त श्री एल्फिस्टन ने कित्तूर के देसाई को एक पत्र लिखा और पेशवाओं से लड़ने 
के लिए सहायता मांगी । 1818 में अंग्रेजों ने बेलगांव किले पर हमला कर दिया, जो 
पेशवाओं के अधीन था और 21 मार्च से 12 अप्रैल, 1818 तक किलाबंदी के दौरान 
कित्तूर के देसाई शिवलिंग रुद्रसर्जा ने जनशक्ति और साज-सामान से अंग्रेजों की 
सहायता की । 12 अप्रैल तक पेशवाओं को बुरी तरह से मार भगाया और बेलगांव 
के किले पर अंग्रेजों का कब्जा हो गया । इस प्रकार कित्तूर समेत बेलगांव के दक्षिण 
में पेशवा राज्य क्षेत्र पर अंग्रेजों का शासन हो गया । 

' इसके तुरंत बाद धारवाड के आयुक्त थामस मुनरो ने शिवलिंग रुद्रसर्जा को 
बुलवाया और उसे 28 जुलाई, 1818 को एक समझौता करने के लिए राजी किया 
जिसके अनुसार कित्तूर देसाई, 1,75,000 रु. की वार्षिक भेंट देकर उस क्षेत्र को अपने 
पास रख सकते थे, जिस पर उनका शासन था । किंतु इस समझौते के अनुसार उसे 
खानापुर तालुका अंग्रेजों को देने के लिए कहा गया जिससे कि अंग्रेज अपनी सेना रख 
सकें और उनकी आय से उसका खर्च चला सकें । फिर भी उन्होंने उन्हें आश्वासन 
दिया कि कित्तूर शासकों के साथ सम्मानजनक व्यवहार किया जाएगा और राज्य के 
आंतरिक प्रशासन में तब तक कोई हस्तक्षेप नहीं किया जाएगा, जब तक वे ऐसी कोई 
बात न करें जिससे अंग्रेजों के हितों को चोट पहुंचे । 

अंग्रेजों को खानापुर सौंप देने की शर्त लज्जास्पद थी । इससे राज्य को अपनी 
सामरिक उपादेयता से और अपनी आय के एक बहुत बड़े भाग से हाथ धोना पडा । 
रानी चेन्नम्मा इसके बारे में अत्यंत दुखी थीं, किंतु वह असहाय थीं । उन्होंने कलमठ 
के पूज्यपाद स्वामीजी से बातचीत की और लंबी चर्चा एवं सोच-विचार के बाद वे इस 
निष्कर्ष पर पहुंचे कि अधिक बेहतर यही होगा कि नई गतिविधियों पर ध्यानपूर्वक 
नजर रखी जाए तथा नए शासकों की अवज्ञा करने के लिए उपयुक्त समय की प्रतीक्षा 
की जाए । वह इस उक्ति में विशवास रखती थीं कि विवेक शोर्य का अधिक बेहतर 
अंग है, और उन्होंने इसी प्रकार समय काटने का निश्चय किया । उस समय, उन्होंने 
अपने आपको असहाय महसूस किया और उन्होंने अपनी शक्तियां दरबार के दो प्रतिदठंद्र 
गुटों के मतभेद को दूर करने में केंद्रित कीं । वह शिवलिंग रद्रसर्जा को राज्य के 
कामकाज में सलाह देती थीं । उन्होंने उसमें देशभक्ति की भावना, साहस और विशवास 
पैदा करने का प्रयत्न किया । दूसरी ओर, अंग्रेज कित्तूर की इन गतिविधियों को देख 
रहे थे तथा उसके कार्यो में हस्तक्षेप करने के लिए उपयुक्त अवसर की प्रतीक्षा कर 
रहे थे । किंतु रानी चेन्नम्मा की संयत और चतुर नीति से ऐसी संभावना फलीभूत नहीं 
हो सकी । 

ज्यों-ज्यों दिन गुजरते गए, रानी चेन्नम्मा राज्य के कार्यो को अधिकाधिक अपने 

नियंत्रण में लेती गई । उनमें यौवन, साहस और तीक्ष्ण बुद्धि थी । वह आकर्षक, सुगठित 
और सुंदर लगती थीं । वह तलवार चलाने, घुइसवारी करने, धनुर्विद्या और राज्य कौशल 
भें निपुण थीं । दरबारों में वह बैठकों की अध्यक्षता महान गरिमा और योग्यता से करती 
थीं । वह तत्काल निर्णय ले सकती थीं और उनके निर्णय ठीक समय पर तथा राज्य 
के सर्वाधिक हित में होते थे कित्तूर पुनः विकास करने लगा तथा मजबूत और संपन्न 
बनने लगा । रानी चेन्नम्मा की ख्याति दूर-दूरं तृक फैल गई । उन्होंने अपनी लडाकू 
सेना को युद्ध के लिए सर्वथा तैयार रखा । 
अंग्रेजों को, जिनका मुख्यालय, कित्तूर से केवल 40 कि.मी. दूर धारवाड में था, 
बेचेनी महसूस होने लगी । वे इस छोटे-से राज्य की बढ़ती हुई शक्ति से भयभीत 
थे । यह राज्य दक्षिणी राज्यों में सबसे अधिक संपन्न राज्य था । उन्हें तो यह. भी 
आशंका थी कि यदि इस राज्य को अपनी अधीनता में नहीं, किया गया तो यह कित्तूर 
और अन्य दक्षिणी रजवाड़ों को एक समान लक्ष्य बनाने तथा एक समूह में संगठित 
होने के लिए प्रोत्साहित कर सकता हे और परिणामस्वरूप उनकी सैन्य शक्ति के लिए 
घोर चुनौती का रूप धारण कर सकता है । 
सन्‌ 1822 में धारवाइ के प्रधान कलक्टर थैकरे ने कित्तूर के शासक को एक 
पत्र लिखा ओर उन पर आरोप लगाया कि राज्य में लुटेरों और ठगों को शरण दी 
जा रही है । जिसके कारण इस क्षेत्र की शांति भंग हो रही है । उसने इस बात को 
गंभीरता से लेने की धमकी दी और कहा कि इसके परिणाम गंभीर होंगे । ये आरोप 
निराधार और काल्पनिक थे और यह प्रकट था कि अंग्रेज कित्त्र को हड़पने का कोई 
बहाना दूंढ़ना चाहते थे । बहरहाल, सद्बुद्धि ने काम किया और प्रस्तावित हस्तक्षेप बंद 
हो गया । अंग्रेजों को डर था कि ऐसे काल्पनिक आधारो पर कित्तूर के कार्यकलापों 
में हस्तक्षेप करने के किसी भी प्रयत्न से दक्षिण के राजा उनके खिलाफ एकजुट हो 
सकते हैं । अत: वे उसके कार्यों में हस्तक्षेप को न्यायोचित ठहराने की दृष्टि से उपयुक्त 
कारण दूढ़ने के लिए हमेशा सावधान रहते हुए ठीक मौके की तलाश में रहे । 
कुछ समय तक कित्तूर के शांतिपूर्ण जीवन में कोई अप्रिय घटना नहीं 
घटी । व्यापार और वाणिज्य की उन्नति हुई । सेना को किसी भी स्थिति का मुकाबला 
करने के लिए सतर्क रखा गया । प्रतिद्वंद्वी गुटों के मतभेद दूर हो गए और राज्यों के 
कार्यों पर रानी चेन्नम्मा का पूर्ण एवं दृढ़ नियंत्रण था । शिवलिंग रुद्रसर्जा, जिसका 
स्वास्थ्य यक्ष्मा के रोग के कारण तेजी से गिरता जा रहा था, राज्य के केवल पदीय 
प्रधान के रूप में काम कर रहे थे । वह मृत्युशैया पर पड़े हुए थे । लगभग आठ 
वर्ष राज्य करने के बाद सितंबर 1824 में उनका देहांत हो गया । रानी चेन्नम्मा ने 
कित्तूर को अपने पूरे नियंत्रण में ले लिया और वह कित्तूर की साम्राज्ञी बन गई । 

मल्लसर्जा की, जिनके शानदार शासनकाल का विस्तृत विवरण दूसरे अध्याय में दिया जा चुका 
है, दो पत्नियां थीं - रुद्रम्मा और चेन्नम्मा । पहली पत्नी रुद्रम्मा तल्लूर के प्रसिद्ध देसाई 
परिवार से आई थीं, जिसके वंशज वहां आज भी हैं । वह स्वयं युद्धकला में निपुण एक 
वीरांगना थीं । ऐतिहासिक अभिलेखों और लेखों में इस बात के परिणामस्वरूप अनेक निर्देश 
मिलते हैं कि देसनूर के युद्ध में टीपू सुल्तान के साथ लड़ाई में उसने स्वयं भाग लिया था 
और टीपू की सेना के छक्के छुड़ा दिए थे और उसे वापस खदेड़ दिया था । उसका 
पालन-पोषण और उसकी शिक्षा उसके परिवार द्वारा देसाई परिवारों की सवोच्च परंपराओं 
के अनुसार की गई थी । वह उर्दू और फारसी जानती थीं और मल्लसर्जा के शासकीय 
पत्र-व्यवहार में उनकी सहायता करती थीं । मल्लसर्जा और टीपू सुल्तान के बीच जो 
पत्र- व्यवहार हुआ था उनमें से अधिकांश पत्र उन्होंने तैयार किए थे । चेन्नम्मा मल्लसर्जा 
की दूसरी पत्नी थीं । यदि मल्लसर्जा अपनी प्रतिभाशाली पहली पत्नी से खुश थे तो कोई 
भी यह पूछ सकता हे कि उन्होंने दूसरा विवाह क्यों किया । चेन्नम्मा से मल्लसर्जा के प्रथम 
मिलन 'की कथा, जिसके कारण उनका विवाह हुआ, अनेक कविताओं और लोकगीतों में 
वर्णित हे । 

लोककथा है कि कित्त्र के राजा मल्लसर्जा देसाई चेन्नम्मा से नाटकीय 
परिस्थितियों में मिले थे । मल्लसर्जा दक्षिणी रियासतों के देशभक्त प्रमुखों के छोटे-से 
समूह के प्रायः अस्वीकृत नेता थे । वह टीपू और पेशवाओं में निरंतर संग्राम से अत्यंत 
दुखी थे जिसके परिणामस्वरूप छोटे-छोटे राज्यों की स्थिति अत्यंत अनिश्‍चित ओर. 
दयनीय हो गई थी । इसके अतिरिक्त, इन शक्तिशाली दो गुटों में निरंतर लडाई के 
कारण विदेशी आक्रामकों, विशेषकर अंग्रेजों को इस दुर्भाग्यपूर्ण स्थिति का फायदा 
उठाने और दोनों पक्षों को कमजोर करके उन्हें विभाजित और बेदखल करने का खेल 
खेलने का अवसर मिल गया । मल्लसर्जा महान देशभक्त थे । उन्हें अंग्रेजों का और 

अधिक शक्तिशाली होना अच्छा नहीं लगा और पेशवा तथा टीपू जैसी बड़ी शक्तियों 
को अंग्रेजों की चाल में फंसते देखकर वह बहुत दुखी हुए । वह कोल्हापुर के राजा 
समेत सभी देसाइयों और प्रमुखों को एक सुगठित दल में संगठित करना चाहते थे जिसे 
अंग्रेजों से लड़ने के लिए एक शक्ति समझा जाए । वह इस काम को अंग्रेजों को अपने 
इरादे का कोई सुराग दिए बिना चुपचाप किंतु प्रभावशाली ढंग से करना चाहते थे । 
अत: वह दक्षिण के उन राज्यों के सभी देसाइयों और प्रमुखों से मिलने के लिए गए, 
जिनमें उन्हें विश्वास था । ऐसे एक दोरे पर वह काकति गए, जो कि बेलगोव जिले 
में एक छोटा-सा देसगत था । इसका मुखिया घुलप्पा गौड़ देसाई था, जो कर्नाटक 
के उत्तरी भाग में एक शक्तिशाली व्यक्ति था । उस समय काकति सांगली रियासत 
में था । वह काकति के समीप एक स्थान पर रुके और उनसे अपने मिलने के इरादे 
के बारे में सूचना भेजी तथा देसाई से इसके उत्तर की प्रतीक्षा की । वह इस स्थान 
पर लगभग एक दिन ठहरे । 

गांव वालों ने बताया कि इस क्षेत्र में एक नरभक्षी बाघ घूम रहा है । उससे 
किसानों में भय छाया हुआ है । उन्होंने मल्लसर्जा से बाघ को मारने और उसके भय 
से मुक्‍त करने की प्रार्थना की । अत: मल्लसर्जा, जो कि एक कुशल शिकारी थे, 
परिचरों का छोटा-सा दल लेकर जंगल में निकल पड़े । अंततोगत्वा वे बाघ को ढूंढने 
में सफल हो गए । मल्लसर्जा ने निशाना साधा और एक ही बाण से उस भयंकर बाघ 
को मार गिराया । जब वह घायल बाघ के पास पहुंचे तो उन्हें देखकर बड़ा आश्चर्य 
हुआ कि उसके पास पूरी तरह सशस्त्र एक कन्या बैठी हे । उसने उस मृत बाघ पर 
अपना अधिकार बताया और अजनबी पर अत्यंत क्रोधित हुई कि उसने उसके खेल 
में हस्तक्षेप क्यों किया । मल्लसर्जा ने इस सुडौल सुगठित रूपवती किशोरी पर दृष्टि 
डाली जिसका अंग-प्रत्यंग रानी के समान परिलक्षित होता था । उस समय चेन्नम्मा 
अपने पूरे यौवन पर थी । घुलप्पा गौड़ देसाई और पद्मावती की इस पुत्री का जन्म 
सन्‌ 1778 में हुआ था और उस समय उसकी आयु 22 वर्ष की थी । वह सुंदर और ._ 
चुस्त थी । 

मल्लसर्जा की दृष्टि इस रूपवती कन्या पर अटक गई और वह उसके यौवन 
तथा सौंदर्य को देखकर स्तब्ध रह गए । फिर उन्होंने बाघ की ओर देखा । उसके 
शरीर पर दो बाण लगे थे । उस किशोरी का कहना था कि यह बाघ मेरे बाण 
से मरा. है । यह कहने की आवश्यकता नहीं है कि राजा उसके सौंदर्य और साहस 
को देखकर मंत्रमुग्ध रह गए और उस पर अपना हृदय न्योछावर कर बैठे । वह 
यह जानकर अत्यंत प्रसन्न हुए कि वह घुलप्पा गौड़ देसाई की पुत्री है. । उन्होंने 
मृत बाघ चेन्नम्मा को ले जाने दिया और उसकी वीरता के लिए उसकी बेहद प्रशंसा 

की । चेन्नम्मा ने सलज्ज भाव से उनकी प्रशंसा स्वीकार की और वह यह जानकर 
बहुत खुश हुई कि वह अगले दिन उनके घर आने वाले हैं । मल्लसर्जा परम सुंदर 
थे । उन्होंने भी चेन्नम्मा को प्रभावित किया और उनका मोहक व्यक्तित्व देखकर 
वह मंत्रमुग्ध रह गई । उसने यह कहकर विदा ली कि मुझे अपने घर पर आपका 
स्वागत करके बहुत खुशी होगी । ; 

अगले दिन जब मल्लसर्जा घुलप्पा गौड़ देसाई के घर गए तो उन्होंने उनसे सबसे 
पहले दक्षिणी रियासतों के सभी देसाइयों को एकता के सूत्र में बांधने की अपनी योजनाओं 
के बारे में बातचीत की, जिससे कि उन सबका अस्तित्व कायम रह सके और अंग्रेजों, 
पुर्तगालियों तथा फ्रांसीसियो जैसे विदेशी आक्रामकों से लड़ाई छिड़ने की स्थिति का मुकाबला 
करने के लिए वे अपने आपको तैयार रख सकें । इसके बाद उन्होंने उनकी पुत्री चेन्नम्मा 
से अकस्मात मुलाकात की बात बताई और उसके साथ विवाह करने के अपने इरादे का 
संकेत दिया । स्वभावतया घुलप्पा गौड़ देसाई इस उज्ज्वल भविष्य से बहुत खुश हुए । 
चेन्नम्मा अपने बाड़े में पुनः मल्लसर्जा से मिली । उस समय मल्लसर्जा ने अपनी पहली 
पत्नी रुद्रम्मा के बारे में उसे बताया, जो बहुत बहादुर और प्रतिभावान नारी थी । चेन्नम्मा 
ने इसका बुरा नहीं माना । वह उनकी दूसरी पत्नी बनने के लिए तैयार थी । उन दिनों 
शाही परिवारों में बहु-विवाह प्रथा बहुत प्रचलित थी । उसने मल्लसर्जा को वचन दिया 
कि में बड़ी रानी को अपनी बड़ी बहन के रुप में मानूंगी और उनके साथ निबाह लूंगी 
और उन्हें कभी नाराज नहीं करूंगी । इसके बाद शीघ्र ही काकति में विवाह संपन्न हुआ 
और जब मल्लसर्जा कित्तूर वापस लौटे तो उनके साथ उनकी बहादुर, चतुर और सुंदर 
दूसरी पत्नी चेन्नम्मा भी थीं । 

आगामी वर्षों भें उन्होंने समझ-बूझकर अपने वचन का पालन किया । वह रद्रम्मा 
से अपनी बड़ी बहन जैसा प्यार करती थीं और उनके पुत्रों - शिवलिंग रुद्रसर्जा (उर्फ 
बापू साहेब) और वीर रुद्रसर्जा (उर्फ बाबा साहेब) को वही वात्सल्य देती थीं, जो 
उन्होंने अपने पुत्र शिवबासवराज (उर्फ बाला साहेब) को दिया था। वह तीनों को एक 
से वात्सल्य और प्रेम से देखती थीं । 

चेन्नम्मा की बहुत इच्छा थी कि रानी रुद्रम्मा का पुत्र शिवलिंग रुद्रसर्जा मल्लसर्जा का 
उत्तराधिकारी बने । उन्होंने स्वयं यह सुझाव दिया था । भाग्य ने भी उनकी इच्छा पूरी 
करने का कुचक्र चलाया । उनका पुत्र शिवबासवराज कुछ समय बीमार रहकर शीघ्र ही 
चल बसा । वीर रुद्रसर्जा भी कुछ वर्षों के भीतर मर गया.। रुद्रम्मा का पुत्र शिवलिंग 
रुद्रसर्जा ही मल्लसर्जा के बाद कित्तूर की गद्दी पर बैठने का एकमात्र हकदार बचा । 

जैसा कि पहले ही कहा जा चुका है, रानी रुद्रम्मा एक ज्ञानवती और विदुषी महिला थीं । 
वह धर्म और दर्शन में अधिकाधिक रुचि लेने लगीं । धीरे- धीरे उन्होंने सार्वजनिक जीवन से 

संन्यास ले लिया और पूजा पाठ में अधिक समय बिताने लगीं । कलमठ के स्वामीजी प्रवचन 
देते थे और उन्हें महाकाव्य तथा अन्य धार्मिक ग्रंथों का पाठ सुनाते थे । उन्होंने मलप्रभा नदी 
के किनारे संगोल्ली में अपने लिए एक छोटा-सा मकान बनवाया जहां वह अपनी 
पूजा - पाठ में दत्तचित्त रह सके । उन्होंने राज्य के कार्य चेन्नम्मा की देखरेख में छोड़ दिए, 
जिन्होंने घरेलू काम में और राज्य के कार्यों में अधिकाधिक उत्तरदायित्व संभालना, स्वेच्छा से 
स्वीकार कर लिया । इसके बाद वह अपना अधिकाधिक समय पूजा-पाठ और 
अध्यन- मनन में बिताने लगीं । 

चेन्नम्मा राज्य कौशल में गहरी रुचि लेती थीं । वह अन्याय और क्रूरता को 
सहन नहीं कर सकती थीं । इसी गुण के कारण वह अपने पति और जनता की 
प्रिय पात्र बन गई थीं । वह राज्य चलाने में अपने पति की मदद करने लगीं, जो 
मराठों और अंग्रेजों की दो विरोधी शक्तियों के बीच निरंतर संघर्ष में डावोडोल हो 
रहा था । इस प्रकार चेन्नम्मा उस क्षेत्र के राजनीतिक कार्यकलापों में सक्रिय रूप 
से भाग लेने लगीं । वह सभी अभियानों और युद्धों में राजा मल्लसर्जा के साथ जाती 
थीं । जब राजा शासन संबंधी मामलों पर विचार-विमर्श करते थे तो वह दरबार 
में उनके साथ बैठती थीं । वह हर दृष्टि से अपने पति की मित्र, दार्शनिक और 
मार्गदर्शक थीं । अत: इसमें कोई आश्चर्य नहीं कि पति की मृत्यु के बाद राजनीतिक 
शक्ति सहज ही उनके पास आ गई और वह बिना किसी कठिनाई के राज्य के 
कार्यों को अपने नियंत्रण में ले सकीं । वह राजनीतिक क्षेत्र में सभी हलचलों और 
गतिविधियों को बारीकी से देखती थीं और उनका अध्ययन करती थीं । वह बुद्धिमती 
थीं और विद्यमान राजनीतिक अवस्थाओ पर उनकी गहरी पकड़ थी । साहस और 
दूरदर्शिता की प्रतिभा से संपन्न रानी चेन्नम्मा जनता से स्नेह करती थीं और उनसे 
खुलकर मिलती-जुलती थीं । वह उनकी समस्याओं और तकलीफो को जानती थीं 
ओर नब्ज पहचान सकती थीं । वह तत्काल निर्णय ले सकती थीं । उन्होंने गरीबों 
तथा जरूरतमंदो की सहायता करने में अपनी पूरी शक्ति लगा दी । वह अपनी सेना 
और अपने सैनिक सरदारों से निकट संपर्क रखती थीं । वह वीरतापूर्ण कार्यों की 
तुरंत प्रशंसा करती थीं और वीर सिपाहियों को बढ़िया-बढ़िया उपहार देती थीं । 
इसी प्रकार चेन्नम्मा मल्लसर्जा की मृत्यु के बाद आठ वर्ष तक राज्य की नौका सुचारु 
रूप से खेती रहीं और शिवलिंग रुद्रसर्जा केवल नाम के प्रधान रहे । 

दत्तकग्रहण का प्रश्‍न 


अंग्रेज कित्तूर के कार्यों में हस्तक्षेप करने और अंतत: उसे अपने अधीन करने के 
अवसर की प्रतीक्षा करते रहे । वे राज्य की सभी गतिविधियों पर बड़ी बारीकी से नजर 
रखे हुए थे । शिवलिंग रुद्रसर्जा लबे समय से अस्वस्थ चल रहे थे और वह तो बस 
पदीय प्रधान मात्र थे । रानी चेन्नम्मा ही वस्तुतया राज्य का शासन चला रही थीं । 
धारवाड के चीफ पोलिटिकल एजेंट और कलक्टर थैकरे ने बीमार शिवलिंग रद्रसर्जा 
से मिलने के बहाने 18 मई, 1824 को कित्तूर का दौरा किया । एजेंट कुछ दवाइयां 
साथ लाया था और इस दौरे में उसने कुछ समय शिवलिंग रुद्रसर्जा के साथ बिताया 
और उनके साथ कित्तूर के राजकाज संबंधी मामलों पर चर्चा की । इस मुलाकात में 
शिवलिंग रुद्रसर्जा ने एक पुत्र को गोद लेने के अपने आशय के बारे में कुछ भी नहीं 
बताया, यद्यपि उस समय उनके मस्तिष्क में यह बात थी । उसके दोनों भाई युवावस्था 
में ही मर गए थे और उनके स्वयं के कोई संतान न थी । उन्हें यह प्रश्‍न कचोटे 
जा रहा था कि मेरी मृत्यु के बाद मेरा उत्तराधिकारी कौन बनेगा । बहरहाल, वह 
विवेकी थे और उन्होंने दत्तकग्रहण संबंधी बात थैकरे के सामने नहीं रखी । 
शिवलिंग रुद्रसर्जा का स्वास्थ्य निरंतर बिगइता गया और जून मास में उनकी अवस्था 
इतनी बिगड़ गई कि उन्होंने अपने विश्वासपात्र सहायकों को बुलवाया और किसी लड़के 
को गोद लेने के अपने आशय का भेद उनके समक्ष रखा । इस बैठक में जिन लोगों ने 
भाग लिया था उनमें ये भी थे - कन्नूर मल्लप्पा, कन्नूर वीरप्पा, सुबेदार मल्लप्पा और 
सरदार गुरुसिद्दप्पा । शिवलिंग रुद्रसर्जा ने गुरुसिद्दप्पा से शाहपुर तालुका में सिंघोली, 
मरिकट्टी, खोडणपुर और मस्तमरडी और सूबेदार मलप्पा से मरगीड़ तालुका में चिक्कोस 
जाने के लिए कहा । उनका ध्येय राजा के निकट संबंधी रिश्तेदारों के परिवारों में से कोई 
चार या पांच बालकों को लाना था ताकि वह अंतत: उनमें से अपना उत्तराधिकारी चुन 
सकें । तदनुसार गुरु सिददप्पा सिंघोली और मस्तमरही गया और वहां से अपने चार लड़कों 

को लाया । सूबेदार मल्लप्पा अपने साथ किसी को भी नहीं ला सका क्योंकि निकट 
संबंधियों के सभी बालकों की आयु काफी अधिक हो चुकी थी । शिवलिंग रुद्रसर्जा ने 
गुरुसिद्दप्पा द्वारा लाए गए चार लड़कों में से अंतत: मस्तमरडी के बल्लप्पा गौड़ के पुत्र 
शिवलिंगप्पा को चुना । ऐसा प्रतीत होता है कि जिस लड़के को चुना गया वह स्वस्थ, 
चुस्त और तेजवान था । उन्होंने कहा कि मैं दत्तकग्रहण समारोह के लिए अनुमोदन तब 
दूंगा जब मैं यह महसूस करूंगा कि मेरा अंत निकट है । उन्होंने उस लड़के को गोद लेने 
के अपने आशय के बारे में मस्तमरडी के बल्लप्पा गोड़ को पत्र भेजा । मराठी में लिखे 
गए पत्र का अनुवाद निम्नलिखित है : 

““मेरी अपनी कोई संतान नहीं है । हमने आपके पुत्र शिवलिंगप्पा को यहां रखने 
और अपने पुत्र के रूप में गोद लेने का निश्चय किया है । मेरा स्वास्थ्य ठीक नहीं 
है । अत: आप से अपेक्षा की जाती है कि इस पत्र के मिलते ही आप अपने पुत्र को 
ले आएं । हम शाही तमगे के साथ उसे गोद लेंगे और संस्थान उसे सौंप देंगे । आप 
हमारे भाइयों में से एक निकट के दावेदार हैं ।'' 

उन्होने एक बैठक में अपने कुछ निकट संबंधियों को विश्वास में लिया क्योंकि वह 
इस लड़के को गोद लेने के अपने आशय को सार्वजनिक रुप से प्रकट करना नहीं चाहते 

थे, क्योंकि दरबार में गुटबाजी थी और अनेक व्यक्ति अपने बालकों को गोद देने के 
अभिलाषी थे । वह विभिन्न दलों के षड्यंत्र से भयभीत थे । वह इस लड़के को अपने हाथ 
से पकड़ कर ले गए और उन सबको बताया, “मेरे विचार में यह लड़का हर तरह से मेरा 
उपयुक्त उत्तराधिकारी है । अत: मेरी इच्छा है कि यह मेरा उत्तराधिकारी बने और मैं इस 
बारे में आपकी सम्मति और अनुमोदन चाहता हूं ।” उपस्थित नातेदारो और विश्वासपात्र 
साथियों ने इस पर सम्मति दे दी । अंततोगत्वा लड़के को कित्तूर महल में परिवार के साथ 
रखा गया और प्रशासन के कामकाज में हाथ बंटाने का मौका दिया गया । कितु पुनः 
जुलाई के पहले सप्ताह में शिवलिंग रुद्रसर्जा का स्वास्थ्य बड़ी तेजी से बिगड़ गया जिससे 
भारी चिंता पैदा हो गई । 10 जुलाई, 1824 को शिवलिंग रुद्रसर्जा ने थैकरे को एक 
विस्तृत पत्र भेजा जिसमें शिवलिंगप्पा को गोद लेने की अपनी इच्छा स्पष्ट शब्दों में व्यक्त 
की । पत्र का मुख्य पाठ निम्नलिखित रूप में है : 

““अत्यंत बीमार और कमजोर होने की वजह से मैं संस्थान का एक वारिस नियुक्त 
करना चाहता हूं और इस उद्देश्य से मल्लसर्जा (मूल नाम जिसका दत्तकपुत्र मस्तमरडी का 
शिवलिंगप्पा था) को हुबली के सरदेसाई, सरदेशपांडे और नारगौड़ के रूप में मोहर द्वारा 
नियुक्त और पुष्ट करना चाहता हूं । संस्थान के आजमनगर सरुफ, खानापुर, सरुफ 
चोदगड, सरुप सूपा आदि के सर देसाई और सर देशपांडे । अत: यह आप की कृपा पर 
ठ इ प की टेट प्रति टक सरक छा 82 "ह आफ ट इन दक विल 

निर्भर करता है कि यह संस्थान उसके पास रहे जिसका सुख आपकी उदारता से मेरे 
पूर्वजों ने और मैंने लिया है ।”' 

बहरहाल, शिवलिंग रुद्रसर्जा के स्वास्थ्य में कुछ सुधार हो गया, अत: यह पत्र थैकरे को 
तुरंत नहीं भेजा गया । इसके बाद लगभग दो मास तक उनका स्वास्थ्य काफी अच्छा रहा, 
किंतु सितंबर के प्रथम सप्ताह में पुन: उनकी हालत बिगड़ने लगी । 1 सितंबर, 1824 को 
उनकी हालत बहुत नाजुक थी और उन्होंने यह महसूस किया कि मेरा अंत समीप है । उस 
दिन दोपहर बाद लगभग दो बजे उन्होंने अपने सरदारों और अन्य सहायकों को बुलवाया और 
दत्तकग्रहण समारोह आयोजित करने के आदेश दे दिए । तदनुसार, लड़के को लाया गया और 
मंगल स्नान जैसे प्रारंभिक अनुष्ठान के बाद उसे सिक्के से विभूषित किया गया, जो कि 
देसाइत्व का अधिकार चिह्न था । उसका नाम सवाई मल्लसर्जा रखा गया और उसको वैध 
उत्तराधिकारी के रूप में कित्तूर का सर्वप्रभुत्व सौंप दिया गया । ' 

रानी चेन्नम्मा कित्तूर के भविष्य के लिए चिंतित थीं । उन्हे थैकरे के षड्यंत्रो के बारे 
में और कन्नूर मल्लप्पा जैसे अपने दरबार के कुछ सहायकों के छल के बारे में भी आशंका 
थी । वह चाहती थीं कि थैकरे के कित्तूर के कामकाज में हस्तक्षेप की कोई संभावना न 
रहे । उन्होंने सभी महत्वपूर्ण नेताओं तथा सरदारों जैसे कन्नूर मल्लप्पा, सरदार मल्लप्पा शेट्टी, 
गुरुसिद्दप्पा, हिम्मत सिंह, नरसिंह राव, गुरुपुत्र वीरप्पा आदि को बुलवाया और उनसे अपील 
की कि वे अपने मतभेदों को भुला दें और अटूट निष्ठा दर्शित करें और इस संकट की घड़ी 
में राज्य को बिना शर्त सहायता और समर्थन दें । उनकी ओजस्वी अपील का प्राय: सभी पर 
असीम प्रभाव पड़ा । उन्होंने राज्य के प्रति पूरे हृदय से अपनी निष्ठा की प्रतिज्ञा की और 
दत्तकग्रहण के समारोह में भाग लिया । फिर भी, ऐसा प्रतीत होता है कि कन्नूर मल्लप्पा 
और वेंकट राव ने समारोह में वस्तुतया भाग लिया था और समर्थन देने की प्रतिज्ञा तो की 
थी, किंतु उनके मन में छल था । रानी चेन्नम्मा ने विश्वास के प्रतीक स्वरूप शिवलिंग 
रुद्रसर्जा द्वारा लिखित पत्र कन्नूर मल्लप्पा को दिया और उससे कहा कि आप यह पत्र थैकरे 
को देने के लिए सरदार मल्लप्पा के साथ धारवाड चले जाएं । उन्हें आशा थी कि इस संकट 
काल में वे कित्तूर के प्रति निष्ठावान रहेंगे और दत्तकग्रहण के बाद, जो उसी अपराह को 
हुआ था, देसगत के जारी रहने का समर्थन करेंगे । शिवलिंग रुद्रसर्जा इस घटना के बाद 
लगभग 12 घंटे जीवित रहे । उनकी मृत्यु रविवार तारीख 12 सितंबर, 1824 को प्रात: 
4 बजे हुई । कन्नूर मल्लप्पा और सरदार मल्लप्पा जिस पत्र को साथ लाए थे, वह थैकरे को 
तारीख 12 की प्रात: दिया गया । थैकरे को पत्र की असलियत के बारे में संदेह हुआ क्योंकि 
उस पर तारीख 10 जुलाई, 1824 पड़ी हुई थी । उसने सोचा कि यह पत्र या तो जाली है 
या यह हितबद्ध व्यक्तियों द्वारा, राज्य पर शक्ति रखे रखने की दृष्टि से शिवलिंग रुद्रसर्जा 

से उनके अचेत हो जाने के बाद हस्ताक्षर कराया गया हे । उसने तुरंत धारवाड के सिविल 
सर्जन डॉ. जी. एच. बेल को बुलाया और उससे कहा कि आप कित्तूर चले जाएं और देसाई 
की हालत के बारे में पता लगाएं । तदनुसार डॉ. बेल कित्तूर गए और वापस लौटकर वहां 
उन्होंने जो कुछ देखा था, उसकी रिपोर्ट थैकरे को दी । तारीख 12 सितंबर, 1824 की यह 
रिपोर्ट निम्न प्रकार है - 
प्रेषक : जी. एच. बेल 12 सितंबर, 1824 

प्रथम सर्जन, धारवाड । 
सेवा में, 

माननीय थैकरे, 

राजनीतिक एजेंट, धारवाइ । 
महोदय, 

आपकी सेवा में निवेदन है कि मैं आपकी इच्छानुसार इस मास की 12 तारीख 
को देसाई से मिलने कित्तूर गया । कित्तूर से लगभग दो मील दूर मुझे एक सवार मिला 
जिसने मुझे बताया कि राजा मर चुके हैं कितु चकि मैंने यह वोछनीय समझा कि में 
आपको वही स्थिति बताऊ जिसमें मुझे शव मिले अत: मैं कित्तूर गया । अपराह तीन 
बजे पहुंचने पर मैंने प्रार्थना की कि मुझे राजा का पार्थिव शरीर दिखा दीजिए । मैंने 
देखा कि वह खुले “दीवानखाने” में राजकीय सम्मान के साथ रखा हुआ था और 
अत्युत्तम ढंग से सुसज्जित था । मुझे शव में से कोई दुर्गंध नहीं आई, किंतु उसकी 
आकृति से, उसकी वेशभूषा पहनाने, उसे हटाने और उसे ढंग से लिटाने में जिसमें मैंने 
उसे देखा था, लगे समय से मेरा विचार है कि मृत्यु मेरे पहुंचने से कुछ समय पहले 
हुई होगी । महल का आंगन देशवासियों से भरा हुआ था और ऐसा प्रतीत होता था 
कि अंतिम दर्शन के लिए जनता का प्रवेश बेरोकटोक था । 

| भवदीय 
हस्त. : जी. एच. बेल 
प्रथम सर्जन, धारवाड । 

शिवलिंग रुद्रसर्जा के पत्र में उल्लिखित तारीख की त्रुटि थैकरे के लिए पत्र की विषय 
सामग्री की सत्यता के बारे में जांच करने के लिए पर्याप्त कारण था । एजेंट ने इस 
अवसर का लाभ उठाया । शिवलिंग रुद्रसर्जा के मरने के दो दिन के भीतर यानी 
14 सितंबर, 1824 को वह कित्तूर गया और उसने महल को छान मारा तथा शाही 
परिवार के सदस्यों और अधिकारियों को तंग किया तथा कित्तूर को ब्रिटिश साम्राज्य 
में मिलाने के लिए आधार तैयार करने के भरसक प्रयत्न किए । नीचे उद्धृत पत्र जो 
उसने दक्षिण के आयुक्‍त चेपलिन को उसी दिन भेजा था, स्पष्टतया उसकी मनोवृत्ति 

को तथा उन उपायों को प्रकट करता हे, जो उसने लंबे समय से पल्लवित अपनी 
इच्छा को पूरी करने के लिए किए थे । 
(1) महोदय, 

कुन्नूर मल्लशेट्टी नामक कित्तूर के प्रधान सेवकों में से एक सेवक मेरे पास इसी 
12 तारीख को दोपहर के लगभग यह कहने के लिए आया था कि उसके मालिक 
मर रहे हैं और उसने एक पत्र दिया था जिसकी प्रतिलिपि प्रस्तुत है, जिसमें एक पुत्र 
को गोद लेने की घोषणा की गई है । यह पत्र 10 जुलाई का है और इसमें उल्लिखित 
है कि दत्तकग्रहण उस दिन हुआ था । 
2. मालपाह ने बताया कि जब वह 12 तारीख को कित्तूर से चला था तो देसाई 
अचेत थे, किंतु दत्तकग्रहण का समारोह उसी दिन प्रात: हुआ था और तत्पश्चात उस 
कार्य के सम्मान में सलामी दी गई थी । 
3. देसाई की मृत्यु के बारे में अनेक समाचार मिलने पर और यह विश्वास करने का 
प्रत्येक कारण होने पर कि नियमित दत्तकग्रहण नहीं हुआ, मेंने मालपाह से पूछा कि 
क्या यह वांछनीय नहीं है कि सिविल सर्जन आपके मालिक के पास जाएं और उनकी 
अनुमति मिलने पर मेंने श्री बेल से कित्तूर जाने की प्रार्थना की । वह सज्जन तुरंत 
गया, किंतु उसने देखा कि राजा पहले ही मर चुका है, शव को देखने से ऐसा लगता 
था कि मृत्यु मालपाह के कित्तूर से चलने से पहले हो चुकी थी । अत: यदि देसाई 
गोद लेने के लिए आवेदन करता और इसकी इजाजत अभिप्राप्त कर लेता तो भी संदेह 
करने के लिए प्रबलतम आधार होते कि उन्होंने आज्ञा का स्वयं लाभ उठाया है या 
नहीं । 
4. मई में मेरे कोल्हापुर से लौटने पर देसाई ने प्रार्थना की कि आप मुझे दवाई भेज 
दें और धारवाड जाते समय कित्तूर आएं । मैने प्रार्थना के अनुसार कार्य किया और 
18 मई को उनके साथ विस्तारपूर्वक बातचीत की । यद्यपि वह बुरी तरह बीमार थे 
फिर भी उन्होंने अपने कामकाज के बारे में खुलकर बात की थी, किंतु वे दत्तकग्रहण 
के विषय में पूरी तरह मौन रहे । 
5. देसाई के सेवकों.के षड्यंत्रो को सुनकर और यह संभावना सोचकर कि हो सकता है . 
कि अपने मालिक की मृत्यु होने पर वे यह आरोप लगाएं कि वह इस विषय की 
उद्घोषणा की अज्ञानता से गोद लेने की इजाजत के लिए सरकार से आवेदन करने में 
असफल रहे । मैंने लगभग छह सप्ताह पूर्व उद्घोषणा को विभिन्न मुखियाओं के वकीलों 
की उपस्थिति में अन्य अनेक उद्घोषणाओं के साथ दोहरा दिया जिससे कि वे सब ' 
दत्तकग्रहण को वैध करने के आवशयक उपायों से पूर्णतया अवगत हो सके । 


MMMM ल लल क क ७ ्स्स््क्व्या्य्याज 
1 उपर्युक्त पत्र धारवाड के कलक्टर थेकरे के कार्यालय में एक सहायक डारा अंग्रेजी में किया गया अपरिष्कृत रुपांतर ही! 

6. देसाई के मरने के बाद मैंने उनके मुख्य सेवक को परिस्थितियों का स्मरण कराया 
और उससे पूछा कि वह दत्तकग्रहण के समय के बारे में अपने प्राख्यान का दत्तक 
की घोषणा करने वाले पत्र की तारीख से तालमेल कैसे बिठा सकता है । मालपाह 
ने इस विरोधाभास को स्पष्ट करने का कोई प्रयत्न नहीं किया और जो कुछ मैंने सुना 
है उस सबसे यह प्रकट है कि यद्यपि मृतक से उनके हितबद्ध सेवकों ने अत्यधिक 
मिन्नतें की होंगी, किंतु उन्होंने अपने अशक्त क्षणों में भी कभी सम्मति नहीं दी, 
दत्तकग्रहण की इजाजत के लिए आवेदन करने का उनका कभी आशय नहीं था, और 
यदि दत्तकग्रहण समारोह हुआ भी था तो भी यह तब तक संपन्न नहीं हुआ था जब 
तक देसाई या तो मरे नहीं थे या बिलकुल अचेत नहीं हो गए थे । 

7. पत्र में जिस बालक का संकेत है वह स्वर्गीय राजा का बहुत दूर का साम्पार्शिवक 
नातेदार है और ऐसा प्रतीत नहीं होता कि उसे या देसाई के नातेदारों में से अन्य किसी 
को वंशज होने के आधार पर कित्तूर के नवनिर्वाचित संस्थान का उत्तराधिकार पाने 
का अधिकार हे । कहा जाता है कि प्रश्‍नगत लड़के को गोद के प्रयोजनार्थ चुना गया 
और गद्दी पर बैठाया गया, किंतु पहले उल्लिखित कारणों से यह प्रकट होता है कि 
यह देसाई के सेवकों की चाल थी, जिनका एकमात्र उद्देश्य अपने निजी प्रभाव को 
स्थिरता प्रदान करना था । यह उल्लेखनीय है कि पिछली तारीख के पत्र पर देसाई 
के हस्ताक्षर बहुत कम पठनीय हैं और अक्षर उनके सामान्य हस्तलेख से बिल्कुल भिन्न 
हें । उनका लेख अतीव सुंदर और भिन्न था । 

8. मृतक के परिवार में उसकी विधवा, जिसकी आयु केवल ॥ वर्ष है, उसकी सौतेली 
मा, उसके भाई की विधवा है उसकी आयु लगभग 16 वर्ष है । शेष नातेदार इतनी 
दूर की साम्पाश्विक शाखाओं के वंशज हैं कि मैं अभी तक इन सबके एक भी पूर्वज 
को दूं निकालने में असमर्थ हूं । उत्तराधिकार के बारे 'में सरकार का चाहे कुछ भी 
विनिश्चय हो, यदि संपदा का भार नहीं ग्रहण किया गया तो अवयस्कता लंबे समय 
तक चलेगी, अत: मुझे विश्वास है कि मेरे कित्तूर जाने के लिए आपका अनुमोदन प्राप्त 
होगा ताकि दत्तकग्रहण के बारे में स्थानीय जांच की जा सके और शांति प्राप्त करने 
के लिए तथा दुरुपयोग को रोकने के लिए कदम उठाए जा सकें । 

9. पहले यह समीचीन प्रतीत हुआ है कि सभी सरदारों और विभागाध्यक्षों को बुलाया 
जाए और उनके द्वारा अपना उत्तरादायित्य स्वीकार करने के बाद उन्हें यह बताया जाए 
कि चूंकि दत्तकग्रहण अवैध प्रतीत होता है और चूंकि देसाई की विधवा अवयस्क है, 
अतः उत्तराधिकार का मामला सरकार को निर्देशित किया जाएगा और इसी बीच 
व्यवस्था रखना मेरा कर्तव्य होगा कि प्रत्येक व्यक्ति भामूल के अनुसार अपना कर्तव्य 
पालन करे । 

10. खजाने की स्थिति के बारे में अनेक विभिन्न और असंतोषजनक वृत्तात सुनने के 
बाद मैंने इस विषय में परिवार के प्रमुख सदस्यों और सेवकों से परामर्श किया । उन्होंने 
बताया कि देसाई स्वयं अपने कोषपाल थे । वह अपना हिसाब-किताब .स्वयं रखते 
थे और अपने खजाने के बारे में किसी पर विश्वास नहीं करते थे, और चूंकि उसकी 
जानकारी अत्यंत असंतोषजनक है, अतः यह वांछनीय प्रतीत हुआ हे कि अविलंब 
नकद लेखाओं की परीक्षा की जाए और खजाने पर ताला लगा दिया जाए जिससे कि 
इस विषय के निर्देश के लंबित रहने के दौरान पूरी जमा राशि सुरक्षित रह सके । 

॥. अत: मैंने अपने साथ गए सर्वश्री स्टीवेन्सन और फ्ररी से प्रार्थना की कि वे प्रमुख 
सेवकों के साथ खजाने पर जाएं और देखें कि संपूर्ण खजाना उनकी उपस्थिति में 
स्वर्गीय देसाई की मोहर एवं मेरी अपनी मोहर के द्वारा सुरक्षित किया जाए । यह उपाय 
किया जा चुका है और तब से मैंने जो कुछ सुना है उससे में आश्वस्त हूं. कि इससे 
अधिकांश लूट -खसोट बंद हो गई है । खजाने को गिनना आवश्यक प्रतीत नहीं हुआ, 
ओर कुछ तिजोरियों के ताले नहीं खुले किंतु देसाई के हस्तलेख में मराठा ज्ञापन के 
अनुसार जो उन संदूकों में मिले थे, जो खुले नहीं थे, यह बहुत संभव है कि खजाने 
में लगभग आठ या नो लाख रुपये हैं । 

12. रिपोर्ट में लिखा है कि बहुत बड़ी रकम का गुप्त खजाना है, जो भूतपूर्व देसाई 
के काल में जमा की गई थी, किंतु मुख्य सेवक इस बात की पुष्टि करते हैं कि इस 
रिपोर्ट को कोई महत्व न दिया जाए और स्वर्गीय देसाई के पिता मल्लप्पा जब कुछ 
वर्ष पूर्व पूना में थे तब उन्होंने 25 लाख रुपये खर्च किए थे । 

13. स्वर्गीय देसाई के सेवकों के आचरणों के बारे में निवेदन है कि वे उतने ही 
सम्माननीय हैं जितने वे जो ऐसी ही स्थितियों में प्रायः पाए जाते, किंतु चूंकि उन्होंने 
कोई समाधानप्रद एक वृत्तात नहीं दिया है और चूंकि उन्होंने कुछ मामलों में मुझे 
धोखा देने का यत्न किया है और चूंकि यदि संपदा संबंधी कार्य अनन्यतया उनके हाथों 
में सौंप दिए गए तो वह सुरक्षित नहीं रह सकती । अतः मैं फिलहाल दो संयुक्‍त 
प्रबंधको - एक सरकार की ओर से और दूसरा देसाई परिवार की ओर से, के माध्यम 
से प्रशासन चलाना चाहता हूं । इस इंतजाम से मैं देश की प्रथाओं और प्रबंध की 
परंपरागत प्रणाली में हस्तक्षेप किए बिना दुरुपयोगों को रोक पाऊंगा ओर व्यवस्था 
कायम रख पाऊंगा । | 

14. पिछले वर्ष की पेशियों की बहुत बड़ी रकम अभी तक देनी बाकी है, किंतु वह 
जमा नकदी में से किसी भी समय वसूल की जा सकती है । 

15. परिवार के दावों के बारे भें निवेदन है कि मुझे अभी तक वंशावली का 
समाधानप्रद विवरण नहीं मिल सका है, किंतु मुझे जितना पता चल सका है, उस सबसे 

ऐसा प्रतीत होता है कि चूंकि उसके कोई पुत्र या भाई जीवित नहीं हैं अत: एकमात्र 
उनकी विधवा को ही इस प्रकार से उनका वारिस माना जा सकता है और इस दृष्टि 
से कि यह निश्चय किया जा सके कि सनद की शर्तों का विस्तार उस (विधवा) तक 
किया जाए या नहीं, मैं इस अनुच्छेद की प्रति प्रस्तुत करता हूं जो उत्तराधिकार के 
बारे में हे । 

16. आशा है कि मैं आपके पास शीघ्र ही परिवार का वंशानुक्रम विवरण भेज 
दूंगा । ऐसा कहा जाता है कि ऐसे लगभग सभी रिश्तेदार जिनके पास संपदा के हिस्से 
का कोई न कोई बहाना था, मृत देसाई के पिता जीवन काल में मर चुके थे और 
जो साम्पार्थिवक शाखाएं बची हैं वे इतनी दूर की हैं कि मुझे संदेह है कि उनमें से 
कोई उत्तराधिकारी बन सकता है, भले ही कित्तूर संस्थान सामान्य पूर्वज के काल में 
एक स्वतंत्र राज्य के रूप में विद्यमान रहा हो । 


धन्यवाद | 
कित्तूर शिविर भवदीय 
14 सितंबर, 1824 जे. थैकरे 


श्री चैपलिन को भेजे गए श्री थैकरे के पत्र को ध्यानपूर्वक पढ़ने पर यह स्पष्ट 
हो जाता था कि पोलिटिकल एजेंट कित्तूर राज्य को मिलाने के लिए बहाने दूढ़ रहा 
था । यह भी प्रकट है कि वह देसाई द्वारा किसी लड़के को गोद लेने की संभावना 
से भी परिचित था जो पत्र के पैरा 5 के कथन से स्पष्ट है । इस पत्र से यह भी 
प्रकट होता है कि वह राज्य की संपत्ति का लोलुप था जिसके कारण उसे दरबार 
से संबंध रखने वाले लोगों पर संदेह होने लगा, जो उसकी राय में धन-दौलत को 
लूट सकते थे । यद्यपि उसे ज्ञात था कि चेन्नम्मा एक सशक्त नारी है और 
योग्यतापूर्वक राज्य कार्यो का प्रबंध कर रही है फिर भी वह राज्य के और शिवलिंग 
रुद्रसर्जा की विधवाओं तथा उनके भाई के हितों की रक्षा करने का बहाना बनाना 
चाहता था । 

उसने चेन्नम्मा का शिवलिंग रुद्रसर्जा की सौतेली मां के रूप में उल्लेख करके पेरा 
8 में भी एक धूर्त कटाक्ष किया है । इसका आशय यह व्यंग्य करना है कि स्वयं परिवार 
के सदस्यों में मतभेद थे । पत्र के भावार्थ से प्रकट होता है कि उसे किसी न किसी बहाने 
राज्य का प्रबंध ग्रहण करने की बेहद चिंता थी । पत्र में जो मुद्दे बनाए गए हैं और 
शंकाएं उठाई गई हैं, वे काल्पनिक प्रकृति की हैं । संक्षेप में उनकी दलीलें ये थीं - 
1. देसाई का किसी के पुत्र को गोद लेने का विचार नहीं था । यंह एक सफेद झूठ 
है क्योंकि देसाई से मई में उसकी मुलाकात के दौरान उसके समक्ष ऐसा कोई विचार व्यक्त 
नहीं किया गया, किंतु बाद में उसे कन्नूर मल्लप्पा और सरदार मल्लप्पा द्वारा उस समय 
किए गए कथनों से इसके बारे में पता चल गया था जब स्वयं थैकरे ने उनसे 

पूछताछ की थी । | 
2. उसकी दूसरी दलील थी कि देसाई के कहने पर कोई दत्तकग्रहण नहीं हुआ था । 
किंतु यह दर्शित करने के लिए पर्याप्त साक्ष्य है कि देसाई की इच्छा पर ही दत्तकग्रहण 
हुआ था और स्वयं देसाई ने ही लड़के को दत्तक लिया था । एक मराठी पत्र में एक 
प्रत्यक्षदर्शी साक्षी ने समारोह के विवरण का भी उल्लेख किया है। उसके पत्र से प्रतीत 
होता है कि यदि वह अधिक धैर्यपूर्वक यत्न करता तो इस सत्यता को जान सकता था, 
किंतु वह नियमित दत्तकग्रहण के बारे में संदेह के लिए अत्यधिक उत्सुक था । 
3, उसकी तीसरी दलील थी कि यदि दत्तकग्रहण हुआ था तो भी वह वैध नहीं था, 
क्योंकि पूर्व इजाजत प्राप्त नहीं की गई थी । किंतु कित्तूर देसाई को आंतरिक मामलों 
के बारे में पूर्ण स्वायत्तता प्राप्त थी और उन्हें ऐसी कोई इजाजत लेने की आवश्यकता 
नहीं थी । 

उनके अपने पारिवारिक इतिहास के अनुसार मीराज में बनवास में वीरप्पगोड़ सरदेसाई 
की मृत्यु के बाद उनकी पत्नी पार्वतेव्वा ने मल्लसर्जा को उनके उत्तराधिकारी के रूप 
में गोद लिया था । यद्यपि कित्तूर के देसाई पेशवाओ की अधीनता में थे, फिर भी उन्होंने 
मल्लसर्जा को गोद लेने के लिए पेशवाओं से कोई इजाजत नहीं ली थी । कित्तूर देसाइयों 
ने 1818 में सर थामस मुनरो के साथ एक समझोता किया था जिसके अनुसार देसगत उन्हीं 
शर्तों पर कित्तूर के शासकों के पास बना रहा, जो पेशवा और कित्तूर देसाइयों के बीच 
विद्यमान थीं । इस समझौते में कित्तूर के शासकों के लिए कोई उत्तराधिकारी गोद लेने 
के लिए इजाजत लेना अनिवार्य नहीं था । बहुत बाद 1854 में भी ईस्ट इंडिया कंपनी 
ने ऐसा कोई उपबंध सम्मिलित नहीं किया, जो राज्य के शाही परिवार की किसी 
विधवा को किसी पुत्र को गोद लेना प्रतिषिद्ध करता हो या दत्तक को पुरुष या स्त्री पंक्ति 
में शासक के नैसर्गिक वंशजो तक ही सीमित करता हो । यदि दत्तकग्रहण देसाई की 
मृत्यु के तुरंत बाद हुआ हो तो भी यह विधि की दृष्टि से सही था, क्योंकि हिंदू विधि 
के अनुसार जब कोई हिंदू पुरुष निःसंतान मर जाता है तो उसकी विधवा को अपने पति 
का वारिस गोद लेने का अधिकार प्राप्त है । अत: यह दलील सर्वथा अमान्य है कि 
दत्तकग्रहण अवैध था । | 

उसकी अगली दलील थी कि दत्तक पुत्र देसाई का प्रत्यक्ष वंशज नहीं है । देसाई 
द्वारा सर थामस मुनरो के साथ किए गए समझौते से देखा जा सकता है कि ऐसी कोई 
शर्त नहीं थी । | ह 

इन अपर्याप्त, पक्षपातपूर्ण एवं निराधार तर्का तंथा काल्पनिक आशंकाओं के 
आधार पर उसने यह मत अपनाया था कि राज्य ईस्ट इंडिया कंपनी के अधीन कर दिया 
. जाए और यदि यह कित्तूर शासकों के अधीन बना रहा तो लंबे समय तक कित्तूर का 
शासक अवयस्क रहेगा .और उस पर कित्तूर का शासन चलाने का भार रहेगा । 

केवल एक मुद्दे को स्पष्ट करना आवश्यक है : तारीख 10 जुलाई, 1824 का पत्र 
12 सितंबर, 1824 को क्यों दिया गया । कारण स्पष्ट है । यह विश्वास करने के लिए 
साक्ष्य है कि स्वयं कन्नूर मल्लप्पा अपने पुत्र को शिवलिंग रुद्रसर्जा को गोद देना चाहता 
था । इसी प्रकार, अन्य बहुत से रिश्तेदार थे, जो अपने बालकों को गोद देने के आकांक्षी 
थे । यदि वास्तविक दत्तकग्रहण सार्वजनिक रूप से किया जाता तो रिश्तेदारों और दरंबार 
के अधिकारियों में खुली प्रतिद्वद्विता हो जाती और छल-कपट पैदा हो जाता । अतएव 


थैकरे को तुरंत पत्र नहीं भेजा गया । जब यह निश्चित हो गया कि शिवलिंग रुद्रसर्जा _ 


मरने वाले हैं, तभी यानी 1 सितंबर, 1824 की सायं रानी चेन्नम्मा द्वारा संबोधित गोपनीय 
बैठक के बाद, जिसमें रानी चेन्नम्मा ने सबसे राज्य के हितों की रक्षा करने की ओजपूर्ण 
अपील की थी, पत्र कन्नूर मल्लप्पा और सरदार मल्लप्पा शेट्टी को थैकरे को देने के लिए 
"काफी शाम गए दिया गया था । 

यह भी सही है कि जब थैकरे ने उनसे शिवलिंग रुद्रसर्जा की मृत्यु के समय के 
बारे में ओर शिवलिंगप्पा के दत्तकग्रहण समारोह के बारे में पूछताछ की थी तो कन्नूर 
मल्लप्पा और सरदार मल्लप्पा ही के कथनों में त्रुटियां थीं । किंतु स्मरण रहे कि कन्नूर 
मल्लप्पा स्वयं संदिग्ध निष्ठा का एक स्वार्थी व्यक्ति था । वह स्वयं चेन्नम्मा और थैकरे 
के बीच गलतफहमियां पैदा करना चाहता होगा । यह भी संभव है कि कन्नूर मल्लप्पा 

ओर सरदार मल्लप्पा दोनों थैकरे के क्रोध से घबरा गए हों और विचलित हो गए हों, 
जो एक अदना तानाशाह था । जिसके कारण हो सकता है कि वे घबराहट में वे बातें 
कह गए हों, जो प्रकटतया स्वयं परस्पर विरोधी हैं । 

` ऐसा प्रतीत होता है कि पुणे में दक्षिण के आयुक्‍त विलियम चैपलिन ने प्राय: उस 
पर विशवास कर लिया था, जो कुछ थैकरे ने कित्तूर की गतिविधियों के बारे में लिखा 
था । ईस्ट इंडिया कपनी के अनूठे साम्राज्यवादियों की भांति यह भी कित्तूर को ब्रिटिश 
राज्य क्षेत्र में मिलाने के लिए आतुर प्रतीत होता है । ऐसा प्रतीत होता है कि उनमें आपस 
में सांठ-गांठ थी । 20 सितंबर, 1824 को चैपलिन ने थैकरे के विचारों को अग्रेषित 
करते i बंबई में मुख्य सचिव विलियम न्यूहम को लिखा था । इस पत्र में चैपलिन ने 
कहा है - 

“यदि पुत्र का दत्तकग्रहण सरकार की पूर्व आज्ञा लेकर नियमित रूप से किया जाता 
तो मैं यह मानता हूं कि उत्तराधिकारी जारी रहने की नीति के बारे में कोई संदेह नहीं 
होता, क्योंकि . हिंदू विधि की दृष्टि में दत्तक पुत्र विवाहित दंपत्ति से पैदा हुए पुत्र के 
समान हे । बहरहाल, यह दत्तकग्रहण प्रकटतया किया गया था, क्योंकि दत्तकग्रहण 
समारोह देसाई के अत्यंत दुर्बल हो जाने तक स्थगित रखा गया था । छलयुक्त दत्तक 
की सगोत्रता की डिग्री भी इतनी दूर की है कि अब यहां कित्तूर का वकील मुझे उसके 

वसव फे जारे में नही हर 
उद्भव के बारे में नहीं बता सकता । अत: मैं परिस्थितियों के में 
मार्गदर्शन के लिए यथासाध्य शीघ्र सरकार के आदेश प्राप्त का क हूं म 
बीच, मेरे विचार में, श्री थैकरे द्वारा उठाए गए कदमों से सरकार की इच्छा की पूर्ति हो 
जाएगी । 

“चूंकि इस संपदा एस्टेट को औपचारिक रूप से हाल ही में संस्थान के रुप में 
मान्यता दी गई है, जिसका अर्थ मेरे विचार में जागीरदारी या सामंतशाही लगाया जा सकता 
है, अत: इसका पुनः भारग्रहण संभवतया एक अलोकप्रिय कदम होगा । बहरहाल. फिर 
भी होना स्वभावतया यही है । यदि दत्तकग्रहण की पुष्टि नहीं की जाती है तो यह सनद 
की शर्तों के अनुरूप होगा । 

“यदि दत्तकग्रहण की पुष्टि कर दी जाती है तो मेरे विचार में इसका लाभ अवस्यक 
को मिलेगा और श्री थैकरे को इस एस्टेट का प्रबंध तब तक अपने हाथ में ले लेना चाहिए 
जब तक वारिस उसे ग्रहण करने के योग्य आयु का न हो जाए क्योंकि मुझे डर हे कि 
परिवार में ऐसे व्यक्ति नहीं हैं जिन्हें यह उत्तरदायित्व सुरक्षित रूप में सौंपा जा सके ।” 

इसी बीच चेपलिन को संबोधित पत्र में संप्रेषित अपने विनिश्चय के अनुसार थैकरे 
ने हेवरी वेंकटराव और सरदार मल्लप्पा को खजाने की देखरेख के लिए नियुक्त कर दिया। 
उसने उन्हें उस जगह पर नजर रखने और यह सुनिश्चत करने के लिए विस्तृत अनुदेश 
दिए कि कोई भी व्यक्ति तलाशी के बिना न तो अंदर जाए और न बाहर जाए । शाही 
परिवार के सदस्यों के आने-जाने पर भी बंधन लगा दिए गए । 

बहरहाल, ऐसा प्रतीत होता है कि मुख्य सचिव, न्यूहम अधिक खुले और साफ मन 
का था तथा मामलों को लटकाना नहीं चाहता था । पुनः चैपलिन ने 23 सितंबर, 1824 
के अपने पत्र भें न्यूहम को धारवाड के पोलिटिकल एजेंट थैकरे से प्राप्त परिवार की 
वंशावली की प्रति भेजी । इस पत्र को भेजते समय उसने टिप्पणी की थी - 

“चूँकि यह कागज स्वर्गीय देसाई के हितबद्ध व्यक्तियों ने तैयार किया है और इसके 
लिए कोई दस्तावेज सबूत नहीं है अतः मुझे संदेह है कि इसकी विशुद्धता पर बिल्कुल 
भी निर्भर न किया जाए, विशेष रूप से क्योंकि एस्टेट के सब कार्य सप्रयोजन कुछ 
रहस्यमय प्रतीत होते हैं, जिसके कारण पोलिटिकल एजेंट ने सोचा कि कुछ देशी 
लोकसेवकों की रिपोर्ट में कुछ सत्यता है जिन्होंने उस समय काफी इनाम प्राप्त किए 
थे, जब स्वर्गीय राजा को नई सनद दी गई थी । बहरहाल, श्री थैकरे परिवार के 
पशानुक्रम के बारे में आगे जांच कर रहे हैं । जांच पूरी होते ही उसके निष्कर्ष भेज दिए 

। 

“यदि सरकार एस्टेट वर्तमान दावेदार के हाथ में रखना चाहते है तो में यह सुझाव 
देने की प्रार्थना करूंगा कि राज्य क्षेत्र के पुलिस के बेहतर प्रबंध के लिए, जो कि हमारी 
पुलिस के साथ बहुत अधिक मिली-जुली है, कुछ अनुबंध करने की समीचीनता की 

अपेक्षाकृत अधिक दक्ष आधार पर रखा जाए । सीमाशुल्क की प्रणाली आरंभ करना भी 
“आवश्यक है और यह अधिकांशतया उसी के अनुरूप होनी चाहिए, जैसी ब्रिटिश राज्य क्षेत्र 
में स्थापित है, और यह साफ-साफ समझ लेना चाहिए कि कित्तूर की स्थानीय टकसाल 
पुनः नहीं खुलनी है । | 

“देसाई के वारिस पर उत्तराधिकार की पुष्टि करने पर प्राय: काफी नजर ली जाती 
हे और मल्लप्पा वीरप्पा सर्जा से इस अवसर पर इस मद से 90,000 रु. वसूल किए गए 
थे, चूंकि यह धनराशि असंदिग्ध रूप से पेशवा के दरबार के मंत्रियों को प्राइवेट परितोषण 
से अलग थी, अतः भेरा विचार है कि 1,75,000 रु. या एक वर्ष की अतिरिक्त पेशियां 
वर्तमान अवसर पर हल्का जुर्माना या राहत होगी जबकि स्वर्गीय देसाई की शाखा का 
एक भी पुरुष वंशज प्रतीत नहीं होता । 

24 सितंबर, 1824 को चैपलिन ने मुख्य सचिव को एक अन्य पत्र लिखा जिसके 
साथ कित्तूर में सरकार की ओर से प्रबंधक श्री वेंकटराव ने एक अन्य अभिकथित 
गोपनीय पत्र भेजा था । इस पत्र में उसने कहा था कि - 

“देसाई की मृत्यु 1 सितंबर को अपराह लगभग 10 बजे हुई थी, न कि 12 सितंबर 
को जैसी कि रिपोर्ट दी गई थी । तीन प्रमुख सेवकों ने इस तथ्य को छिपा लिया था 
ओर धारवाड को पेशियों की बाकी रकम भेजने के बहाने खजाने में से 1,50,000 रु. 
और आभूषणों के तीन डिब्बे निकाल लिए । परिवार और पुराने नौकरों से परामर्श किए 
बिना उन्होंने दत्तकग्रहण की कहानी गढ़ ली है, जिसका आयोजन अगले दिन प्रात: किया 
गया था और कारभारी मल्लप्पा के पास स्वर्गीय देसाई की विपुल धनराशि है ।” 
उसने आगे लिखा - 

“श्री थेकरे ने मुझे बताया है कि यहां प्राप्त अन्य विवरणों से इन कथनों की पुष्टि 
हो जाती है । यद्यपि श्री थैकरे वर्तमान व्यवस्था को तब तक छोड़ने के इच्छुक नहीं 
हें जब तक कि कित्तूर एस्टेट के प्रबंध के बारे में सरकार को आदेश प्राप्त नहीं हो 
जाएंगे, उनकी राय है कि इसके बाद कारभारियों का प्राधिकार मल्लप्पा जैसे छली व्यक्ति 
के पास जारी रखना सुरक्षित नहीं होगा, जो कि इस समय धारवाड कचहरी के मुख्य 
गुमाश्तों में से एक वेंकटराव के साथ संयुक्त प्रबंधक है । 

न्यूहम ने इस पत्र का उत्तर थैकरे की कार्यवाहियों पर सपरिषद गवर्नर का अनुमोदन 
संप्रेषित करते हुए 25 सितंबर, 1824 को दिया था । फिर भी, न्यूहम साफ मन का 
व्यक्ति प्रतीत होता है । वह कित्तूर में ऐसी किसी कार्यवाही को थोपना नहीं चाहता था, 
जो आयुक्तियुक्त प्रतीत हो । थैकरे की कार्यवाहियों को अनुमोदित करते समय उसने 
थैकरे के कथनों पर संदेह व्यक्‍त किया था । उसने लिखा था कि - 

“संपूर्ण सनद का हवाला दिए बिना सपरिषद गवर्नर इस स्तर के बारे में सर्वथा 

संदेहमुक्त नहीं है । जिस पर कित्तूर के राजा को ब्रिटिश सरकार के साथ रखा गया 
है । अनुदान की प्रकृति से और श्री थैकरे द्वारा प्रेषित सनद के अनुच्छेद के पदों से यह 
निष्कर्ष निकाला जा सकता है कि यद्यपि कित्तूरकर और उसके वंशज प्रत्यक्ष परंपरा के 
जारी रहने के दौरान प्रभुत्व संपन्न राजकुमार थे और इस प्रकार तात्विक रुप से 
जागीरदारों की स्थिति से भिन्न स्थिति में थे, फिर भी सनद में ऐसी कोई बात नहीं थी, 
जो उस परिवार का पूरी तरह अंत होने पर जिसे वह दी गई थी, राज्य क्षेत्र के कंपनी 
के पास वापस जाने पर रोक लगाती हो । 

“इसी अनुमान पर निम्नलिखित अनुदेश आधारित हैं, किंतु इसे कार्य रूप देने से . 
पूर्व आप सनद की परीक्षा करके स्वयं समाधान करने का ध्यान रखें कि यह स्थिति 
सही हे । 

“यदि सनद से कुछ भी प्रतीत न हो तो दत्तकग्रहण संबंधी साधारण आध्याताओं 
से कित्तूर को निर्मुक्त करने के लिए अन्य जागीरदारों को सरकार के अधिकारों और इरादों 
का स्पष्ट विचार बताने की खातिर, प्रस्तुत अनियमितता पर आरंभ में काफी कड़ाई से 
ध्यान देना आवश्यक होगा, किंतु अंततोगत्वा हम अपनी कार्यवाहियों की कडाई में ढील 
दे सकते हैं ।* 

“यह घोषणा कर दी जाए कि ब्रिटिश सरकार दत्तकग्रहण को मान्यता नहीं देती 
क्योकि यह (यदि ऐसा हुआ है) सरकार की इजाजत के बिना' हुआ है और इसके 
अलावा यह अभी तक किसी भी प्रकार के सबूत से सिद्ध नहीं किया गया । यदि श्री 
थैकरे ने संपूर्ण रियासत का भार पहले ही ग्रहण नहीं कर लिया है तो वह ऐसा करने 
के लिए अग्रसर हों और फिर बाद में दत्तकग्रहण की परिस्थितियों के बारे में जांच 
. आरभ करें । 

“सबसे पहले यह अभिनिश्चित करना है कि दत्तक बालक का देसाई से क्या संबंध 
था । यदि यह प्रतीत हो कि वह उस देसाई का वंशज है जिसके पास देश टीपू सुल्तान 
दारा जीते जाने से पूर्व था तो वह देसाई का निकटतम वारिस होगा, भले ही दत्तकग्रहण 
न हुआ हो और दत्तकग्रहण की सभी अनियमितताओं पर अनुग्रहपूर्वक विचार किया जाए 
और यदि देसाई का दत्तकग्रहण करने के आशय का कोई स्पष्ट सबूत है तो उसे पर्याप्त 
माना जाए । 

“यदि वह पुराने देसाइयों के वंश का कोई निकट संबंधी है तो दत्तकग्रहण के तथ्य 
को भी महत्वहीन समझा जाए और उसे बाद में सूचित की जाने वाली शर्तों पर तुरंत 
स्वीकार कर लिया जाए । क 

“यदि इसके विपरीत, यह प्रतीत हो कि दावेदार न तो प्राचीन देसाइयों का वंशज 
है और न ही स्त्री परंपरा द्वारा देसाई का निकट संबंधी है तो दत्तकग्रहण का तथ्य 

स्वीकार न किया जाए चाहे उसका स्वरूप कितना ही सही हो और रियासत को भंग माना 
जाए तथा उसे कपनी के राज्य क्षेत्र के साथ मिला दिया जाए और देसाई परिवार की 
महिलाओं के लिए और उनके सभी पुराने नौकरों तथा आश्रितों के लिए उचित्त व्यवस्था 
की जाए । 

“अब में उस शर्त पर आता हूं जिस पर जागीर बहाल की जाती है । यदि दत्तक 
के रूप में कथित व्यक्ति (अब तक प्राप्त विवरण के प्रतिकूल) देसाई का इतना निकट 
रिश्तेदार होना साबित कर दे कि यह बहुत संभव हो जाए कि दत्तक लेने के लिए ब्रिटिश 
सरकार की इजाजत दे दी जाती, यदि उसकी याचना की जाती और यदि दत्तकग्रहण 
की यथार्थता और नियमितता सिद्ध हो जाए तो उस दशा में रियासत सनद की शर्तों में 
या भाषा में कोई परिवर्तन किए बिना दे दी जाए किंतु इसके साथ ही, यदि सनद में कोई 
संदिग्धार्थता पाई जाए तो उसे दूर करने की अपेक्षा की जा सकती है । 

“यदि दत्तकग्रहण अनियमित रूप से हुआ है यद्यपि वह व्यक्ति पिछले पैरे में दिए 
गए विवरण का है, अथवा यदि दत्तकग्रहण पूर्णतया नियमित रूप से हुआ हो यद्यपि 
दत्तक व्यक्ति देसाई का इतना निकट संबंधी नहीं है, फिर भी हर स्थिति में रियासत 
उसके पास ही रहने दी जाए, किंतु ऐसी नई शर्तों के बिना नहीं, जो टकसाल की 
स्थापना के लिए या अन्य असुविधाजनक विशेषधिकारों के लिए और ऐसे आदान-प्रदान 
या अन्य तालमेलों के लिए तय की जाए, जो हमारे राज्य क्षेत्रों के समेकन के लिए 
आवश्यक हें । 

“सभी अनुमानित मामलों में देसाई की निजी संपत्ति का व्ययन हिंदू विरासत विधि 
के अनुसार किया जाए और यदि सरकार उसके किसी भाग की हकदार होनी चाहिए तो 
उसे तब तक न लिया जाए जब तक कि मृतक के सभी संबंधियो के दावों और 
परिस्थितयों पर उदारतापूर्वक विचार न कर लिया जाए । 

कित्तूर के कार्यकलापों के बारे में उठाए गए कदमों के अनुमोदन का यह पत्र प्राप्त 
करने के बाद थैकरे अधिकाधिक अत्याचारी होता गया । जैसा कि उसकी 14 सितंबर, 
1824 की रिपोर्ट से पत्ता चलता है, उसने राज्य का प्रबंध दो प्रबंधकों - एक राज्य 
के प्रतिनिधि और दूसरे ब्रिटिश सरकार के प्रतिनिधि को संयुक्त रूप में सौंप दिया । उन्हें 
राज्य के प्रशासन और खजाने की सुरक्षित अभिरक्षा के उत्तरदायित्व का काम दिया 
गया । वेंकटराव ने थैकरे के पास झूठी और द्वेषपूर्ण बातें पहुंचाई जिसके कारण मल्लप्पा 
शेट्टी को पद से हटा दिया गया । उसने सरदारों और दरबार के अन्य अधिकारियों को 
धमकी दी तथा तंग किया । उसने अनेक गांवों के लेखाओं की जांच-पड़ताल के लिए. 
अमलदार नियुक्त किए । इस अभित्रास के शिकार कन्नूर मल्लप्पा, कित्तूर गुरुशांतप्पा, 
सरदार मल्लप्पा, नरसिंह राव और अन्य थे । उसने शाही परिवार के सदस्यों या उनके 

बिशवासपात्र सलाहकारों से परामर्श किए बिना राजमहल के अनेक कर्मचारियों को पदच्युत 
कर दिया । उसने कित्तूर में कामकाज की देखरेख के लिए एक भामलातदार और कुछ 
अन्य नौकर नियुक्त किए और आदेश दिया कि हेवरी वेंकटराव, जो कित्तूर के 
पदाधिकारियों पर छाया हुआ था, की अभिव्यक्त इजाजत के बिना कुछ भी न किया 
जाए । उन्हें धमकी दी गई कि यदि उन्होंने उसकी अवज्ञा की तो उन्हें कठोर दंड दिया 
जाएगा । खजाना पूरी तरह से थैकरे और उसके सहायकों के नियंत्रण में था । उसने 
इस आदेश के आधार पर सरकारी सिपाहियों का एक रक्षक दल तैनात कर दिया,“ देसाई 
के रक्षकों को 10 लाख रु. की रकम के खजाने का संतरी बनाए रखना खतरनाक है, 
ताकि लुटेरों के आक्रमण के बहाने वे उसे स्वयं न लूट लें ।” इस प्रकार खजाने की 
सुरक्षा के बहाने ब्रिटिश सरकार के तीस संतरी किले के अंदर पूर्व और पश्चिम के द्वारों 
पर तैनात कर दिए गए । देसाई के रक्षकों को भी ड्यूटी पर रहने दिया गया । थैकरे 
ने मुख्य-मुख्य आदमियों को बंधपत्र देने के लिए आदेश दिए और इस प्रकार उसने अपने 
आपको खजाने की सुरक्षा के लिए उत्तरदायी बना लिया । चेन्नम्मा ने, जो थैकरे के इन 
कार्यो से बहुत अधिक नाराज थी, कित्तूर संस्थान के वकील रचप्पा को और बंबई के 
गवर्नर एच. ई. मोन्स्टुअर्ट एल्फिस्टन की सेवा में शाही परिवार की शिकायतों को प्रस्तुत 
करने के लिए लिंगो पेन्ट वकील को भेजा । यह काम उन्होंने 8 अक्तूबर, 1824 को 
किया । किंतु गवर्नर -एल्फिस्टन से अपील का अनुकूल उत्तर नहीं मिला । 

थैकरे शाही परिवार के सदस्यो में कुछ गलतफहमी भी पैदा करना चाहता था। उसने 
देसाई की विधवा वीरम्मा के पास गुप्त संदेशवाहक भेजे और उनके मन को विषाक्त 
करने का यत्न किया कि अभिकथित दत्तकग्रहण उसके हित में नहीं था और इससे वह 
निराश्रित हो जाएगी । किंतु शाही परिवार के अन्य सदस्यों की भांति वीरम्मा, चेन्नम्मा 
के चरित्र की महिमा के बारे में जानती थी । हर कोई यह जानता था कि चेन्नम्मा ने 
अपने पुत्र को रुद्रम्मा के पुत्र शिवलिंग रुद्रसर्जा के अंगरक्षक के स्प में देने का स्वेच्छा 
से प्रस्ताव रखा था । किंतु दुर्भाग्यवश वह पहले ही मर गया था । परिवार न सदस्यों 
के प्रति उनका प्रेम और स्नेह तथा कित्तूर देसगत के प्रति उनका गर्व कित्तूर में सबकी 
जबान पर था । अतः थैकरे की धूर्त साजिश काम नहीं आई । 

चेन्नम्मा स्थिति के प्रति सचेत थीं और उचित अवसर की प्रतीक्षा में थी । किले और 
राजमहल पर भी ब्रिटिश रक्षकों और सिपाहियों का पहरा था । राजमहल की pe 
के बारे में खबरें देने के लिए सर्वत्र गुप्त संदेशवाहक तैनात थे सरदारों और अन्य पट 
को उनसे मिलने की इजाजत नहीं थी और न ही उन्हें लोगों से मिलने की इजाजत हो कम 
लिए वह बहुत प्रिय और पूज्य थीं । शाही परिवारों के सदस्यों के या प 
आदरपूर्वक व्यवहार किया जाता था और उनकी बंधनयुक्त गतिविधियों पर क 

जाती थी । 

स्थिति असह्य होती जा रही थी । घाव पर नमक छिड़कने के लिए थैकरे ने आदेश 
दिया कि दत्तक पुत्र शिवलिंगप्पा को तुरंत कित्तूर से दूर भेज दिया जाए । इस चाल के 


पीछे यह कपटपूर्ण उद्देश्य था कि कित्तूर में शिवलिंगप्पा के रहने से कित्तूर के लोगों 


की राज्य के लिए सर्वप्रभुत्व पुनः प्राप्त करने की आशाएं जीवंत रहेंगी । इस आदेश से 
रानी चेन्नम्मा बहुत नाराज थीं । यदि गद्दी के उत्तराधिकारी को दूर भेजा गया तो वह 
कित्तूर में रहने के, लिए तैयार नहीं थीं । उन्होंने थैकरे से प्रार्थना की कि मुझे और वीरम्मा 
को पुणे तथा बंबई जाने की इजाजत दी जाए और यदि उनकी यह प्रार्थना मंजूर न की 
जाए तो उन्हें बनारस जाने दिया जाए । इस प्रार्थना का थैकरे ने यह रूखा जवाब दिया 
कि चेन्नम्मा ही अकेली जा सकती हैं । यदि वह जाना चाहती हैं तो इसके लिए वह 
खर्च की व्यवस्था करेगा । किंतु देसाई की विधवा को, जो जवान थी, जाने की आवश्यकता 
नहीं हे और, फिर भी, उससे इसके लिए पूछने की आवश्यकता नहीं है और यदि वे जाना 
चाहती हैं तो वे जा सकती हैं । वह भी अपने निश्चय पर डटा रहा कि दत्तक पुत्र 
शिवलिंगप्पा अविलंब कित्तूर से चला जाए । एजेंट की ज्यादती को और अधिक सहन 
करने में असमर्थ रानी चेन्नम्मा और वीरम्मा ने 1 अक्तूबर, 1824 को चैपलिन के नाम 
पर संयुक्त पत्र भेजा । पत्र के पाठ का अनुवाद निम्न प्रकार है - 

“हमने राजप्पूण के जरिए आपके पास संस्थान की कार्यवाहियों के लेखे भेजे थे 
जिसकी प्राप्ति आपने अभिस्वीकृत नहीं की है । 

“संस्थान को सज्जन (यहां थैकरे के प्रति निर्देश) से अब तक जो सहायता मिली 
है, वह आप हमेशा जानते हैं । वह जैसा ठीक समझते हैं अब भी वैसा ही करते 
हैं । हमने कभी भी उनके काम में किसी भी प्रकार से हस्तक्षेप नहीं किया । हमारी 
तरफ कुछ विनग्र ध्यान दिया जाना चाहिए, जिससे अन्य हर चीज की भांति आप 
अवगत हैं और जो हमें आप से सर्वथा मिलता रहा है । किंतु हम जिस सम्मान के 
हकदार हैं उसकी परवाह किए बिना साहब श्री थैकरे ने हमसे मिलने की प्रार्थना की, 
हमने यह समझकर कि संस्थान उनके हाथ में है और हमें हर चीज के लिए उन पर 
ही निर्भर रहना है, उन सब बातों का उत्तर दिया जो उन्होंने हमसे पूछी थीं । उन्होंने 
चाबिया मांगी, हमने वे उन्हें दे दीं । खजाना खोलकर उन्होंने खजाने की गणना की 
और उसे स्वयं अपनी मोहर से बंद कर दिया । संस्थान का खर्च बहुत अधिक है । 
यहां अनेक जंगम भेंट देने के लिए निरंतर आ रहे हैं जिसके लिए कोई समुचित स्थान 
आरक्षित नहीं किया गया है । 

“हम कभी बाहर नहीं जातीं । फिर भी मित्रता की खातिर हमने श्री थैकरे से 
मुलाकात की । ईश्वर को यही मंजूर था । हमने सब कुछ धैर्यपूर्वक सहन किया है किंतु 

दत्तकग्रहण का प्रश्‍न 
हम आप से संपूर्ण संस्थान को जारी रखने का आदेश देने की आशा रखते हैं । 

“साहब अस्तबलों, पलखनाओं, सिलेदार से बंदियों आदि का हिसाब ले रहे हैं, हर 
छोटी -से -छोटी चीज की जांच पड़ताल की जा रही है । हम किसी चीज की इच्छा 
नहीं कर सकतीं । अत: हमारे लिए संस्थान की सहायता करना और इसकी ख्याति को 
कायम रखना आप पर निर्भर करता है । हमने संस्थान का प्रमुख एक बालक चिरंजीव 
बनाया है जिसके नाम की मोहर बनवाई गई है । अब हठपर्वूक इस बात की इच्छा की 
गई है कि उसे दूर भेज दिया जाए । बालक को संस्थान में रखा गया किंतु उसकी बाबत 
आदेश प्राप्त करने का अवसर नहीं आया । 

“बालक यहीं था । जो कुछ करने की संस्थान की प्रथा थी, वह किया गया और 
कोई नई बात नहीं हुई । यह एकत्र हुए संस्थान के आश्रितों का कार्य था, अत: बालक 
को दूर नहीं भेजा जा सकता । यदि उसे दूर भेज दिया जाए तो हमारे लिए यहां रहना 
उचित नहीं होगा । 

“यहां किया गया अत्याचार असह्य हो रहा है । हमें विश्वास है कि आप हमारा 
कष्ट निवारण करेंगे और हमारे सम्मान की रक्षा करेंगे । हमने श्री थेकरे के पास 
अभ्यावेदन के लिए एक वकील भेजा था कि चूंकि आपने संस्थान के खजाने का भार 
संभाल लिया है और सभी विलेख तथा सनदें आपके पास हैं तथा आपने अपने मामलातदार 
नियुक्त कर लिए हैं, अतः संस्थान में हमारे रहने से कोई लाभ नहीं है । हमारे लिए 
व्यवस्था किए जाने के वचन दिए गए थे किंतु उल्लिखित प्रकार की उनकी कार्यवाहियों 
के बाद हम प्रार्थना करती हैं कि हमें अपनी इच्छाओं की पूर्ति के लिए पुणे और बंबई 
जाने की इजाजत दी जाए और यदि यह संभव न हो तो हम वाराणसी जाना चाहेंगी । 

“इस संदेश का हमें उत्तर मिला कि चूंकि आप जाने को तैयार हैं । अत: यह 
निवेदन मेरे पास नहीं भेजना चाहिए था और आप जा सकती हैं । 

“हमारे प्रति उनकी भाषा रोज भिन्न होती है । वह निरंतर संस्थान के 
नौकरों-चाकरों पर अपराध का आरोप लगाते रहते हैं । अब तक ये लोग इसकी सेवा 
में प्रसन्नतापूर्वक रहते थे । अब वे अन्यत्र कहां रोजगार ढूंढे? उन्हें एक बार नियुक्त 
करने के बाद अब सेवोन्मुक्त नहीं किया जा सकता है । वर्णित भाषा उनके प्रति बदल 
दी गई है जिन्होंने अपने कर्तव्यों का निष्ठापर्वृक और शांतिपूर्वक पालन किया है । अब 
उनके साथ दुर्व्यवहार कैसे किया जा सकता है? 

हमने यह वक्तव्य आपकी जानकारी के लिए लिखा और भेजा है । श्री थैकरे को 
संस्थान जारी रखने का आदेश देने से आपको ख्याति मिलेगी । अजनबी व्यक्तियों यानी 
आपके लोगों द्वारा किले की मोर्चाबंदी करने का कदम विचाराधीन है । हमने कलादगी 
से सेना पहुंचने की अफवाह भी सुनी है । नए-नए नोकरों को नियुक्त किया जा रहा 

40° रानी चेन्नम्मा 


है । सारांश यह है कि इन सब इंतजामों का एक ही प्रयोजन है, संस्थान का पूर्णतया 
पुनर्ग्रहण । सेना एकत्र करना और बालक को बाहर निकालना तथा निवेदन के प्रत्येक 
शब्द का उत्तर शक्ति से देना विचाराधीन कार्रवाइया हैं । हम-आपको परिस्थिति की 
जानकारी देती हैं । 

“ अंततः हम आप से आशा करती हैं कि आप हमें संस्थान का कब्जा दे देंगे, विगत 
दिनों की भांति हमारी सहायता करेंगे तथा ऐसा करके आप लोकप्रियता पाएंगे । आपके 
सिवाय हमारी सहायता करने वाला कोई नहीं है । आप में विश्वास रखकर हमने वह सब 
धैर्यपूर्वक सहन किया जो कुछ हमारे साथ किया गया है । शेष जानकारी आपको राचप्पा 
देगा 1” | 

चैपलिन शाही परिवार की महिलाओं द्वारा की गई प्रार्थनाओं के प्रति बिलकुल तटस्थ 
रहा । रानी चेन्नम्मा ने चैपलिन से उत्तर की एक सप्ताह धैर्यपूर्वक प्रतीक्षा की । अत: उन्होंने 
इस संकट का साहसपूर्वक मुकाबला करने का निश्चय किया । 18 अक्तूबर, 1824 को 
उन्होंने सभी सरदारों और दरबार के अधिकारियों को बुलाया और उन्हे संबोधित किया । रानी 
चेन्नम्मा ने उन्हें उन सब कदमों से अवगत करवाया, जो श्री थैकरे ने उन्हें परेशान करने 
के लिए उठाए थे । वह शाही परिवार के सदस्यों और दरबार के अधिकारियों के साथ किए 
गए व्यवहार पर क्रुद्ध थीं । 

“कित्तूर हमारा है । हम अपने इलाके के स्वयं मालिक हैं । अंग्रेजों का कहना है कि 
दत्तकग्रहण विधि मान्य नहीं है क्योंकि हमने उनकी इजाजत नहीं ली । यह कहा 
अनुबंधित है कि पुत्र को दत्तक लेने के लिए हमें उनकी इजाजत लेनी चाहिए । शक्ति की 
अकड़ में राजनीतिक एजेंट श्री थैकरे ने कहा कि हमने दत्तकग्रहण के बारे में झूठ बोला 
है । वह डॉ. बेल जैसे कपनी के एक नौकर मात्र की बातों पर तो विश्वास करने को तैयार 
हैं किंतु वह हम पर विश्वास करने को तैयार नहीं हैं । ये अंग्रेज हमारे देश में व्यापार करने 
के बहाने आए हैं ओर अब यह देखकर कि हम आपस में झगड़ रहे हैं, हमारे देश पर कब्जा 
करना और हम पर शासन करना चाहते हैं । ये चाहते हैं कि हम उन्हे नजराने के रूप में 
विपुल धनराशि भेंट करें । हो सकता है कि उन्होंने अपनी चालाक और धूर्त चालों-से देश 
के इस भाग में अन्य शासकों को पराजित कर दिया हो । यदि पेशवाओं ने हमारे साथ कोई 
गलती की हे तो हम यह न भूलें कि वे हमारे अपने सगे हैं । किसी -न-कसी दिन वे अपनी 
भूलें स्वीकार करेंगे और इन विदेशियों को अपनी पवित्र भूमि से निकालने में हमारा साथ 
देंगे । क्या ये अंग्रेज हमारे सगे-संबंधी हैं? क्या ये हमारे देश के हैं? थैकरे और उसके 
चापलूसों का यह भ्रम है कि वे छोटे-से राज्य कित्तूर को क्षण भर में पराजित कर देंगे । उन्हें 
निश्चय ही गलतफहमी है । वे नहीं जानते कि कित्तूर के लोग स्वतंत्रता के लिए अपने प्राणों 
की आहुति दे सकते हैं । कित्तूर की यह पवित्र भूमि उन हजारों शहीदों के रक्‍त से पवित्र हुई - 

है, जो स्वतंत्रता के लिए लड़े हैं और जो इन सभी वर्षों में स्वतंत्रता के ध्वज को लहराते 
रहे हैं । निःसंदेह हमारा राज्य एक छोटा-सा राज्य है । अंग्रेजों की सेना की तुलना में 
` हमारी सेना की संख्या कम हो सकती है, किंतु वे भाड़े के टट्टू नहीं हैं । देशभक्ति और 
इस पवित्र भूमि के प्रति तथा स्वातंत्र्य प्रेम उनकी रगो में प्रवाहित है। हममे से एक-एक 
उनके दस सिपाहियों के बराबर है । हम श्री थैकरे और श्री चैपलिन से कह देंगे कि हम 
झुकेंगे नहीं चाहे कुछ भी परिणाम भुगतने पड़े । कित्तूर अपनी धरती पर अंतिम क्षण 
तक लड़ाई लड़ेगा । वे अंग्रेजों के गुलाम होने के बजाए अपने प्राण दे देंगे ।' 
रानी चेन्नम्मा के इस प्रेरणादायक भाषण से वहां एकत्र लोगों में जोश की लहर 
दौड़ गई । कित्तूर के सिपाहियों की तलवारें चमकने लगीं । एक स्वर में आवाज 
गूंज उठी, कित्तूर अमर रहे”, “रानी चेन्नम्मा जिंदाबाद” । उनके चारों ओर बिगुल 
ध्वनियों से कित्तूर किले का प्रांगण गूँज उठा । 

उस शाम अपने निष्ठावान सरदारो और अधिकारियों से विदा लेने के बाद रानी चेन्नम्मा 
प्रसन्न मन विश्राम के लिए चली गईं । कहा जाता है कि उस रात रानी चेन्नम्मा ने स्वप्न 
देखा था, जिसमें उनके स्वर्गीय पति राजा मल्लसर्जा दिखाई दिए थे और उनसे बोले थे । 
राजा ने उनसे कहा था कि अब वह समय आ गया है जब तुम्हें कित्तूर की प्रतिष्ठा और 
स्वतंत्रता की रक्षा के लिए साहसपूर्ण भूमिका निभानी है । उन्होंने रानी को एक सिपाही 
का कवच धारण करने के लिए तथा अंग्रेजों के विरुद्ध सेना का नेतृत्व करने के लिए 
प्रोत्साहित किया । रानी चेन्नम्मा ने पवित्र शपथ लेकर वचन दिया कि में आपकी आज्ञा 
का पालन करूंगी और विदेशी आक्रामकों के विरुद्ध युद्ध का नेतृत्व करूंगी । जब वह 
प्रात: सोकर उठीं तो उन्हें स्वप्न साफ-साफ याद था । वह तुरंत पूज्यपाद स्वामीजी से 
मिलने के लिए कलमठ गई और उन्होंने सेना के प्रधान सेनापति सरदार गुरुसिद्दप्पा को 
तथा कुछ अन्य उच्चपदाधिकारियों को बुलवाया । उन्होंने रानी चेन्नम्मा से उन युद्ध 
योजनाओं और सामरिक नीतियों पर विचार-विमर्श किया, जो उन्हें अंग्रेजों के विरुद्ध इस 
लड़ाई में अपनानी चाहिए । 
रानी चेन्नम्मा संख्या और अस्त्र दोनों की दृष्टि से ब्रिटिश सेना की वरिष्ठ शक्ति से 
अवगत थीं । उन्हें आशा थी कि इस संकट काल में कोल्हापुर का राजा उनकी मदद 
करेगा । कोल्हापुर के महाराजा के पास तुरंत एक दूत भेजा गया और सेना की एक 
टुकड़ी भेजने की प्रार्थना की गई । कित्तूर राज्य के सरदारों, सूबेदारों, किलेदारों, दलवाइयों 
ओर चोबरियों को विस्तृत अनुदेश दिए गए । उन्होंने सभी पड़ोसी गांवों में शेट सनदियों 
(सैनिक सेवा के लिए भूमि धारण करने वाले व्यक्तियों) के पास संदेशवाहक भेजे और 
उन्हें तुरंत कित्तूर आने के लिए कहा । किलेदार प्रचंड रूप धारण करके कित्तूर के 
आसपास के आठ गांवों की तरफ घोड़ों पर दौड़े, ताकि पहरे की मीनारों पर रक्षक बनकर 
खड़े हो सकें और यदि शत्रु आता दिखाई दे तो चेतावनी के संकेत भेज सकें । राजमहल 

महान विजय हक rr 
की पश्चिमी दिशा में कैम्मन-मरही और गड़ेप-मरडी में किले के परकोटों पर पहरा देने 
के लिए भी किलेदार तैनात कर दिए गए । इस स्थान से आसपास का लगभग 15-20 
मील का क्षेत्र साफ दिखाई देता था । उन दिनों कित्तूर की गढ़ सेना में 7,000 थल सेना, 
2 000 घोडे, 1,000 ऊंट और 50 हाथी, दो 24 पोंड वाली पीतल की तोपें और इससे भी 
ऊंची मार की 14 अन्य तोपें थीं । कित्तूर के योद्धाओं के पास बंदूकें, छुरे, धनुष - बाण, 
भाले, कुल्हाडे और अन्य अनेक हथियार थे । इसके अतिरिक्‍त लगभग 8,000 क्य 
लड़ाक्‌ शेट सनदी थे जिनकी सेवाएं युद्धकाल में प्राप्त की जा सकती थीं । सारी सेना 
बिल्कुल सावधान कर दिया गया और उसे युद्ध केंद्रों पर तैनात कर दिया गया । 

रक्षा चौकियों के सभी किलेदारों और दलवाइयों को विशेष अनुदेश जारी कर डो 
गए कि वे ब्रिटिश अधिकारियो के आदेशों को न मानें ओर उनसे कह दें कि हम 
चेन्नम्मा के अभिव्यक्त आदेशों के बिना कुछ नहीं करेंगे । 25 

किले के भीतर और बाहर सरगरमी का वातावरण था । रानी क 
का पालन करने के लिए संदेहवाहक कित्तूर से सभी दिशाओं त 2. 
ब्रिटिश सिपाही द्वार पर तैनात थे उन्होंने उन्हें रोकने की कोशिश pas 
के आदमियों ने खुली अवज्ञा की और उनसे कहा कि हम अपनी र bn 
पालन कर रहे हैं और हमें कोई रोक नहीं सकता । ब्रिटिश he त 
रह गए । उन्होंने तुरंत धारवाइ को संदेश भेजा कि कित्तूर RN 
किए हुए हैं और अशांति फैलने की संभावना है । थैकरे को क त्र 
1824 को मिला । तब तक उसे गुप्त सूचना मिल चुकी थी कि हड य 
इन्फेन्टरी की पंचम रेजीमेंट, 500 सैनिक और होर्स ब्रिगेड वा Br 
सैनिकों की ब्रिटिश कंपनी क्लादगी से वेलगांव की ओर बढ़ el र कण अल 
संदेश भेजा कि दै वापस लौटें और कित्तूर की ओर रवाना हों जहां व 
की आशंका है । वह सैन्यदल कवक“ टर Rd 

चैकरे अपनी कमान क अ ब 

में क करने वाले अपने कुछ अधिकारियो को साथ तेक किलर टर 
था । उसने सोचा था कि कित्तूर के बाहर ही ब्रिटिश सेना ल a 
शासक और लोग आतंकित हो जाएंगे और वे nd ge 
विश्वास था कि वह क्षणभर में विद्रोह को कुचल डालेगा । ग कर गी 
सेना के लिए कैम्मन-मरडी की पूर्वी दिशा में तक लो र अं 
पश्चिमी ढलानों पर उन अधिकारियों के कुछ परिवार के गत वे तर बरड 
जो सैन्य दल के साथ आए थे । 20 अर्क्तूबर की दोपहर 
सिपाही इन शिविरों का इंतजाम करने में लगे रहे । 

रानी चेन्नम्मा 
अगले दिन 21 अक्तूबर की प्रात: थैकरे ने अपने राजनैतिक सहायकों स्टीवेन्सन और 
इलियट को कित्तूर किले में भेजा कि वे कित्तूर के सभी महत्वपूर्ण अधिकारियों और 
गणमान्य व्यक्तियों से दंड बंधपत्र ले आएं जिससे वे अपने आप को कित्तूर के खजाने की 
सुरक्षा के लिए उत्तरदायी बना लें । तदनुसार वे सरदार गुरुसिददप्पा और कित्तूर के अन्य 
अधिकारियों से मिले और उन्हें थैकरे के आदेशों का पालन करने के लिए कहा । उन्हें यह 
मालूम नहीं था कि कित्तूर का वातावरण बिल्कुल बदल गया है और लोग विद्रोही रूप 
धारण किए हुए हैं । सेनापतियों ने एजेंट के आदेश ठुकरा दिए और कहा कि रानी 
चेन्नम्मा की आज्ञा के बिना किसी भी दस्तावेज पर हस्ताक्षर नहीं किए जा सकते । थैकरे 
क्रुद्ध हो गया और उसने होर्स आर्टिलेरी (अश्व सैन्य दल) के कमांडर को बुलवाया जिसमें 
लगभग 100 अश्व सैनिक थे और उसे आदेश दिया कि अपनी तोप सेना को लेकर तुरंत 
किले में घुस जाओ और देसाई की सेना के सेनापतियों को बंदी बना लो । जब अशवतोप 
सेना (होर्स आर्टिलरी) अचानक किले में घुस गई तो सरदार गुरुसिद्दप्पा ने, जिसने अपने 
सैनिकों को पूरी तरह सावधान कर रखा था, तुरंत अपने सिपाहियों को आदेश दिया कि 
उन्हें कुचल डालो और खदेड़ भगाओ । कित्तूर की सेनाओं ने जमकर मुकाबला किया और 
अंग्रेज सिपाहियों को दबोच लिया । 
इसी बीच देसाई के प्रहरियों ने किले के द्वार बंद कर दिए और ब्रिटिश अश्व तोप 
सेना को, जो पूरी तरह से तहस-नहस और ध्वस्त की जा चुकी थी, किले के बाहर' 
गुप्त द्वार से भागना पड़ा । रानी चेन्नम्मा के सिपाहियों ने उनमें से कुछ को मार डाला 
और किले से बाहर उनका पीछा तब तक नहीं छोड़ा, जब तक वे खेमनमरडी के बाहर 
अपने शिविरों में नहीं घुस गए । 
कुछ ब्रिटिश सिपाहियों ने कुछ प्राइवेट आवासों में शरण ली, जबकि कुछ कीम्मनमरडी 
के समीप तंबुओं में छिप गए । कित्तूर के सिपाहियों ने लगभग चालीस व्यक्ति बंदी बनाए 
और उन्हें राजमहल में ले आए । इनमें ब्रिटिश अधिकारियों के केंपों के बाहर बालक 
और कुछ स्त्रियां थीं । जब उन्हें रानी के सम्मुख लाया गया तो उन्होंने सिपाहियों के 
कारावास का आदेश दिया । स्त्रियों और बालकों के साथ उन्होंने सज्जनता से व्यवहार 
किया ओर उन्हें हिरासत में लेने के लिए अपने सिपाहियों को धिक्कारा । उनके आदेशानुसार, 
इन स्त्रियों और उन बच्चों को राजमहल के अंदर ले जाया गया और भोजन कराया गया 
तथा आश्रय दिया गया । रानी चेन्नम्मा अपनी गद्दी से उतरकर आई और उन्होंने बच्चों 
को प्यार से पुचकारा तथा उनसे कहा कि डरने की कोई बात नहीं है । उन्होंने उनसे 
कहा कि आपको कोई नुकसान नहीं पहुंचाया जाएगा । उनके स्नेहपूर्ण व्यवहार से उनका 
भय दूर हो गया ओर वे शीघ्र ही आराम महसूस करने लगे । उनकी वैसी ही परंपरागत 
आलीशान खातिर की गई जैसे कित्तूर राजमहल में अतिथियों की होती थी । 

महान विजय 1६ 


इसके बाद उन्होंने संदेशवाहक के जरिए कित्तूर के वाहर डेरा डाले अधिकारियों 
को सूचना भेजी कि आपकी स्त्रिया और बालक सुरक्षित हैं और आप उन्हें कभी भी 
वापस ले जा सकते हैं । जब थैकरे को रानी चेन्नम्मा के इस करुणामय संकेत की 
जानकारी मिली तो वह द्रवित हो उठा । वह इस महान नारी से मिलना और बात 
करना चाहता था । कहा जाता है कि उसने तो यहां तक सोचा था कि रानी को 
अंग्रेजों के साथ समझौता करने के लिए मनाने का प्रयत्न किया जाए कि वह ग्यारह 
गांवों के इनाम के बदले में सब द्रोह बंद कर दें । यह संदेश रानी चेन्नम्मा को सुनाया 
गया । उन्होंने अपमान के भाव से इसे ठुकरा दिया । वह थैकरे से मिलना नहीं चाहती 
थीं । उन्होंने यह कह भिजवाया कि वह अस्वस्थ हैं और pe नहीं 
हैं । बैकरे ने यह सोचकर कि हो सकता है वह दक अ esse 

स्थगित कर दिया । उस रात पुनः रानी चेन्नम्मा ने सरदार गुस्सा 
सरदारों तथा अधिकारियों को बुलवाया और सभी मुद्दों पर विचार-विमर्श करने के बाद 
दे सर्वसम्मति से इस निष्कर्ष पर पहुंचे कि थैकरे से मिलने की कोई तुक नहीं ह 
जो कित्तर के लोगों को ब्रिटिश प्रभुत्व के सामने झुकाने के लिए अभित्रास देने 
कृत्तसंकल्प प्रयोजन से कित्तूर के समीप सेना लेकर पहले से डेरा डाले हुए है 1 

घैकरे रानी चेन्नम्मा से मिलने के आशय से अगले दिन प्रात: किले के न 
भें कचहरी गया । जब उसने देसाई के घर भवन तक साथ चलने के लिए ल 
न तो परिवार का कोई व्यक्ति और न ही कोई सरदार उसके साथ यी ग 
उन्हें कई बार बुलाया किंतु उन्होंने इंकार कर दिया । वह “महानवमी ps 
और राजमहल में त्यौहार जैसी खुशियों मनाई जा रही थीं । hn 
कित्त्र के गणमान व्यक्ति तथा पड़ोसी गांवों से शेट सनदी बहुत बः 
राजमहल के अंदर सभागार में एकत्र हुए थे । थेकरे ने देखा द प र 
जनसमूह आ-जा रहा है । निराश और चकित होकर वह तैश में वहा क द 
और आगे की कार्यवाही के बारे में विचार और विनिश्चय करने के लिए र 
वापस आ गया । न 

शाम को उसने सरदार गुरुसिद्दप्पा और उच्चपदस्थ ९ र > 
संदेशवाहक भेजे कि वे तुरंत आकर उनसे मिलें । नि आ 5 
से इंकार कर दिया कि हमारे साथ शिष्टाचारपूर्ण व्यवहार नहीं apo 
उनसे मिलने का कोई इरादा नहीं है । थैकरे इस खुली अवज्ञा से ऱ्य 
और उसने अपने साथ आए तोपधारी दल के कमांडर कोलार छ द 
कि मोटर तोपों को किले के हार पर ले जाया जाए । तदतुसा re 
के पास ले जाई गई और द्वार मार्ग के पास खड़ी कर दी गई । 

ट्र रानी चेन्नम्मा 


हो चुका था । क्रुद्ध थैकरे ने रानी चेन्नम्मा से कहलवाया कि यदि सुबह तक उन्होने 
समर्पण नहीं किया और वे सही रास्ते पर नहीं आए तो इसके गंभीर परिणाम होंगे । 
ऐसा प्रतीत होता है कि उसने पहले ही निश्चय कर लिया था कि यदि कित्तूर के लोगों 
ने दिन निकलने तक अपने घुटने नहीं टेके तो वह संभवतया बदला लेने के लिए 
कार्यवाही करेगा । 

अगले दिन 23 अक्तूबर, 1824 को प्रात: ब्रिटिश सेना के तोपखाने का अधिकारी, 
प्रहरियों को बदलने के लिए किले पर गया । उसे किले का बाहरी द्वार बंद मिला और 
रानी चेन्नम्मा के प्रहरियों ने ब्रिटिश अधिकारी को प्रवेश नहीं करने दिया । थैकरे ने अनेक 
संदेश भेजे कि द्वार खोल दिए जाएं और संतरियों को ड्यूटी के लिए प्रहरियों को बदलने 
की इजाजत वी जाए । रानी चेन्नम्मा के आदमियों ने खुलकर अवज्ञा की । थैकरे ने 
कैप्टन ब्लैक को आदेश दिया कि अन्य दो मोटर तोपें भी लाई जाए और उन्हें भी द्वार 
के समीप लगा दिया जाए । ऐसा कर दिया गया, अंग्रेज एक क्षण की सूचना पर किले 
के द्वारं को उड़ा सकते थे । 

इसी बीच थैकरे को सूचना मिल चुकी थी कि लगभग 2,000 आदमी किले के 
अंदर घडी भर में जमा हो चुके हें, जबकि और अधिकाधिक लोग हर मिनट किले 
के अंदर आ रहे हैं । अत: उसने अश्वतोप सेना और रिसाले की लड़ाकू सेना को आदेश 
दिया कि किले के द्वारो की तरफ बढ़ो । इसके बाद उसने कित्तूर के सेनाध्यक्ष सरदार 
गुरुसिद्दप्पा के पास कड़ी चेतावनी लेकर एक संदेशवाहक भेजा कि द्वार तुरंत खोल दिए 
जाएं । सरदार गुरुसिद्प्पा ने उत्तर दिया कि जब तक ब्रिटिश सैन्य दल एक सुरक्षित 
दूरी पर वापस नहीं लौट जाता, तब तक द्वार नहीं खुलेंगे । इसके बाद थैकरे ने 
संदेशवाहक के जरिए अंतिम चेतावनी भेजी कि यदि द्वार एक घड़ी (24 मिनट) के 
अंदर नहीं खुले तो वे तोपों से उड़ा दिए जाएंगे । इस धमकी का कोई असर नहीं 
हुआ । थैकरे ने अपनी लड़ाकू सेना के दो कमान अफसरों - कैप्टन ब्लैक और लेफ्टिनेंट 
डीटन को दोनों छारों पर तैनात कर दिया । श्री सिवेल की कमान के अधीन तोपसेना 
और रिसाले को किले पर हमला करने के लिए उद्यत द्वार-मार्ग से कुछ गज दूर खड़ा 
कर दिया गया । ये क्षण तनावपूर्ण थे । ब्रिटिश सिपाही यह देखने के लिए नजर गड़ाए 
खड़े थे कि द्वार खुलता है या नहीं । 24 मिनट के बाद किले के द्वार अंदर से एक 
झटके के साथ खुले और रानी चेन्नम्मा के बहादुर घुइसवार बिजली जैसी गति से गरजे 
और ब्रिटिश गैरिसन पर टूट पड़े । 

कित्तूर की सेना ने दोनों तरफ से - एक द्वार मार्ग से और दूसरा किले के परकोटों 
से हमला किया । सरदार गुरुसिद्दप्पा ने उस सेना की कमान संभाली, जिसने छारों से हमला ' 
किया था, जबकि रानी चेन्नम्मा ने किले के परकोटों पर खड़े होकर ऊपर से सैनिक 

कार्रवाइयों का संचालन किया । कमर में सोने की पेटी पहने हुए, जिससे उनकी म्यान 
लटकी हुई थी और अपने दाएं हाथ में नंगी तलवार लिए हुए तथा बाएं हाथ से घोड़े की 
लगाम थामे हुए अपने फुर्तीले घोड़े पर सवार सावधान की मुद्रा में रानी चेन्नम्मा साहस 
और संकल्प की मूर्ति और तस्वीर दिखाई दे रही थीं । उनके सिपाहियों ने तुरंत एक गुप्त 
द्वार बनाया और शत्रु के प्रत्येक सिपाही को तलवार के घाट उतार दिया । उन्होंने कैप्टन 
ब्लैक ओर ले. डीटन से तोपें छीन लीं जो कि उन्हे दागने वाले थे । क्रुद्ध सैनिकों ने उनके 
सिर काट डाले और उनके शरीर के टुकड़े-टुकड़े कर दिए । इसके बाद चेन्नम्मा की 
सेना ने अश्वतोप सेना और पैदल सेना पर हमला कर दिया । ब्रिटिश सेना इस भयानक 
कत्लेआम से लड़खड़ा गई । कित्तूर के सिंपाही ब्रिटिश सेना पर टूट पड़े और जो भी हाथ 
आया उसे कत्ल कर डाला । सेन्यदुर्ग के शिखर पर रानी चेन्नम्मा घोड़े पर सवार होकर 
अपनी सेना की गतिविधियों का संचालन कर रही थीं । उनके बराबर में उनका श्रद्धालु 
अंगरक्षक अमतुर का साधुनावर बालप्पा था । उनके आसपास बंदूक और तलवार लिए 
चार घुड़सवार उन पर संभव हमले से हर क्षण उनकी रक्षा करते हुए खड़े थे । कित्तूर 
की सेना ने हमला इतना अकस्मात किया था कि ब्रिटिश सिपाहियों को संभलने का मौका 
भी न मिला । इनमें से अनेक को चेन्नम्मा की सेना ने काट-काटकर मार डाला । भ्रमित 
और मनोबल विहीन होकर वे भाग उठे । सर्वत्र हाहाकार मच रहा था । अपने संत्रस्त 
सैनिकों को देखकर थैकरे ने अपने घोड़े पर छलांग लगाई और किले की तरफ सरपट 
दौड़ पड़ा । विख्यात योद्धा साधुनावर बालप्पा ने उसे बुर्ज की तरफ आते देखा जहां वह 
रानी चेन्नम्मा के साथ खड़ा था । थैकरे पर निशाना साधकर उसने गोली चला दी । वह 
एक श्रेष्ठ निशानेबाज था, गोली जाकर अंग्रेज की छाती में लगी और वह घोड़े से नीचे 
लुढ़क पड़ा । सिपाहियों का एक दल उसकी तरफ दौझ और उसके टुकड़े-टुकड़े कर 
डाले । एक नीग्रो सिपाही, जिसका नाम राम हस्बी था, ने उसका सर काट डाला ओर 
` उसे अपने भाले की नोक पर लटकाकर तथा हरेक को दिखाने के लिए उसे ऊंचा 
उठाकर यह चिल्लाते हुए युद्धस्थल के चारों तरफ दौड़ा-दौड़ा फिरा, “थैकरे मारा गया”, 
'थैकरे मारा गया” । 

ब्रिटिश सिपाहियों की सभी आशाएं मिट्टी में मिल गई और वे चारों तरफ तितर- बितर 
हो गए । इस मुकाबले में लगभग 80 ब्रिटिश सिपाही पहले ही मारे जा चुके थे । कुछ 
घायल हो गए थे और कुछ भाग गए थे । ब्रिटिश नेटिव इन्फेन्टरी (देशी पैदल सेना) 
के लगभग 400 सिपाही और एक यूरोपीय तोपखाने के सार्जेट को हिरासत में ले लिया 
गया । शेष फौज वापस लौट गई और भाग गई । पोलिटिकल एजेंट और कलेक्टर 
श्री थैकरे मर चुका था । इसी प्रकार कुछ कम परिचित व्यक्ति कैप्टन ब्लैक, कमांडर, 
ले. डोटन और मद्रास अशवतोपखानों के ले. सीवेल भी मारे जा चुके थे । 

अंग्रेजों पर निर्णायक विजय प्राप्त करके 'तथा ब्रिटिश सेना को कित्तूर की सीमाओं 
से दूर खदेडकर चेन्नम्मा की सेना वापस कित्तूर लौट आई । उन्हें अभी और हिसाब 
चुकाना था, किंतु इस बार स्वयं अपने ही आदमियों से । वे उन देशद्रोहियों को मार 
डालना चाहते थे जिन्होंने सर्वथा गद्दारी करके अंग्रेजों की सहायता की थी और अपने 
` कुछ तुच्छ स्वार्थो की प्राप्ति के लिए कित्तूर को हइपने में उनकी सहायता करने का 
प्रयत्न किया था । तीन गद्दार दीवान कन्नूर मल्लप्पा, केन्नूर वीरप्पा और सरदार 
मल्लप्पा जो छिप गए थे, ढूंढ निकाले गए और उन्हें घसीटते हुए किले तक लाया 
गया । उनका अंत बड़ा दर्दनाक था, वे हाथियों द्वारा कुचलवा दिए गए । 

इसी बीच कित्तूर के अधिकारियों को खबरें मिलीं कि कुछ ब्रिटिश अधिकारी और 
धारवाड तथा बेलगांव कचहरी में ब्रिटिश सरकार के कर्मचारी कित्तूर नगर के कुछ 
निजी आवासों में छिपे हुए हैं । चेन्नम्मा के सिपाहियों ने शहर छान मारा और उन्हें 
दूंढ निकाला । इनमें से श्री थैकरे के राजनीतिक सहायक श्री ए. आर. स्टीवेन्सन और 
इलियट तथा रिश्तेदार श्री श्रीनिवास राव गिरफ्तार कर लिए गए और रानी चेन्नम्मा के 
समक्ष लाए गए । कठोर कमांडरों ने उन्हें फांसी लगाने की इजाजत मांगी । किंतु रानी 
चेन्नम्मा और सरदार गुरुसिद्दप्पा ने उन्हें शांत रहने के लिए कहा । हमेशा की भांति 
रानी ने अपने आदमियों से कहा कि ये कैदी असैनिक अधिकारी हें और इनके विरुद्ध 
मुकदमा चलाया जाना चाहिए तथा यदि इनके विरुद्ध कोई अपराध सिद्ध हो जाए तो 
इन्हें उचित ढंग से दंड दिया जाए । रानी ने आदेश दिया कि तब तक उन्हें युद्धबंदी 
के रूप में जेल में रखा जाए । यदि रानी चेन्नम्मा ठीक समय पर हस्तक्षेप नहीं करतीं 
तो ये अधिकारी रानी चेन्नम्मा के सिपाहियों द्वारा मार दिए जाते, जिन पर पागलपन 
सवार था । 

उस रात कित्तूर में चारों तरफ उल्लास छाया हुआ था । राजमहल, किले और 
शहर में विजयोत्सव मनाए जा रहे थे । किले की प्राचीरें जगमगा रही थीं और 
वायुमंडल को चीरती हुई महान विजय की घोषणा करते हुए बिगुलों की ध्वनि किले 
की प्राचीरों में गूंज रही थी और कित्त्र के आसपास की हरी-भरी पहाड़ियों और 
घाटियों के पार प्रतिध्वनित हो रही थी । कित्तूर के बहादुर सिपाहियों ने शक्तिशाली 
अंग्रेजों के साथ अपनी लड़ाई में महान विजय प्राप्त की थी और उन्हें पूरी तरह परास्त 
कर दिया था । कर्नाटक के इतिहास में ही नहीं, बल्कि भारत के स्वतंत्रता संग्राम 
के इतिहास में यह एक स्वर्ण दिवस था । 

कित्तूर का द्वितीय युद्ध और पराजय 


रानी चेन्नम्मा ने 23 अक्तूबर, 1824 को कित्तूर के युद्ध में ब्रिटिश सेना को पूरी तरह 
कुचल दिया ओर नीचा दिखाया । भागे हुए कुछ अधिकारी और सिपाही ब्रिटिश सेना की 
पराजय की सूचना देने के लिए धारवाड़ पहुंचे । धारवाड़ में बहुत बड़ी संख्या में ब्रिटिश 
सेना और असैनिक अधिकारी तैनात थे । पराजय की खबर सुनकर वे स्तंभित रह गए और 
उन्हें विश्वास नहीं हुआ । क्षत-विक्षत होर्स आर्टिलेरी का एक यूरोपीय अधिकारी डॉ. 
टर्नबुल शाम को लगभग 6 बजे पहुंचा और श्री मुसग्रेव हैरीस को बुरी ख़बर सुनाई, जो 
धारवाड़ में स्थित एक असैनिक अधिकारी था । हैरीस ने धारवाड़ में सेना के कमांडर ले. 
कर्नल डब्ल्यू डूरंड को तुरंत एक नोट भेजा । इसमें उसने लिखा था - 

महोदय, 

आपकी सूचनार्थ निवेदन है कि मृत राजा की सेना और पोलिटिकल एजेंट श्री 
थैकरे द्वारा भेजी गई अश्वतोप सेना के एक भाग के बीच कित्तूर में लडाई हुई - 
एक घुड़सवार डॉ. टर्नबुल जो अभी-अभी यहां आया है, का कहना है कि तोपसेना 
पूरी तरह क्षतविक्षत कर दी गई है, अनेक यूरोपीय सेनिक और असेनिक दोनों या तो 
बुरी तरह घायल हो गए हैं या मारे गए हैं - श्री थैकरे ने बेलगाव में कर्नल पीयर्स 
को जानकारी दी है, और मैंने आपको कमान अफसर के रूप में यह जानकारी भेजना 
उचित समझा ताकि आप यथोचित कार्यवाही कर सकें । 

धारवाड़ 


23 अक्तूबर, 1824 हस्त. : मुसग्रेव हेरीस 
सिविल सेवा । 


लगभग एक घंटे बाद एक अन्य संदेशवाहक थैकरे की मृत्यु का समाचार लेकर 
आया । श्री वाकर फुलरटन, सहायक कलक्टर, धारवाड इस समाचार को सुनकर इतना 

आतंकित हुआ कि उसने तुरंत एक संदेशवाहक द्वारा निम्नलिखित संदेश 
बेलगाव भेजा : 
निदेश 
किसी अधिकारी को तीव्रातितीव्र गति से तुरंत बेलगांव भेज दिया जाए । 
महोदय या महोदयगण, 
भगवान की खातिर कुछ सेना को तुरंत अविलंब कित्तूर भेज दीजिए । 
तोपखाना छठिन्न-भिन्न कर दिया गया है । अनुमान हे कि श्री थैकरे मारे गए 
हैं- कैप्टन ब्लैक के शरीर के टुकड़े-टुकड़े कर दिए गए हैं । सीवेल के भारे जाने 
की संभावना है । डीयटन मारा गया और थेकरे के दो सहायकों - इलियट और 
स्टीवेन्न का कोई पता नहीं हे । भगवान की खातिर तुरंत सेना भेजिए । हमारी सेना 
किसी भी काम की नहीं हे, क्योकि हमारे पास केवल 100 जवान हैं । 
भवदीय 
ह. : वाकर फुलरटन 
सहायक कलक्टर, धारवाइ । 
रात्रि के 8 बजे 
23 अक्तूबर, 1824 


धारवाइ में ब्रिटिश सेनिक और असैनिक अधिकारियों भें भारी खलबली मची हुई 
थी । उन्होंने अपने सभी सैनिक अड्डों को जल्दी- जल्दी संदेश भेजने शुरू कर दिए 
कि सेना की टुकड़ियां तुरंत रवाना की जाएं । अगले ही दिन प्रातः ले. कर्नल ड्रंड 
ने बरेली के कमान अफसर के पास विद्रोह और थैकरे की मृत्यु का समाचार देने के 
लिए एक संदेशवाहक भेजा । उसने इन सुनी हुई खबरो से भी अवगत कराया कि 
कित्तूर के विद्रोही धारवाड पर हमला करने की योजना बना रहे हैं । 
इसी बीच ब्रिटिश सिपाही थैकरे, कैप्टन ब्लैक, ले. सीवेल और ले. डीयटन के शवों 
को लेकर धारवाड़ पहुंच गए । उनके शव धारवाड़ में, यूरोपीय कब्रिस्तान में दफना 
दिए गए । 
इस बीच कित्तूर की लड़ाकू सेना और जनता कित्तूर में महान विजयोत्सव मना 
रही थी । शत्रु को परास्त कर दिया गया था । स्वदेशी शत्रुओं का खात्मा कर दिया 
गया था । सर्वत्र खुशी और उल्लास का वातावरण था । उस रात अपनी सेना से विदा 
ब्रेकर रानी चेन्नम्मा अपने विश्वासपात्र सहायकों ओर सेना के कमांडरों, जैसे सरदार 
| “गुरुसिद्रप्पा, संगोली रामायणा, अवरादी, वीरप्पा, सरदार हिम्मत सिंह, श्री नरसिंह राव 
3 और 'कुछ अन्य के साथ चौकीमठ गई । चौकीमठ के पूज्य स्वामीजी के प्रति 


> 


CC-0. Mumukshu Bhawan Varanasi Collection. Digitized byeGangotri 


कित्तूर का द्वितीय युद्ध और पराजय झा 
परंपरागत आदर भाव व्यक्त करने के बाद उन्होंने भावी योजना के बारे में वहां गुप्त 
कक्षों में एक गोपनीय सत्र किया । 

रानी चेन्नम्मा ने उन्हें नवीनतम घटनाओं से अवगत कराया । उन्हें समाचार मिला 
था कि ब्रिटिश सेना का एक संदेशवाहक बेलगांव से जो कि उनका मुख्यालय था, सेना 
को कित्तूर रवाना करने का संदेश लेकर धारवाड से बेलगांव जा चुका है । वह जानती 
थीं कि अंग्रेज इस हार के वाद चैन से नहीं बैठेगे और कित्तूर पर भारी धावा बोलने 
के लिए शक्ति जुटा रहे होंगे । वह अपनी शक्तियों और कमजोरियों दोनों को जानती 
थीं । कित्तूर का किला बहुत मजबूत था और गजब की रक्षा प्रदान करता था किंतु 
वह यह भी जानती थीं कि यदि उन्होंने अपनी कमान की समस्त सेना चढ़ा दी तो 
अकेले कित्त्र की सेना अंग्रेजों से लड़ने के लिए अपर्याप्त होगी । ब्रिटिश सेना की 
शक्ति संख्या, अस्त्र-शस्त्र और तकनीक की दृष्टि से कहीं अधिक श्रेष्ठ होगी । 
उनकी एकमात्र आशा कोल्हापुर के राजा से उत्तर की थी, जिनके पास वह पहले 
ही लगभग चार दिन पूर्व एक संदेश भेज चुकी थीं किंतु उन्हें तब तक उनकी तरफ 
से कोई समाचार नहीं मिला था । 

उन्होंने स्वामीजी को इस बात से भी अवगत करा दिया कि हमारी सेना ने लगभग 
40 अंग्रेजों को बंदी बना लिया है, जिनके अंतर्गत दो महत्वपूर्ण असैनिक अधिकारी 
स्टीवेन्सन और वाकर इलियट भी हैं । गंभीर विचार-विमर्श के बाद रानी चेन्नम्मा और 
उनके सहयोगी सर्वसम्मत निश्चय पर पहुंचे । वे इस बात पर राजी हुए कि उन्हें अंग्रेजों 
के साथ सौहार्दपूर्ण संबंध बनाने के लिए उत्साहपूर्वक प्रयत्न करने चाहिए, और उन्हें इस 
बात के लिए मनाना चाहिए कि विगत की भांति रियासत को स्वायत्तता बहाल की जाए । 
अत: यह निश्चय किया गया कि राज्य का एक वकील राज्य की पुनर्स्थापना हेतु 
अभ्यावेदन करने के लिए ब्रिटिश अधिकारियों से मिलने के लिए नियुक्त किया जाए । वे 
इस पर भी सहमत थे कि स्टीवेन्सन और इलियट को, यदि संभव हो तो सद्भावना दूत के 
रूप में या यदि अंतत: आवश्यक समझा जाए तो अमानत के रूप में काम में लिया जाए । 
इस प्रयोजनार्थ, असैनिक अधिकारियों के साथ अत्यंत विनम्र और सोच -समझकर व्यवहार 
करना आवश्यक है जिससे कि उनकी सहायता से अनुकूल शर्तों के लिए या स्वायत्तता के 
लिए ब्रिटिश अधिकारियों से सौदेबाजी करना उनके लिए संभव होगा । फिर भी यदि प्रयास 
असफल रहे तो उनकी राय थी कि उन्हें निःसंकोच होकर अंतिम सांस तक लड़ने के लिए 
तैयार रहना चाहिए । 

रानी चेन्नम्मा को बडी आशाएं थीं कि कोल्हापुर का राजा उनका साथ देगा । 


इससे दक्षिणी रियासतों के प्रत्येक अन्य देशभक्त a कटि. ॒ शिते के-दिस्ड 
इस क्रांति में भाग लेने का प्रोत्साहन मिलेगा ।/ : nn mS Rie > 
५ ०७ 

काफी रात को चौकीमठ से लौटने के बाद सरदार गुरुसिद्दप्पा, अवरादी वीरप्पा और 
सरदार हिम्मत सिंह ने कित्तूर जेल में स्टीवेन्सन और इलियट से मुलाकात की । उन्होंने 
उन्हें आश्वासन दिया कि आपके साथ अत्यंत विनम्र व्यवहार किया जाएगा और आपकी 
अच्छी देखभाल की जाएगी । उन्होंने उन्हें यह भी बताया कि हमने बंबई के गवर्नर एच. 
ई. मोन्स्टुअर्ट एल्फिस्टन से अपील की है कि रियासत की स्वायत्तता बहाल की जाए और 
साथ ही उसे थैकरे द्वारा कित्तूर के शासकों और जनता के साथ किए गए दुर्व्यवहार से भी 
अवगत करा दिया गया है । उन्होंने अश्वासन दिया कि जब तक श्री एल्फिस्टन से कोई 
रवबर नहीं मिलती, तब तक उन्हें कोई नुकसान नहीं होने दिया जाएगा । उन्होंने तो यहां 
तक आश्वासन दिया कि उन्हें उनके साथियों और ऊचे अधिकारियों को इच्छानुसार संदेश 
भेजने दिया जाएगा जिससे कि वे भी कित्तूर के कार्यकलापों और यहां होने वाली घटनाओं 
की वस्तुस्थिति से परिचित होते रहें । दोनों अंग्रेजों को आश्वासन दिया गया कि इन 
सुझावों के लिए रानी चेन्नम्मा का अनुमोदन प्राप्त है वे यह भी समझ गए थे कि यदि 
इस मैत्रीभाव का गलत अर्थ कमजोरी लगाया और अवज्ञा की गई, और यदि अंग्रेजों ने 
सैनिक शक्ति द्वारा कित्तूर पर कब्जा करने का प्रयत्न किया तो कित्तूर के लोग जिन्हे 
स्वतंत्रता प्राणों से भी ज्यादा प्रिय है कुछ भी कर डालेंगे, यदि अंततोगत्वा कित्तूर को 
झुकना पड़ा तो वे सबसे पहले उन्हें मार डालेंगे और फिर रानी चेन्नम्मा सहित जिन्हें वे 
असीम सम्मान देते हैं स्वयं अपनी स्त्रियों को मार डालेंगे और फिर उनमें से एक-एक 
प्राणी कित्तूर में अंग्रेजों के शासन भें रहने के बजाए कित्तूर की पवित्र भूमि पर 
लड़ते-लडते प्राण दे देगा । 

अगले दिन प्रात: यानी 24 अक्तूबर, 1824 को दोनों बंदियों ने एक साथ पुणे 
में स्थित दक्षिण के आयुक्त श्री चैपलिन को एक पत्र लिखा और उसे कित्तूर में 
23 अक्तूबर को होने वाली घटनाओं से विस्तारपूर्वकर अवगत कराया । यह पत्र निम्न 
प्रकार है - 

प्रेषक : जे. ए. आर स्टीवेन्सन 23 अक्तूबर, 1824 

सेवा में, 

वाकर चैपलिन 

कमिशन इन डकन 

महोदय, 

आपको श्री थैकरे की मृत्यु की सूचना देना मेरा दुखद कर्तव्य है । कल वह उस 
समय गोली के शिकार हो गए जब वह कित्तूर के किले के द्वारमार्ग की तरफ जा 


रहे थे । कित्तूर के सरदारों में कुछ दिन बड़ा असंतोष रहा और अत में उन्होंने मेरे 
निदेशों का पालन करने से इंकार कर दिया तथा द्वार बंद कर दिए और किसी को 


CC-0. Mumukshu Bhawan Varanasi Collection. Digitized by eGangotri 


कित्तूर का द्वितीय युद्ध ओर पराजय 53 
भी प्रवेश नहीं करने दिया । खजाने की सुरक्षा के लिए श्री थैकरे ने सामने कुछ रक्षक 
सिपाही और कुछ तोपें लगाना आवश्यक समझा और मद्रास तोपखाने के कैप्टन ब्लैक 
को जब प्रहरी को छोड़ने के लिए वहां नहीं जाने दिया तो श्री थैकरे ने सरदारों को 
चेतावनी दी कि यदि द्वार एक घड़ी के अंदर नहीं खोले तो उड़ा दिए जाएंगे । 
चूँकि द्वार नहीं खुला, और कोई व्यक्ति उत्तर नहीं लेकर आया, अत: कैप्टन 
ब्लैक, कैप्टन सीवेल और ले. डीयटन दो तोपें लेकर द्वार को तोप से उड़ाने के लिए 
बढ़ चले । मुझे अपनी दुखद कहानी संक्षेप में कहनी चाहिए । किले भें से नौकरों 
'ने एक गुप्त द्वार बनाया और तोपों पर कब्जा कर लिया तथा जो भी व्यक्ति उनके 
रास्ते में आया, उसका तलवार से सफाया कर दिया । ठीक इसी समय बेचारा थैकरे 
दुर्भाग्यवश वहां आ पहुंचा और उस पर गोली चला दी गई । मुझे डर है कि तोपखाने 
के तीन अधिकारी भी शिकार हो गए हैं । श्री इलियट और मैं भाग निकले, किंतु 
शीघ्र ही पकड़ लिए गए । हमारे अपने प्राण मुश्किल से बचे हैं और अब हम बंदी 
हैं । उन्होंने हमें तब तक रिहा करने से इंकार कर दिया है जब तक कि बंबई से 
उत्तर नहीं आ जाता किंतु हम अपने प्राण सुरक्षित नहीं समझते क्योंकि जब एक बार 
इनका खून खोल गया तो नौकरों को काई नहीं रोक सकता । यदि बंबई से सरदारों 
के पत्र का उत्तर इनकी इच्छा के अनुकुल नहीं आया तो हम नहीं समझते कि इनकी 
बातों का विशवास किया जा सकता है । सरदारों का कहना है कि यदि उन पर हमला 
किया गया तो उनका इरादा सबसे पहले स्त्रियों को और फिर अपने आप को मार 
डालने का है । 
जल्दी में लिखे इस पत्र के लिए क्षमा कीजिए । मैं डंडे के जोर पर लिख रहा हूं । 
कित्तूर 
24 अक्तूबर, 1824 
भवदीय 
ह. : जे. ए. आर. स्टीवेन्सन 
श्री एस. और श्री ई. के अतिरिक्त एक सिरस्तेदार श्रीनिवासराव और नेटिव होर्स 
आर्टिलेरी के 30 या 40 सिपाहियों सहित यूरोपीय तोपखाने का एक जवान कदी है । 
वर्तमान अशांति का अगुवा सरदार गुरुसिद्दप्पा है, जो समग्रतया देसाई मल्लसर्जा की 
विधवा दोवगरे देसाई चुनवा के नाम से कार्य करता हे । दोवगरे देसाई चुनाव 
उत्तराधिकारी के लिए स्वर्गीय देसाई विधवा से अधिक अपना अधिकार मानती है । 
उसकी पार्टी अब इतनी दूर पहुंचकर निराश हो गई है और यदि सरकार उनके प्रस्ताव 
पर राजी नहीं होती है तो अंत तक टक्कर लेने की बात करती है । श्री एस. और मुझे 

तब तक बंदी रखा जाएगा जब तक इनके पत्र का उत्तर नहीं आ जाता, क्योंकि इन्हें 
आशा हे कि हमारी सुरक्षा की खातिर सरकार उनकी मांगों पर अधिक सहानुभूतिपूर्वक 
विचार करेगी, तभी निर्णायक उपाय किए जाएं । मुझे इसमें कोई संदेह नहीं है कि ये 
अंत तक मुकाबला करेंगे और संभवतया हमसे प्रतिशोध लेंगे । गुरुसिद्दप्पा का चरित्र 
कमजोर है, किंतु वह हठी है । वह हर तरफ से अपने शेट सनदियों को एकत्र कर 
रहा है और किले में अब संभवतया 5,000 से भी अधिक जवान हैं । 

ह. : इलियट 


जैसा कि पहले निर्णय हो चुका था, 24 तारीख को सवेरे ही रानी चेन्नम्मा ने 


अपनी सेना का एक छोटा-सा दल मुगटखान हुबली के समीप मलप्रभा नदी पर इन 
अनुदेशों के साथ घाट पर पहरा देने के लिए तुरंत भेज दिया कि ब्रिटिश सेना उन्हे 
पार न करने पाए और जब तक संभव हो, उसे रोके रखा जाए । उन्होंने उन्हें नदी 
किनारे की सभी नावों को डुबोने के आदेश दिए । ऐसा ब्रिटिश सेना के कित्तूर की 
तरफ बढ़ने के तुरंत किसी संभव खतरे को रोकने के लिए किया गया था । उन्होंने 
अपनी सेना के एक छोटे -से वस्ते को मुगटखान हुबली और कित्तूर के बीच की सड़क 
पर पहरा देने का आदेश दिया । 

इसके बाद रानी चेन्नम्मा ने एक वकील श्री श्रीनिवास राव को एक मैत्रीपूर्ण 
समझोते की संभावनाओं का पता लगाने के लिए अंग्रेजों से बातचीत प्रारंभ करने के 
लिए धारवाइ भेजा । 

दक्षिण का आयुक्त चैपलिन इन घटनाओं से बुरी तरह परेशान था । कुशाग्र बुद्धि 
और ढीठ चैपलिन ने हमेशा थैकरे के साथ मिलकर कित्तूर को हइपने के कुचक्र का 
षड्यंत्र रचा था । वह उन दिनों की ब्रिटिश साम्राज्यवादी नौकरशाही का एक अनूठा 
प्रतिनिधि था । उसका गर्व अर्थात शक्तिशाली और दुर्जेय ब्रिटिश साम्राज्य के निष्ठावान 
नौकर का गर्व अंग्रेजों की करारी हार से चूर- चूर हो गया । उसके खंडित गर्व ने 
घोर प्रतिशोध का रूप धारण कर लिया । 

उसे रानी चेन्नम्मा द्वारा किए गए प्रस्तावों का पता चल गया था जिनसे एक - दूसरे 
को समझने की तथा सम्मानजनक समझौते की संभावनाओं का पता लगाने के लिए 
सभी द्रोहों को बंद करने की उनकी इच्छा का संकेत मिलता था । विलक्षण राजनीतिज्ञ 
चैपलिन ने उसी समय तक बातचीत जारी रखने का बहाना करने की एक चालाकीपूर्ण 
सामरिक नीति अपनाने का निश्चय किया, जब तक कि अंग्रेज शासक कित्तूर को 
कुचल डालने के लिए पर्याप्त सैनिक शक्ति नहीं जुटा लेते हें, जैसा कि भावी घटनाक्रम 
से निश्‍चित संकेत मिलता है । इस नीति का बड़ी होशियारी से अनुसरण किया गया । 
उसने श्री आर. ईडन को बेलगांव के मुख्यालय में कार्यवाहक पोलिटिकल एजेंट नियुक्त 

किया और श्री मुनरो को धारवाड़ में कार्यवाहक कलक्टर नियुक्त किया । उसने श्री 
मुनरो को बातचीत करने के लिए प्राधिकृत किया । 


इसी बीच, उसकी जानकारी और अनुमोदन से ब्रिटिश सेना के अधिकारियों ने चारों 
तरफ से कित्तूर में सैन्य शक्ति जमा करने के लिए सभी साधन जुटा लिए थे । तारीख 
25 अक्तूबर के अपने पत्र में बेलगांव स्थित हेडकवार्ट्स फील्ड फोर्स दोआब के कमांडर 
कर्नल पीयर्स ने कित्तूर में बगावत को कुचलने के लिए अपने द्वारा उठाए गए कदमों 
के बारे में पुणे में सेना के क्वार्ट्र मास्टर जनरल को पत्र लिखा । उसने कित्तूर की 
तरफ कूच करने वाली सेना के बारे में विस्तृत जानकारी दे दी । 


निम्नलिखित टुकड़ियों ने कित्र में कैप्टन ब्लैक के अधीन सेना में शामिल होने 
के लिए बेलगांव से आज प्रातः कूच कर दिया हे अर्थात होर्स ब्रिगेड और थैकरे के 
साथ पंचम रेजिमेंट लाइट केवलरी की एक टुकड़ी 49वीं रेजिमेंट नेटिव इन्फेन्टरी की 
दो कंपनियां । इसके अतिरिक्त भारी आयुधों (हेवी आईनेंस) की शक्ति । हिज 
मजेस्टीज की 46वीं पैदल सेना की एक कंपनी जब तैयारी में है और जब तक मुझे 
मुख्य कलक्टर से यह सूचना नहीं मिल जाती कि टुकड़ियां कित्तूर में शांति कायम हो 
जाने के फलस्वरूप अनावश्यक हैं, वे तुरंत कूच कर देंगे । 


चूंकि बेलगांव में दो दलों को खींचने के लिए माल खींचने वाले सार्वजनिक पशुओं 
की संख्या पर्याप्त नहीं है, अत: भारी आयुध नोत्जर और मार्टर तक ही सीमित रहना 
चाहिए । शेष पशु वेंगरला से सैनिक भंडार को ले जाने के लिए भेज दिए गए हैं । 


यद्यपि श्री थैकरे ने इस घटना का उल्लेख नहीं किया, फिर भी उसके पत्रवाहक 
का कहना है कि होर्स ब्रिगेड तोपो में से दो कित्तूर किले के अंदर घुसने दी गई, 
जिसके बाद पिछवाड़े का द्वार बंद कर दिया गया और अमलदारों ने उन पर गोलियां 
चला दीं । 


कित्तूर का किला बहुत मजबूत हे और चूँकि बागियों द्वारा सरकार के आदेशों को 
मानने के लिए मजबूर कर दिए जाने के बाद ही कुछ समय तक इस पर बलपूर्वक 
इसका अधिभोग रखना आवश्यक समझा जा सकता है, अत: में महामहिम की जानकारी 
में यह बात लाने की प्रार्थना करता हूं कि मेरे पास जो अल्प सैनिक साधन हैं, वे 
इतनी बड़ी सैन्य शक्ति को मात नहीं दे सकते । 

कर्नल एफ. पीयर्स के पत्र में यथावर्णित उसके आदेशों के अनुसार ले. कर्नल मेक 
लायड के नेतृत्व में रेजिमेंट बेलगांव से कित्तूर के लिए रवाना हो गई । इसके कुछ ही देर 
बाद धारवाड से ब्रिटिश सेना के एक संदेशवाहक ने आकर बताया कि बागियों ने धारवाइ 
पर आक्रमण करने की योजना बना रखी है । इसकी प्राप्ति के बाद, बेलगांव में सेना के 

असिस्टेंट क्वार्ट्र मास्टर जनरल श्री आई. आई. ओ. डूनो ने कर्नल पीयर्स के अनुदेशों के 
अनुसार, ले. कर्नल मेकलायड के पास तत्काल संदेश भेजा कि कित्तूर पार कर जाएं और 
इस आक्रमण को पूर्वानुमान करने के लिए कित्तूर तथा धारवाड़ के मध्य मार्ग में किसी 
जगह पर अड्डा जमा दें । उसके पत्र का पूरा पाठ निम्नलिखित है- 

संख्या 754 /1824 


. असिस्टेंट क्वार्टर मास्टर 
जनरल का कार्यालय 
बेलगांव कैंप 
25 अक्तूबर, 1824 

सेवा में, 

लेफ्टीनेंट कर्नल मेकलायड 

कमांडिग फोर्थ रेजिमेंट लाइट केवलरी 
महोदय, 


जो विपत्तिपूर्ण घटना 23 अक्तूबर को कित्तूर में हुई थी और जिसके कारण 
श्री थेकरे की मृत्यु हो गई है एवं होर्स ब्रिगेड तथा पंचम रेजिमेंट नेटिव इन्फेन्टरी 
ध्वस्त हो गई और सर्वश्री इलियट तथा स्टीवेन्सन को किले में नजरबंद कर लिया गया 
है, उससे संपूर्ण देश भें आम बगावत फैल गई है जिसके बारे में कहा जाता है कि 
मलप्रभा नदी की नावें नदी में डुबो दिए जाने के साथ-साथ उस नदी और कित्तूर के 
बीच भारी पहरा लगा हुआ है । 

इन परिस्थितियों के अलावा सूचना मिली है कि कित्तूर के बागियों का इरादा 
थारवाड़ पर आक्रमण करने का है, जहां काफी संख्या में अपराधियों के होने के 
अतिरिक्त प्रधान कलक्टर का कार्यालय है । अत: इसके परिणामस्वरुप दुर्ग पर इसकी 
सीमा से लेकर विद्रोह के स्थान तक खतरा हो सकता है । 

अतः कित्तूर और धारवाड के बीच पर्याप्त सेना का लगाना आवश्यक है जिससे 
कि बागियों के किसी भी पूर्व नियोजित आक्रमण से धारवाड को बचाया जा सके । 


इस दृष्टि से, ऐसे सैन्य बल में अईनेस और पार्श्व में वर्णित कोर की अनेक 
हुकड़ियां होंगी, जो कि एकदम आपकी कमान के अधीन होंगी । 

अपनी कमान के अधीन वाली टुकड़ी को आप आक्रमण की अपेक्षा विद्रोहियों के 
आंदोलन संबंधी जानकारी प्राप्त करने के लिए एक पर्यवेक्षण की टुकड़ी समझें, ओर 
कित्तूर की तरफ केवलरी तथा इन्फेन्सी दोनों से समय-समय पर जासूसी करें, खोजबीन 
करें और इसके परिणामस्वरूप जो सूचना आप आवश्यक समझें, उससे आप जिला 
मुख्यालय को लगातार अवगत कराते रहें । 


असैनिक विभाग में स्वर्गीय श्री थैकरे का उत्तराधिकारी कौन है, इसकी अज्ञानता 
के कारण कर्नल पीयर्स उस सज्जन के सांथ आपकी बातचीत संबंधी कोई अनुदेश नहीं 
दे पा रहे हैं, किंतु यदि कोई आपको इस पद से संबोधित करें, तो आप वर्तमान स्थिति 
के बारे में उनके साथ तदनुसार बात करेंगे, किंतु कर्नल पीयर्स की पूर्व मंजूरी के बिना 
कित्तूर किले पर कोई हमला करने का प्रयत्न न किया जाए । 


आपसे वांछित है कि आप धारवाड़ में कमान अफसर को, गुप्त रूप से समाचार 
देते रहें । 


भवदीय 
ह. : आई. आई. ओ. डूनो, 
असिस्टेंट क्वार्टर मास्टर जनरल 


किंतु इसी बीच रानी चेन्नम्मा के आदेशानुसार, मुगदखान हुबली के पास नदी किनारे पर 
सभी नावें डुबो दी गईं और कित्तूर तथा मुगदखान हुबली के बीच के क्षेत्र पर कित्तूर 
की सेना पहरा दे रही थी । कर्नल पीयर्स ने 25 तारीख को पुणे में क्वार्ट्र मास्टर 
जनरल को नई घटनाओं संबंधी जानकारी पत्र सं. 72/1824 के द्वारा दी थी । इस 
पत्र का सुसंगत भाग नीचे उद्धृत है- 


परिणामस्वरूप, मैंने लेफ्टिनेंट कर्नल मेकलायड, चतुर्थ केवलरी के अधीन, उस 
रेजिमेंट के इतने बड़े भाग को, जितना एक स्क्वेडन और बीमार घोड़ों को छोड़कर, 
साज-सज्जित किया जा सके, इतने स्क्वेड़नों को जिन्हें खींचने के लिए बैल हों, हिज 
मजेस्टी की 46वीं फूट की एक कंपनी, को 49वीं रेजिमेंट की दो पार्श्व कंपनियों को 
और पायनियर्स की एक कंपनी को प्रस्थान करने का निदेश दिया हे । 

मैंने यह भी निदेश दिया है कि शोलापुर से 23वीं लाइट इन्फेन्टरी, थैलों को ढोने 
के लिए वेन्नातांव के वाहन सप्लाई किए जाने पर तुरंत मार्च कर दे । 


साथ ही मैंने अभ्यर्पित जिलों के अफसर कमांडिंग से निम्नलिखित सैनिक सहायता तुरंत 
मांगी है : यूरोपीयन फूट आर्टिलरी की एक कंपनी, हिज अजेस्टी की 46वीं फूट की दो 
पूरी कंपनियां, नेटिव इन्फेन्टरी की एक रेजिमेंट यथासुलभ फौज या सैन्य बल सहित, मेरी 

प्रार्थना है कि धारवाड की ओर कूच कर दें । फिर भी मुझे आशंका है कि अतिरिक्त फौज 
की आवश्यकता पड़ सकती है । 
उसी दिन उसने बरेली में अफसर कमांडिंग को भी एक पत्र भेजा और निम्नलिखित 
फोज भेजने की प्रार्थना की : 
यूरोपीयन फूट आर्टिलेरी की एक कंपनी 
हिज मजेस्टी 46वीं फूट की दो पूरी कपनियां 
नेटिव इन्फेन्टरी की एक रेजिमेंट 
इसी बीच कित्तूर में, स्टीवेन्सन और इलियट ने कित्तूर के नेताओं के साथ संक्षिप्त 
मुलाकातें कीं । स्टीवेन्सन एक गंभीर व्यक्ति था, जो घटनाओं को निरपेक्ष दृष्टि से समझ 
सकता था । उसने उन घटनाओं पर चिंतन मनन किया जिनके कारण कित्तूर में बगावत 
हुई थी, जिसमें ब्रिटिश सेनाओं को बुरी हार खानी पड़ी थी । 23 तारीख की रात को एक 
दूसरा विस्तृत पत्र चैपलिन को लिखा जिसमें 23 तारीख को हुई घटनाओं का विस्तृत विवरण 
दिया और साथ ही यह भी संकेत दिया कि यह विपत्ति स्वर्गीय पोलिटिकल एजेंट द्वारा 
अपनाए गए अबुद्धिमत्तापूर्ण और लोलुपतापूर्ण दृष्टिकोण तथा जल्दबाजी की कार्यवाही के 
फलस्वरूप आई थी । 
पत्र का यह उद्धरण नीचे दिया गया है, जिसमें स्थिति के बारे में उसके अंदाज का 
संकेत मिलता हे - . 
प्रधान सरदारों में से एक गुरुसिद्प्पा और भूतपूर्व देसाई की विधवा चेन्नम्मा ने, श्री थैकरे 
की कुछ अनुमानित उपेक्षा से संक्षुब्ध होकर जनता को भडका दिया । अब उन्हे प्रतीत होता 
हे कि मामला इतना आगे बढ़ गया हे जितना कि उनका आशय नहीं था और ऐसा प्रतीत 
होता है कि विचार- विमर्श करने की एकमात्र आशा के रूप में वे उन बंदियों पर निर्भर करते 
ला उनके नियंत्रण में हैं । गुरुसिद्प्पा हमारे साथ सम्मानपूर्वक बात करता है । उसने 
हमें बताया है कि हम तब तक बंदी रखे जाएंगे जब तक कि सरकार से उनके पत्रों का 
उत्तर नहीं आ जाता । यदि इनके पत्रों का उत्तर अनुकूल रहा तो हम रिहा कर दिए जाएंगे, 
यदि अनुकूल नहीं हुआ तो उनका कहना है कि उन्होंने स्त्रियों और बंदियों को मार डालने 
का तथा मातृभूमि की रक्षा में बलिदान हो जाने का पक्का इरादा कर लिया है । उसने ऐसी 
भाषा का प्रयोग, जो कुछ हुआ है, उसके परिणामों के भय से न कि मेरे विचार से किया 
र pn कि बेलगांव से चलकर सेना नदी तक पहुंच चुकी है, किंतु मुझे संदेह 
पर कब्जा करने के लिए पर्याप्त रहेगी, जिसमें मैंने सुना है, 10,000 
जवान हैं । इन परिस्थितयों में और सरकार से पर्याप्त अधिकारयुक्त किसी अधिकारी के 

कित्तूर का द्वितीय युद्ध और पराजय ै 59 
आदेशों या निदेशों के न होने की दशा में मैंने अफसर कमांडिंग को पत्र लिखा है जिसमें 
सिफारिश की है कि तब तक रुके रहिए, जब तक कि निदेश प्राप्त नहीं हो जाते और उन्हें 
बताया है कि ज्यों ही राजमहल पर गोली चली त््यों ही क्रुद्ध भीड़ हमें मार डालेगी, इसके 
बारे में मुझे कोई संदेह नहीं है । वास्तव में कुछ सरदारों ने हमें यह बताया है और 23 तारीख 
को जो कुछ हमने देखा है, उससे उनके अदम्य उत्साह और प्रकोप के बारे में कोई संदेह 
नहीं हो सकता । सिरस्तेदार श्रीनिवास राव को, जो कि बंदी साथी है, वापस लौट आने की 
शर्त पर हमारे पत्र को शिविर तक ले जाने की इजाजत दी गई है .। गुरुसिद्दप्पा ने उससे 
भी वही बातें की हे, जो उसने हमसे की हैं । मैं नहीं समझता कि आपके यहां आए. बिना 
वर्तमान दुर्भाग्यपूर्ण अवस्था या आनुकल्पिक व्यवस्था के बारे में कोई समझौता किया जा 
सकता है । | 

मेरे विचार में मैंने अब आपको इतनी बातें बता दीं हें जितनी मैं पत्र द्वारा बता सकता 
हूं । यदि मुझे आपसे पुनः मिलने का अवसर मिला तो में घटनाओं के बारे में अधिक विस्तृत 
रूप से बता सकूंगा । फिर भी में यह कहना चाहूंगा कि विवरणों से मुझे विश्वास है कि इसमें 
कोई संदेह नहीं है कि वे 10,000 जवान एकत्र हो जाएंगे, जो कि अब तोपखाने में हैं । 

कित्तूर में उत्साही सरदारों और नेताओं ने 27 अक्तूबर, 1824 को शिवलिंगप्पा का 
राज्याभिषेक समारोह किया । यह समारोह कित्तूर ग्राम के समीप चौकीमठ में किया गया 
था । स्वामीजी ने नए शासक को आशीर्वाद दिया था । इस समारोह में संपूर्ण रियासत से आए 
लोगों ने बड़ी संख्या में भाग लिया था । 

इतने समय में बगावत का समाचार फैल चुका था और ब्रिटिश शासन के विरुद्ध धारवाड 
समेत कुछ स्थानों पर जहां-तहां आक्रोश भडका था । आतंकित सैनिक पदाधिकारी अपने 
खुफिया दल के माध्यम से सूचनाएं एकत्र करने और संकटग्रस्त क्षेत्रों को तुरंत सेना की 
टुकड़ियां भेजने की कार्रवाई करने में व्यस्त थे । कैप्टन पीयर्स द्वारा क्वार्टर मास्टर जनरल 
को भेजे गए तारीख 27 अक्तूबर के पत्र से लिए गए निम्नलिखित उद्धरण से धारवाड में 
हुई घटनाओं और कित्तूर के बागियों को रोकने के लिए उसके द्वारा उठाए गए कदमों की 
भी जानकारी मिलती है । 

महामहिम कमांडर-इन-चीफ की जानकारी के लिए में कृपया यह भी रिपोट देना 
चाहूंगा कि नीचे वर्णित परिवर्तनों के अनुसार इस मास की 25 तारीख के मेरे पत्र में वर्णित 
सेना, जिसमें चतुर्थ केवलरी का सैन्यदल और 49वीं रेजिमेंट की दो कंपनियां, जो 23 तारीख 
को चल दी थीं, किंतु मलप्रभा को पार नहीं कर सकीं, जोड दी गई हें । लेफ्टिनेंट कर्नल 
भेकलायड, चतुर्थ रेजिमेंट लाइट केवलरी की कमान के अधीन कल सुबह बेलगांव से चल 
दी थी । 


CC-0. Mumukshu Bhawan Varanasi Collection. Digitized by eGangotri 


60 रानी चेन्नम्मा 


चतुर्थ लाइट केवलरी के 3 स्क्वाईन 

दो पीतल की 12 पोंड की फील्ड गनें 

हिज मजेस्टी की 46वीं फूट कंपनी . 

जिसकी संख्या बढ़ाकर 100 कर दी गई है । 

इस सूचना के परिणामस्वरूप कि कित्तूर के बागी धारवाड पर हमला करने की सोच 
रहे हैं, जहां पर प्रधान कलक्टर का खजाना है और बहुत सारे अपराधी हैं, जो पिछले मुहरम 
के त्यौहार के अंतिम दिन अपने प्रहरी दल पर टूट पड़े थे, जिसमें 16 मारे गए थे, मैंने 
लेफ्टिनेंट कर्नल मेकलायड की टुकड़ी का प्रस्थान पूर्ववर्ती जगह के बजाए कित्तूर और 
धारवाड के बीच एक जगह पर कर दिया है । मैं स्वयं लेफ्टिनेंट कर्नल मेकलायड के 
मार्गदर्शन के लिए दिए गए अनुदेशों के पत्र की एक प्रतिलिपि भी संलग्न कर रहा हूं । 
पड़ोस में घुड़सवारों के दिखाई पड़ने की रिपोट के कारण चौथी केवलरी का एक दस्ता 
बेलगांव में रोक दिया गया है । वस्ते के अलावा, रंगस्टों, बीमार घोड़े और परिवार बेलगांव 
में ही हैं । - 
मैने चित्रदुर्ग के कमान अफसर से इतनी सेना की तुरंत सहायता के लिए आवेदन किया 
है जितनी वह धारवाइ के गैरिसन को अस्थायी तौर पर मजबूत करने के लिए दे सके । 
और मैने आयुक्त से यह सिफारिश की है कि नेटिव इन्फेन्टरी की बंबई रेजिमेंट या 
कम-से-कम रेजिमेंट का एक खंड शोलापुर में 23वीं इन्फेन्टरी (पैदल सेना) के स्थान पर 
भेज दिया जाए । 32, 

उसी दिन कैप्टन पीयर्स ने भी चित्रदुर्ग एक संदेश भेजा था कि लडाकू सेना का एक 
दल कित्तूर भेज दिया जाए । 

जब ये सैन्य अभियान चालू थे, श्री ईडन, जिसने 26 अक्तूबर को कार्यवाहक 
पोलिटिकल एजेंट के पद का भार ग्रहण किया था, बेलगांव से धारवाड़ की ओर अग्रसर 
हुए । 26 और 27 तारीख को वह धारवाड में थे जहां उन्हे कित्तूर का वकील श्रीनिवास , 
राव मिला था और उससे चर्चा की थी । वह 28 तारीख को बेलगांव लौट आए । इसी बीच 
तारीख 24 का श्री स्टीवेन्सन का पत्र मिल गया । श्री ईडन स्टीवेन्सन और इलियट की 
दशा का अनुमान लगा सकते थे । अत: उन्होंने कैप्टन पीयर्स को संदेश भेजा कि | 
लेफ्टिनेंट कर्नल मेकलायड को हिदायत दे दी जाए कि वह मुगदखान हुबली के समीप 
मलप्रभा नदी को तब तक पार न करे, जब तक वे कित्तूर के वकील से इस विषय पर | 
बातचीत न कर लें । जो टिप्पणी उसने कर्नल पीयर्स को 28 अक्तूबर, 1824 को भेजी | 
थी । उसका सुसंगत अंश निम्न प्रकार है - | 

आपके विचारार्थ निवेदन हे कि मेरे द्वारा कित्तूर के नेताओं को यह आश्वासन दिए जाने | 

| 

से पूर्व कि निश्चित निदेश प्राप्त करने तक उनके लिए या, उनके देश पर हमला करने का 
हमारा कोई इरादा नहीं है, नदी के पार सेना ले जाने से संभवतया इतना बड़ा संकट पैदा 
हो जाएगा कि श्री स्टीवेन्सन और श्री इलियट के प्राणों को खतरा हो जाएगा । तुरंत इसी 
समय कित्तूर के वकील से मिलने की संभावना है । इसके बाद ही मैं यह निर्णय कर सकूंगा 
कि ऐसे अभियान से क्या प्रभाव पड़ना संभव है और आपको इसकी सूचना दूंगा । किंतु में 
यह सिफारिश करने के लिए निवेदन करता हूं कि आदेश तब तक निलंबित रखा जाए, जब 
तक मुझे कित्तूर नेताओं को यह बताने का पर्याप्त समय न मिल जाए कि हमारा इरादा बंबई 
से निदेश आने तक उन पर हमला करने का नहीं है । 
आपका अनुकूल उत्तर पाकर मुझे प्रसन्नता होगी । 

तदनुसार, पीयर्स ने मेकलायड को अनुदेश भेज दिया और उसने मलप्रभा नदी पार नहीं 
की । यह सुझाव देकर श्री ईडन ने सोचा था कि यदि सेना मलप्रभा को पार कर गई और 
कित्तूर के सगीप पहुंच गई तो बागी आतंकित हो जाएंगे और वे प्रतिशोध में कार्यवाही कर 
सकते हैं और ये ब्रिटिश अधिकारियों, स्टीवेन्सन ओर इलियट को जान से मार सकते हैं । 

इस बीच, उसी दिन कित्तूर से एक वकील बेलगांव पहुंचा गया । ईडन ने उससे 
विचार-विमर्श किया । वकील ने आग्रह किया कि सेनाएं मुगदखांन हुबली के समीप मलप्रभा 
नवी को पार न करें, जो कि कित्तूर के बहुत समीप है । किंतु वह इस पर राजी हो गया 
कि वे एणगी पर ऐसा कर सकते हैं, जो काफी दूरी पर है । वे वहां ठहर सकते हैं और 
कित्तूर के नेताओं से बातचीत के परिणाम की प्रतीक्षा कर सकते हैं । श्री ईडन कित्तूर के 
शासकों से बातचीत करने के लिए कुछ समय चाहते थे । उसने कित्तूर के वकील से बातचीत 
के परिणाम के बारे में कर्नल पीयर्स को तुरंत एक और पत्र भेजा । 
चह पत्र नीचे उद्धृत हे- 

उसी शाम को कित्तूर के वकील सिनापा से मेरी मुलाकात हुई और में उसे यह समझाने 
में सफल रहा कि हमारा इरादा तब तक कित्तूर पर हमला करने का नहीं है, जब तक कि 
बंबई से निदेश प्राप्त न हो जाएं । वह इस पर राजी है कि यदि सेना एणगी नदी, जो कि 
हमारे अपने देश मे है पार कर ले और नरेन्द्र से अधिक कित्तूर के समीप अड्डा न जमाए 
तो उसके मालिक को सेना के हुबली से चलने से पूर्व हमारे पक्के इरादे को संसूचित करने 
के मेरे आश्वासन में विवक्षित विश्वास हो जाएगा । चूँकि यह प्रार्थना तर्कसंगत प्रतीत होती 
है अतः मेरा विचार है कि उसे हमारे आइवासनों को कित्तूर में सूचित करने के लिए कल 
दोपहर बाद तक का समय दिया जाए । ताकि उन्हें धारवाइ की तरफ एणगी पर चलने के 
हमारे इरादे की जानकारी मिल जाए । कित्तूर वकील की प्रार्थना है कि उस संदेशवाहक 
को आप एक पास दे दें, जो मेरा आश्वासन कित्तूर पहुंचाएगा ताकि हमारा कोई सेनादल 

उसके मार्ग में रुकावट पैदा न करे । प्रार्थना है कि यथाशीघ्र उत्तर देकर कृतार्थ करें । 

तदनुसार कर्नल पीयर्स सेना को एणगी की तरफ चलाने के लिए राजी हो गए । इसमें 
लगभग दो दिन लगेंगे । आश्वासन था कि यदि तब तीसरे दिन तक आगे कोई अनुदेश प्राप्त 
नहीं होता है तो सेना एणगी के समीप नदी को पार कर जाएगी और कित्तूर की तरफ बढ़ 
जाएगी । उसने लिखा था : 

चूँकि लेफ्टिनेंट मेकलायड की कमान के अधीन सेना को अपनी वर्तमान स्थिति से 
एणगी तक पहुंचने में दो दिन लगेंगे और आपकी किसी सूचना को कित्तूर चीफ के पास 
पहुंचाने के लिए पर्याप्त समय मिल जाएगा अत: आपकी इच्छा प्री करने के लिए मैं यह 
निदेश दूंगा कि सैन्य टुकड़ी मलप्रभा के पार नहीं जाएगी अपितु आदेश ग्राप्त करने पर ऐसा 
करने के लिए केवल तैयार रहेगी । 

हुबली पर नदी पार करने के लिए लेफ्टिनेंट मेकलायड को जो अनुदेश दिए गए थे, 
उनमें यह तबदीली इसलिए अत्यावश्यक है क्योंकि कर्तव्य भावना मुझे आपकी इच्छाओं 
को मानने की इजाजत देती है और गेरी प्रार्थना है कि यह साफ -साफ समझ लिया जाए 
कि हर परिस्थिति में सेना को एणगी पहुंचने से अगले दिन पार करने का निदेश दे दिया 


जाएगा । 
१ अगले दिन यानी तारीख 29 अक्तूबर को कर्नल पीयर्स ने चैपलिन को पत्र लिखा और 
उसे इन गतिविधियों से परिचित कराया । स्थिति की गंभीरता से आयुक्‍त को अवगत कराने 
के आशय से उसने स्टीवेन्सन से प्राप्त 26 तारीख के पत्र की प्रतिलिपि भी संलग्न की । 
बंबई के गवर्नर एल्फिस्टन को कित्तूर की गतिविधियों के बारे में चैपलिन और दूसरों 
की मार्फत ज्ञात हो चुका था । 29 अक्तूबर को उस पर तुरंत प्रतिक्रिया हुई और उसने 
नीचे उद्धृत अपने टिप्पण में इन गतिविधियों के बारे में अपना विनिश्चय अभिलिखित किया 
और कार्रवाई हेतु आदेश दिए । 
महामहिम श्री एल्फिस्टन का टिप्पण 
गवर्नर, बंबई, तारीख 29-10-1824 
मुझे विश्वास है कि यह विवरण श्री थैकरे के भाग्य के बारे में अत्युक्तिपूर्ण हो सकता 
है, जिसकी मृत्यु सार्वजनिक क्षति होगी । 
इस गतिविधि के निजी वृत्तांत प्राप्त करने के बाद मैंने कल कमांडर - इन-चीफ 
को सुझाव दिया है कि बेलगांव के सैन्यदल के अतिरिक्त शोलापुर का सैन्यदल बगावत 
को दबाने की स्थिति में हो जाना चाहिए । मैंने आयुक्त को यह भी सुझाव दिया है कि 
शेट सनदियों को यह आश्वासन देने के उपाय किए जाएं कि उन्हें बेकब्जा करने का 
कोई इरादा नहीं है । जिन लिखतों का ग्रबंधों ने लाभ उठाया है वे निःसंदेह इस प्रकार 

के लोगों से तैयार कराई गई हैं । यदि हमें बगावत को दबाने की तुरंत खबर न मिले 
तो बहुत सारी सेना भेजने की हर संभव व्यवस्था की जाए । कित्तूर जागीरदारों की भूमियों 
के बीचों-बीच है और कोल्हापुर से या वादी से दूर नहीं है और यह उस पर्वतीय क्षेत्र 
के निकट है जो कि हमारे और पुर्तगालियो के राज्यक्षेत्र के बीच तक फैला हुआ है । 
अत: यह एक ऐसी जगह है जहां लंबा जंगल युद्ध चल सकता है और यदि इसे दबाया 
नहीं गया तो इसका बढ़ना संभव हे । 

हमें शीघ्र ही और अधिक पूरी रिपोर्ट मिलेंगी यदि वे बहुत अनुकूल नहीं हुईं तो दक्षिणी 
कोंकण की दो बटालियनों को, बागियों को वारी के अधीन वाले क्षेत्र में न घुसने देने के 
लिए और आगे दक्षिण तथा पूर्व के जंगली क्षेत्र के मुखियाओं को डराने के लिए बेंगुरला 
या मलवा के निकट किसी जगह कैप में जमा करना समीचीन होगा । बंबई से और 
अधिक सैन्यदल भेजना भी समीचीन हो सकता है ताकि कर्नल पीयर्स के हाथ मजबूत हो 
जाएं और वह जंगल में अनेक टुकड़ियों से युक्त होकर काम कर सके । प्रत्येक टुकड़ी इतनी 
शक्तिशाली है कि बागियों को मार भगाना निश्चित है, तथा सबकी-सब एक ठोस योजना 
के अनुसार बराबर बढ़ रही हैं । 

इस बीच यह उद्घोषणा प्रकाशित करना उचित होगा कि देसाई परिवार का कोई वंशज 
न होने के कारण देश का शासन कंपनी ने संभाल लिया हे और दूसरी उद्घोषणा यह कर 
दी जाए कि पिछले (उपद्रव के नेताओं को छोड़कर) उन सभी लोगों को क्षमा कर दिया 
गया है जो एक निश्‍चित दिन तक अंदर आ जाएंगे और उन लोगों को दंड दिया जाएगा 
जो हथियार नहीं डालेंगे । 

मार्शल लॉ लागू करना भी समीचीन हो सकता है, किंतु यह उपाय करने की 
आवश्यकता नहीं है । 
इस टिप्पण से प्रतीत होता है कि : 

श्री एल्फिस्टन को डर था कि बगावत फैलेगी और अन्य जागीरदार विद्रोह में भाग लेंगे 
तथा लड़ाई लंबी चलेगी । वह सभी जागीरदारों को यह बताना चाहता था कि शिवलिंग 
रुद्रसर्जा के मरने के बाद अंग्रेजों ने कित्तूर देसगत को उत्तराधिकारीहीन घोषित कर दिया 
गया है । 

उसका पक्का इरादा था कि कित्त्र की बगावत को सेनाओं द्वारा निर्ममता से दबा 
दिया जाए । तथापि, बागियों को स्थानीय जनता का तथा कित्तूर की लड़ाकू सेना का समर्थन 
कम करने के लिए उसने, ऊंची राजनयिक चाल के रूप में, उन सब को माफ करने का 
निश्चय किया था जिन्होंने बगावत में भाग लिया था किंतु कुछ नेताओं को माफ नहीं किया 
गया । 

वह इस निष्कर्ष पर पहुंचा था कि अंग्रेज अपने सम्मान और प्रतिष्ठा को केवल कित्तूर 
को अधीनता में करके ही पुनः प्राप्त कर सकते हैं । उसे यह भी यकीन करा दिया गया 
था कि विद्रोह मुख्यतया श्री थैकरे की जल्दबाजी की कार्रवाई के कारण हुआ था और यह 
आवेशपूर्ण क्रोधोन्मत कार्य था । 

उसी दिन मुख्य सचिव न्यूहम ने चैपलिन को निम्नलिखित पत्र लिखा जिसमें आगे की 
कार्रवाई के बारे में गर्वनर के आदेश संप्रेषित किए गए थे । 

बेलगाव और शोलापुर में स्थित सैन्यदल बगावत को दबाने के लिए उपलब्ध कराया 
जाए । यह घोषित करते हुए उद्घोषणा की जाए कि देसाई परिवार की समाप्ति के कारण 
देश का शासन कपनी संभाल रही है और, उद्घोषणा की जाए कि देसाई परिवार को छोड़कर 
बाकी सब को क्षमा कर दिया गया है तथा उद्घोषणा की जाए कि प्रमुख नेताओ के सिवाय 
सभी को क्षमा कर दिया गया हे और उन विद्रोहियों को दंड दिया जाएगा जो अंग्रेजों के 
विरुद्ध हथियार उठाए रखेंगे । 
महोदय, 

मुझे कित्तूर में हुए गदर के बारे में आपकी डाक इस मास की 27 तारीख को मिली 
और मैंने उसे सपरिषद गवर्नर के समक्ष प्रस्तुत कर दिया है । 

सपरिषद गवर्नर आपकी अगली डाक की बड़ी आतुरता से प्रतीक्षा करेंगे और उन्हें 
हार्दिक आशा है कि अब तक प्राप्त वृत्तांत, विशेष रूप से श्री थैकरे के दुर्भाग्य के बारे में, 
जिनकी मृत्यु से सार्वजनिक क्षति होगी, अत्युक्तिपूर्ण साबित हों । 

इस गतिविधि के प्राइवेट वृत्तांत के माननीय गवर्नर के पास पहुंचने पर तुरंत महामहिम 
कमांडर-इन-चीफ को सुझाव दिया गया कि बेलगांव का सैन्यदल भी गदर दबाने के लिए 
उपलब्ध रहना चाहिए । आपको यह भी अधिसूचित किया गया था कि शेट सनदियों को 
यह आश्वासन देने के लिए उपाय किए जाएं कि उन्हें बेकब्जा करने का इरादा नहीं है । 
जिन लिखतों का लाभ स्वयं प्रबंधकों ने उठाया है, वे निःसंदेह लोगों के इसी वर्णन से तैयार 
की गई हे । 

यदि सपरिषद गवर्नर को गदर के दबाए जाने का वृत्तांत तुरंत नहीं मिला तो इस प्रयोजन 
के लिए बहुत्त अधिक सेना भेजने के लिए तथा देश में शांति स्थापित करने के लिए सभी 
प्रयत्न किए जाएंगे । | 

इसी बीच सपरिषद गवर्नर का विचार है कि एक उद्घोषणा प्रकाशित करना उचित 
होगा जिसमें घोषित कर दिया जाए कि देसाई परिवार की समाप्ति के कारण देश का शासन 
कंपनी द्वारा संभाला जा रहा है और यह भी उद्घोषित कर दिया जाए कि (पिछले उपद्रव 
के सरदारों को छोड़कर) इन सब को क्षमा कर दिया गया है जो एक निश्चित दिन तक 

अंदर आ जाएंगे और उन विद्रोहियों को दंड दिया जाएगा जो अंग्रेजों के विरुद्ध हथियार उठाए 
रहेंगे । मार्शल कानून की उद्घोषणा भी समीचीन हो सकती है किंतु इस उपाय को पुनः 
लागू करने की आवश्यकता नहीं है । 
इस समय तक 29 तारीख को ईडन ने कित्तूर के वकील से बातचीत करने के बाद 
एक पत्र लिखा और उसमें उन घटनाओं का विवरण तथा स्थिति के बारे में अपना मंतव्य 
व्यक्त किया - 
मैं यह सोचने के लिए बाध्य हूं कि जो दुखद घटना कित्तूर में घटी है वह पूर्व 
परिकल्पित नहीं थी और यदि श्री थैकरे अत्यंत अपर्याप्त सेना से हमला करने का निदेश 
न देते तो यह घटना न घटती । जहां तक में कित्तूर की वर्तमान अवस्था का मूल्यांकन 
कर सकता हूं, मैं समझता हूं कि सरदार गुरुसिद्दप्पा और शेष लोगों को ज्ञात है कि उन्होंने 
क्रोधोन्मत उपद्रव किया है और यदि उन्हें सरदार द्वारा वैयक्तिक सुरक्षा का आश्वासन दे दिया 
जाए तो वे हर बात को मान लेंगे । ऐसा प्रतीत होता है कि उन्हें उपनी अक्षम्य प्रकार की 
पिछली हिंसा का तथा विनिश्चित उपायों पर भी, भली प्रकार विशवास हो गया है । सरकार 
संभवतया यह मानेगी कि तत्काल विनाश से बचने का उनका एकमात्र सहारा सर्वश्री 
स्टीवेन्सन और इलियट को अपने कब्जे में रखे रहना है । मुझे डर है कि इन अभागे सज्जनों 
को अपने प्राण बचाने का एकमात्र अवसर आपके यहां तुरंत उपस्थित होने पर सुलभ होगा 
क्योकि हो सकता है कि आपके यह शर्त रखने पर कि जब तक उन्हें रिहा नहीं किया 
जाएगा तबक वे उनसे कोई बातचीत नहीं करेंगे, वे उन्हें छोड़ने को तैयार हो जाएं । 
यद्यपि मेरे विचार में वह बात संदिग्ध है फिर भी मुझे विश्वास है कि आपसे छोटा कोई भी 
प्राधिकारी अपने बंदियों को रिहा कराने के प्रयत्न करने के लिए बेकार होगा । आपकी सेवा 
में श्रीनिवास राव का बयान संलग्न है । 
इस जगह के अमलदार द्वारा कर्नल पीयर्स को दी गई सूचना के बारे में (जिसके साथ 
उसका कल का पत्र था), जिसकी प्रतिलिपियां संलग्न हैं, मैं ऐसी सूचना के आधारों के संबंध 
में उसकी परीक्षा करने के बारे यह टिप्पणी करने की इजाजत चाहता हूं कि ऐसा प्रतीत 
होता है कि उसके पास केवल अफवाहें थीं और उसकी सूचना लेश भी विचार योग्य प्रतीत 
नहीं होती । मैं कल अपने सभी लोगों के साथ लगातार मार्च करने से इतना थका हुआ पहुंचा 
था कि मुझे अभी तक यह जानकारी प्राप्त करने का समय नहीं मिला है कि जागीरदारों 
और पटवर्धनों में क्या हो रहा है किंतु मुझे आशा है कि मैं दिन में आपको कुछ प्रामाणिक 
सूचना दे सकूंगा यद्यपि मैं जानता हूं संपूर्ण देश में पूरी शांति है । 
यह मालूम होने पर कि कर्नल पीयर्स का यह पक्का इरादा है कि कित्तूर के किले 
पर तब तक हमला नहीं किया जाएगा जब तक कि बंबई से निदेश प्राप्त नहीं हो जाते, 

जो कि सर्वश्री स्टीवेन्सन और इलियट की सुरक्षा के विचार के कारण हे, मैंने कित्तूर नेताओं 
को यह सूचित करने का निर्णय किया है कि जब तक ऐसे निदेश प्राप्त नहीं हो जाते तब 
तक उनके विरुद्ध कोई लड़ाई नहीं छिड़ेगी और मेरी बातचीत की एक प्रतिलिपि आपकी 
सेवा में संलग्न है । साथ ही मैंने कित्तूर वकील से जो मेरे साथ रहता हे, यह जोर देने का 
यत्न किया है कि उनके मालिक यह न समझें कि वे हमारे देशवासियों को अपने कब्जे में 
रखकर सरकार के आक्रोश को शांत रख सकते हें और तुरंत हथियार डालने से तथा सर्वश्री 
स्टीवेन्सन और इलियट को तुरंत हमारे कब्जे में सौंपने से ही उनके विरुद्ध हमारा दृष्टिकोण 
उदार हो सकता है । 
मुझे अभी रिपोर्ट मिली है कि 200 अरब सावंतवादी से कित्तूर की ओर चल पड़े 
हैं । यह सूचना हमारी पश्चिमी सीमा के किलेदार से यहां मलदार के पास आई थी । किलेदार 
तो केवल यह कहता है कि उसके गांव में ऐसी ख़बर फैली हुई है । 
मुझे अभी तक विभिन्न जागीरदारों के पास अपने वकीलों में से किसी से भी ऐसी कोई 
सूचना नहीं मिली हे किंतु ऐसी संभावना है कि उनके अभ्यावेदन धारवाड भेज दिए गए है 
ओर शीघ्र ही मेरे पास पहुंच जाएंगे । 
श्री एल्फिस्टन से प्राप्त आदेशों और श्री ईडन से प्राप्त रिपोर्ट के आधार पर आयुक्त 
ने विनिश्चय किया है कि सभी कोनों में यूनिटों को कम करके अपनी लझकू सेना को 
परिपूरित करने के लिए और अधिक तेज प्रयास किए जाएंगे । 
चैपलिन ने मैसूर में ब्रिटिश रेजीडेंट ए०एच ०एस० कोल को बुलवाया, जो कि पुणे में 
था ओर उसे हिदायत दी कि मैसूर से सभी उपलब्ध लड़ाकू सेनाओं और अश्वतोपखाने को 
जमा किया जाए । कर्नल ने मैसूर में तैनात सेना कमांडर को 30 अक्तूबर, 1924 को 
निम्नलिखित संदेश भेजा : 
आप देखेंगे कि जब थैकरे की अधिकांश सेना किले के अंदर फंस गई तो उसके 
पास उसे बचाने का प्रयत्न करने के सिवाय कोई चारा नहीं था - किंतु जिस ढंग से उसने 
प्रयत्न किया था चह पूर्णतया असफल रहा और संलग्न पत्र में आप परिणाम देख लीजिए 
-कित्तूर दक्षिणी जागीरदारों के बीच में पड़ता है । यह कोल्हापुर से दूर नहीं है । 
क असतुंष्ट है और घाटों के बीच में स्थित यह विशषुब्ध देश पिछले भाग 
तूर से लगा हुआ पहाड़ियों और जंगल भें एक बहुत सुदृढ़ क्षेत्र है जो 
पुर्तगालियों के राज्य क्षेत्र में है तथा सोंदा तक चला गया है । दक्षिणी मराठा प्रदेश में 
डॉन टात डम यदि इस गदर को तुरंत नहीं दबाया गया तो यह 
को तरफ भेज दिए जाएं और ह र रके लतोहेजहने ज पा 
४ और यदि आप हरिहर सीमा पर राजा के किसी अन्य सैन्यदल 

को जमा कर सकें तो इससे विद्रोह को व्यापक रूप धारण करने से रोकने में जोरदार 
असर पड़ेगा । हम सैन्यदल भेज रहे हैं किंतु इनकी संख्या बहुत कम है । सभी चीजों 
के लिए शीघ्र कार्रवाई करना वांछनीय है । 

इस बीच ईडन कितूर के वकील से बातचीत करता रहा । उसने आग्रह किया कि 
स्टीवेन्सन और इलियट - दो बंदियो को बिना शर्त रिहा किया जाए । कित्तूर के शासक 
ऐसा करने को तब तक तैयार नहीं थे जब तक कि राज्य की पुनः स्थापना के बारे में कोई 
निश्चित आश्वासन न दे दिया जाए । आयुक्त ने श्रीनिवास राव को यह यकीन दिलाने का 
प्रयत्न किया था कि कित्तूर शासकों द्वारा इन बंदियों को अपनी ओर से छोड़े जाने पर ही 
वे अंग्रेजों की सहानुभूति प्राप्त कर सकेंगे । इस पर कित्तूर के वकील ने चेपलिन को 
आश्वासन दिया था कि मैं सरदार गुरुसिदप्पा और आवरदी वीरप्पा को मनाने का प्रयत्न 
करूंगा । वे ऐसी शर्त मानने के लिए तैयार नहीं थे और अपनी बात पर दृढ़ थे । ईडन ने 
30 अक्तूबर, 1824 को चैपलिन को लिखा था । 

मैंने उनके वकील पर इस बात का जोर दिया है कि उनके विरुद्ध सक्रिय उपाय तभी 
तक के लिए निलंबित किए गए हैं जब तक कि उन्हें सरकार से निदेश नहीं मिल जाते हैं, 
किंतु वे इसका यह अर्थ न लगा लें कि सरकार उनके विरुद्ध अत्यंत सख्त कार्रवाई नहीं 
करेगी और इस प्रकार के मामले में वे सरकार से नरमी की आशा न रखें; किंतु साथ ही 
मैंने यह भी बता दिया है कि सर्वश्री स्दीवेन्सन और इलियट की रिहाई ही एकमात्र ऐसा 
आधार है जिससे सरकार का दृष्टिकोण नरम हो सकता है । जब मैंने इस बात पर जोर दिया 
तो वकील का यह विचार प्रतीत हुआ कि गुरुसिद्रप्पा और आवरदी वीरप्पा को दोनों बंदियों 
को आपको देने के लिए तैयार किया जा सकता है किंतु किसी अन्य निचले अधिकारी को 
देने के लिए नहीं । तब मैंने इसे स्पष्ट किया कि अपने बंदियों को तुरंत रिहा करके हममें 
कुछ विश्वास दिखाकर वे सरकार से यह आशा कर सकते हैं कि वह अपना पक्का इरादा 
करने से पूर्व आपके अनुकूल प्रत्येक परिस्थिति पर विचार करें । किंतु यदि इसके विपरीत 
आचरण किया तो सरकार के सामने कोई विकल्प नहीं होगा । इस पर वकील ने उत्तर दिया 
कि मुझे भली प्रकार ज्ञात है कि इस प्रकार के मामले में आपकी सरकार हमारे आचरण को 
अनदेखा नहीं कर सकती और वह मेरी बात से सहमत था । उसका विचार था कि सर्वोत्तम 
यही होगा कि अपने बंदियों को रिहा कर दिया जाए । फिर उसने प्रस्ताव रखा कि में कित्तूर 
जाता हूं और आपके साथ जो मेरी बातचीत हुई है उसका ब्यौरा सरदारों को देता हूं और 
सर्वश्री स्टीवेन्सन तथा इलियट को छुडवाने का भरसक प्रयत्न करता हूं क्योंकि उसकी दृढ़ 
धारणा है कि यही एक ऐसा उपाय है जिससे उनके विरुद्ध सरकार का दृष्टिकोण नरम हो 
सकता है । मैंने उसे कित्तूर लौटने के लिए अपनी सम्मति दे दी है । आपको इसके परिणाम 


CC-0. Mumukshu Bhawan Varanasi Collection. Digitized by eGangotri 





ग रानी चेन्नम्मा 


की सूचना प्राप्त होते ही तुरंत दे दी जाएगी । 

स्टीवेन्सन ने अपनी दयनीय अवस्था के बारे में कर्नल पीयर्स को 26 अक्तूबर को जो 
पत्र लिखा था उसके कारण कर्नल पीयर्स को 30 अक्तूबर को पुन: चेपलिन को पत्र लिखना 
पडा । इस पत्र से कित्तूर किले की शक्ति के बारे में कर्नल पीयर्स की राय और कित्तूर 
की लड़ाकू सेना की संख्या के बारे में उसके भय का स्पष्ट संकेत मिलता है । साफ था 
कि कर्नल पीयर्स को कित्तूर पर हमला करने की जल्दबाजी करने में संकोच था । 
पत्र का सुसंगत भाग निम्न प्रकार है : 

स्वर्गीय थैकरे द्वारा कित्तूर में अपने आदेशों का पालन कराने के प्रयत्न के दारुण 
परिणाम से संबंधित मेरे पत्रों के साथ संलग्न कागजों का परिशीलन करने के बाद तथा 
इलियट और स्टीवेन्सन की संकटग्रस्त स्थिति पर, जिसका उल्लेख उनके पत्रों में किया गया 
है, विचार करने के बाद आपकी वही राय रहेगी या नहीं जो कि उन उपायों के बारे में 
आपके पत्र में व्यक्त की गई हे, जो बागियों के विरुद्ध किए जाने चाहिए थे, मुझे इसके 
बारे में बहुत सदेह प्रतीत होता हे । किंतु सभी स्थितियों में दुखद घटनाओं के कारण ये कदम 
उठाए हें जिसे मेरे नियंत्रणाधीन थोडी-सी सेना ने करना स्वीकार कर लिया । 

कित्तूर के किले के बारे में कहा जाता है कि यह बहुत मजबूत है और इसे तोड़ना 
पड़ सकता है । इसे तोड़ने के लिए विध्वंसक गाडी आवश्यक है । साथ ही उसे चलाने के 
लिए कुशल तोपखाने के आदमी चाहिए और उसे खींचने वाले पशु चाहिए । इनमें से मेरे पास 
कुछ भी नहीं है । 

इन अधिकारियों की दुर्दशा ब्रिटिश अधिकारियों के लिए चिंता का विषय बना रहा । 
कित्तूर के शासक खामोश थे और वे अपनी अभिरक्षा के अधिकारियों को छोड़ने के लिए 
तैयार नहीं थे । अंग्रेजों ने इसे प्रतिष्ठा का प्रश्‍न बना लिया और वे कित्तूर के भविष्य के 
बारे भें तब तक कोई आश्वासन देने के लिए तैयार नहीं थे जब तक कि इन अधिकारियों 
को बिना शर्त न छोड़ दिया जाए । गवर्नर एल्फिस्टन स्वभावतया इस गतिरोध से दुखी थे 
और वह चैपलिन से इस विषय पर स्वयं चर्चा करना चाहते थे । वह पुणे गए । स्थिति 
संबंधी अपने विचारों और इस पर अपने निर्णयो के बारे में एल्फिस्टन ने 31 अक्तूबर, 1824 
को जो टिप्पण लिखा था, वह निम्न प्रकार है - 

इस जगह आकर महामहिम कमांडर-इन-चीफ और आयुक्‍त के साथ परामर्श करने 
के बाद निम्नलिखित बातों को उनकी एवं मेरी अपनी भावनाएं समझा जाए । 

मुख्य परिस्थिति जिसका मुझे अपने अंतिम टिप्पण के बाद पता चला है और एकमात्र 
न नरे शीघ्र कार्रवाई करने के बारे मे, जिसका वहां सुझाव दिया गया था, संदेह 

तन्न होता 8 । यह तथ्य हे कि अनेक सिपाहियो और अन्य लोगों के साथ स्टीवेन्सन और 

इलियट बागियों के कब्जे में बंदी हैं और उन्हें धमकी दी गई है कि यदि ऐसी कुछ शर्तों 
का पालन नहीं किया गया जिनके बारे में मेरे समक्ष प्रस्ताव रखा गया कहा गया है, तो 
उनकी हत्या कर दी जाएगी । विद्रोह भइकने के बाद कोई प्रस्ताव प्राप्त नहीं हए हैं। किंतु 
यह निश्‍चित प्राय: प्रतीत होता है कि उन्होंने जो मांगें रखी हैं उनमें से एक संस्थान को 
ूर्वस्थिति में पुनः स्थापित करना हे । 

बंदियों की स्थिति अत्यंत दुखद है । स्टीवेन्सन और इलियट की स्थिति तो विशेष रूप 
से चिंताजनक है और उनके भविष्य की चिंता का निराकरण उनके धैर्य ने कर दिया हे 
जो उन्होंने इस संकट में दिखाया हे । 

किंतु इन सज्जनों की जीवन रक्षा की सौदेबाजी में हम चाहे कितनी भी रियायत देने 
के लिए इच्छुक हों फिर भी सार्वजनिक हितों को ओर भारत में प्रत्येक यूरोपीय की सुरक्षा 
की दृष्टि से यह आवश्यक है कि हमें इस धारणा को प्रोत्साहन नहीं देना चाहिए कि 
प्रत्येक हताश साहसी अपने कब्जे में किसी यूरोपीय युद्धबंदी को रखकर अपने अपराध से 
दंडमुक्ति प्राप्त कर ले । इसके विपरीत मैं यह विश्वास नहीं कर सकता कि अत्यधिक 
वांछित लक्ष्य प्राप्ति के लिए बागियों की मांगें पूरी करना आवश्यक है । यदि कित्तूर की 
संपूर्ण गैरिसन या सब प्रमुख सरदारों को ही अपनी स्वयं की सुरक्षा के लिए निराश होना 
पड़ा तो वे अपना प्रतिकार करने के लिए विवश हो सकते हैं, किंतु यदि सबको सुरक्षा और 
क्षमा का वचन दे दिया गया तो मैं यह नहीं सोच सकता कि वे इस प्रस्ताव को इसलिए 
ठुकरा देंगे कि उन्हें संस्थान की पुनः स्थापना या उनके नेता की दंडमुक्ति इंकार कर दी 
गई है, जब उन्हें यह यकीन हो जाए कि उनके किसी प्रयत्न या बलिदान से ये रियायतें 
प्राप्त नहीं की जा सकतीं । 

अत: यह अभिनिश्चित करना ही शेष है कि हम उन लोगों को किस सीमा तक दंडमुक्ति 
का वचन दे सकते हैं या साधारण लाभ दे सकते हैं जो हमारी कमजोरी प्रकट किए बिना 
या भविष्य में ऐसे ही उपद्रवों को प्रोत्साहित किए बिना अपने काम पर लौट आएंगे । कित्तूर 
के लोगों की क्रांति चाहे कितनी भी आपराधिक हो फिर भी यह अकस्मात आवेग के कारण 
हुई लगती है और विश्‍वासघात की आशंका से सर्वथा मुक्त प्रतीत होती है । जहां तक हमें 
पता चल सका है, यह सर्वथा अपर्याप्त साधनों से युक्त एक अप्रिय कार्य करने की उस 
सज्जन की अतीव उत्सुकता का परिणाम था जिसकी मृत्यु अशांति का सबसे बड़ अंश 
है । हो सकता है कि इसे चुन्नुवर के असर से बढ़ावा मिला है किंतु इसे कार्यरूप गुरुसिद्दप्पा 
के आदेशों और प्रेरणा से ही दिया जा सका । ऐसा प्रतीत होता है कि उस सरदार ने सारे 
उपक्रम का संचालन अपने हाथ में ले लिया था और उसने इसका उपयोग अपने वैयक्तिक 
शत्रुओं से बदला लेने की इच्छा पूरी करने के लिए किया था । वह भी अभी तक बागियों 

का कृतसंकल्प सरदार प्रतीत होता हे, यद्यपि वह स्वर्गीय देसाई की सौतेली मां चेन्नम्मा के 
नाम का उपयोग करता है । अतः इस समस्त कार्य का उत्तरदायित्व गुरुसिइप्पा पर डाला 
जाना चाहिए । यद्यपि चेन्नम्मा भी उतनी ही दोषी है (जिसका कोई सबूत नहीं है) फिर 
भी उनके स्तर की स्त्री को दंड देना हमारी सरकार की आम परिपाटी से असंगत अत्यंत 
अप्रिय होगा । अतः उनके विरुद्ध जो आशंकाएं हैं उन पर ध्यान नहीं दिया जाना 
चहिए । अन्य सभी बागियों के लिए अशर्त क्षमा का प्रस्ताव रखा जाना चहिए और उन्हें 
वही फायदे दिए जाने चाहिए जो उन्हें प्राप्त होते यदि यह विप्लव न होता, कितु दोषी सरदारों 
को यह रियायत नहीं दी जाएगी । उनके साथ परिकल्पित अनुग्रह से कम अनुग्रहपूर्वक 
व्यवहार किया जाना चाहिए । 
इस योजना के अनुसरण में में सिफारिश करूंगा कि अविलंब एक उद्घोषणा प्रकाशित 
की जाए जिसमें यह बताया जाए कि चूंकि कित्तूर के देसाई निःसंतान भरे हैं और उनके 
प्रमुख नौकरों ने उनकी मृत्यु के बाद मिथ्या दत्तकग्रहण स्थापित करके उसके नाम का 
जाली प्रयोग किया है और कपटपूर्ण साधनों से उनके खजाने पर कब्जा कर लिया है, अतः 
उसकी भूमि और चीजों का भार ग्रहण करना श्री थैकरे के लिए आवश्यक हो गया था और 
सरकार का आशय था कि यदि संस्थान संस्थापक का कोई वंशज मिल जाए तो उसके पक्ष 
में फिर से नया अनुदान कर दिया जाए और यदि कोई वंशज न मिले तो सरकार का इरादा 
था कि भूमि तो ले ली जाए, किंतु विधवा और प्रमुख नौकरों के लिए प्रचुर व्यवस्था कर 
दी जाए तथा सभी शेट सनदियों को जारी रखा जाए जैसा कि कंपनी शासित देश में किया 
गया है । देसाई की निजी संपत्ति, धन- दौलत आदि हर स्थिति में उनकी विधवा के पास 
ही रहने दी जाए । बहरहाल, अन्वेषण के दौरान पता चला है कि गुरुसिदप्पा ने ही श्री थैकरे 
च द न था । द्वार खोलने के लिए बाध्य करने का प्रयत्न करते 
चला दी गई गोलंदाज 
अ कर तप पा जा साथ जो 150 सिपाही और गोलंदाज थे उनको 
रव आय fo के जिन लोगों को स्वयं अपने देसाई के ही शासन में ही रखा 
पूर को एक पृथक संस्थान मानने की शिक्षा दी गई थो. हो सकता है उन्हें 
पूरी तरह यह ज्ञात न हो कि ब्रिटिश सरकार के प्रति उनकी कितनी वाति है । उन्हें 
स्वर्गीय देसाई के प्रधान अधिकारी ने भइकाया था और सरकार के सैन्यदल के प्रति उनके 
विरोध में पूर्वविचार एवं विश्वासघात का तत्व नहीं था; आ 
लोगो ; सपरिषद गवर्नर इन सभी भटके हए 

के हवाले कर दे । 

अगले 20 नवंबर से पहले जितने बागी समर्पण कर देंगे वे अपने इनामो और वेतनों 
को रखे रहेंगे तथा सभी शेट सनदी उसी स्तर पर बने रहेंगे । उन प्रमुख नौकरों के जिन्होंने 
विद्रोह में प्रमुख भाग नहीं लिया होगा, पालन-पोषण की कुछ व्यवस्था करने की मांगों 
पर विचार किया जाएगा । स्वर्गीय देसाई की विधवा को उचित भत्ता दिया जाएगा और 
परिवार की अन्य स्त्रियों के लिए ऐसी व्यवस्था की जाएगी जैसी सरकार जांच के बाद उचित 
समझे । 

स्वगीय देसाई की निजी संपत्ति और खजाने को अब भी उनकी विधवा की 
संपत्ति और खजाना समझा जाएगा और उसका जो भाग बचा है वह उसे वापस दे 
दिया जाएगा । 

कित्तूर के सभी सरदार और सिपाही इन दो सज्जनों और अन्य बंदियों की सुरक्षा के 
लिए जिम्मेदार होंगे । यदि उन्हें कोई चोट आई तो सरदारों और सभी दोषी व्यक्तियों को 
इतना कठोर दंड दिया जाएगा कि भावी अपराधी भी आतंकित हो जाएंगे । 

कर्नल पीयर्स को हिदायत दे दी जाए कि उद्घोषणा घुमाई जाए ओर उसके सिद्धांतों 
के अनुसार कार्रवाई की जाए । आयुक्त द्वारा जागीरदारों और कोल्हापुर के राजा को पत्र 
भेजा जाए और जो कुछ हुआ है उससे उन्हें अवगत कराया जाए तथा उन्हें चेतावनी दी 
जाए कि वे अपने आश्रितों को बागियों में शामिल न होने दें । ऐसी ही सूचना श्री डनलप 
के जरिए वारी को भेजी जाए । आयुक्त के पत्र की एक मराठी प्रति उस सज्जन के द्वारा 
अंगीकरण के लिए उसके पास भेजी जाए । 

श्री चैपलिन के पहुंचने तक बागियों के साथ सभी संपर्को और कित्तूर देश से 
संबंधित इंतजाम कर्नल पीयर्स पर छोड़ दिए जाएं किंतु तब तक वह कोई जोखिम का काम 
न करें । 

श्री चैपलिन संभवतया 15 या 20 तारीख तक बेलगांव आ जाएंगे और यदि तब तक 
समर्पण नहीं किया जाता है तो कर्नल पीयर्स को निदेश दे दिया जाए कि वह कित्तूर से गैरिसन 
को भागने न देने का और विशेष रूप से उन्हें जंगलों में जाने से रोकने के लिए भरसक 
प्रयत्न करें । उचित होगा कि वह तब तक अपना आक्रमण निलंबित रखें जब तक कि 
समस्त सेना एकत्र नहीं हो जाती है भले ही पंद्रह दिन का विलंब हो जाए, क्योंकि ऐसी सेना 
की सहायता से लड़ाई आरंभ करना ठीक नहीं रहेगा जो जगह लेने के लिए तो पर्याप्त है 
कितु भगोड़ों को रोकने के लिए पर्याप्त नहीं है । 

इस अवसर के लिए जो सैनिक इंतजाम कमांडर-इन-चीफ आवश्यक समझते हैं में 
उनसे सहमत हूं । ये सैनिक इंतजाम उनके एक साथ एकचित होने की संभव तारीख सहित 

आगे दर्शाई गई सारणी में दिए गए हैं - 
कोर प्रस्थान स्थान आगमन स्थान पहुंचने की तारीख 
छठी नेटिव इन्फेन्टरी सतारा बेलगांव 24 नवंबर 
होर्स आर्टिलरी पूना बेलगांव 24 नवंबर 
सातवीं मि० लाइट केवलरी शोलापुर बेलगांव 1 नवंबर 


23वीं एम० एन० आई० 

50 तोपखाने के जवान बंबई वेंगुरला -- 
प्रथम यूरोपीय 

रेजीमेंट 3 नेटिव इन्फेन्टरी 

1 कंपनी या तोपरवाना 

2 कंपनियां, हिज मजेस्टी 

46वीं रेजिमेंट 

प्रथम रेजीमेंट, नेटिव इन्फेन्टरी बैलारी बेलगांव 


यदि बंबई में प्राप्त विवरणियों से यह प्रतीत हो कि बेलगांव में आईनेंस और स्टोर की 
कमी हे तो उन्हें प्रेजीडेंसी की सप्लाई की जाए । 

वाहन एकत्र करने के लिए अपेक्षित समय संबंधी अनिश्‍चितता के कारण वैलारी और 
बंबई के सैन्यदल पहुंचने के लिए तारीख नियत नहीं की जा सकतीं । किंतु इस मास की 
25 तारीख को कर्नल पीयर्स द्वार सप्लाई की जाए और चूंकि दूसरे धीरे चलेंगे इसलिए यह 
संभावना है कि ये दोनों नवंबर के अंत तक बेलगांव पहुंच जाएंगे । 

चूंकि समय का महत्व बहुत अधिक है अतः मैंने आयुक्त से ऊपर वर्णित उपाय करने 
की प्रार्थना की और महामहिम कमांडर- इन -चीफ ने संबंधित सैनिक इंतजाम करने के लिए 
आवश्यक आदेश जारी कर दिए हैं । 

कर्नल केनेडी को भी निदेश दे दिए गए हैं कि वह अपनी दो रेजीमेंट अपने जिले के 
दक्षिण में किसी शिविर में जमा करे जहां उसे उस स्थिति में तैयार किया जा सके जब बागी 
वारी प्रदेश में या पड़ोस के किसी जंगल में शरण लेने का प्रयत्न करें । 

सर्वोच्च सरकार द्वारा अपेक्षित सम्राट की दो रेजीमेंटों की अनुपस्थिति से तीन देशी 
रेजीमेंटो को मऊ और असीरगढ़ भेजने से तथा शोलापुर के लिए दक्षिणी मराठा प्रदेश से 
ली गई दो रेजीमेटों को प्रतिस्थापित करने भें मद्रास सरकार की असमर्थता के फलस्वरूप देश 
के इस भाग में सैन्यदल की कमी से बड़ी मुसीबत पैदा हो गई है । 

सभवतया शोलापुर में छोड़ी गई बटालियन को अविलंब सतारा रवाना करना आवश्यक 

होगा । इस स्थान पर हर हालत में दो से कम बटालियन नहीं होनी चाहिए । 
यदि प्रस्थापित शर्तों पर बागी समर्पण करने के लिए तैयार न हों तो बंबई से एक देशी 
रेजीमेंट दक्षिण भेजी जाए और उसके स्थान पर पुर्तगाली सेना को बुलाकर सप्लाई की 
जाए । 
श्री थैकरे की मृत्यु की सूचना वैसी ही शहरी चिता व्यक्‍त करते हुए मद्रास सरकार को 
भेजी जाए जैसी सपरिषद गवर्नर ने उस महानुभाव की मृत्यु की सूचना में की थी । वह ऐसी 
प्रखर बुद्धि और विख्यात जन-उत्साही थे कि उनकी मृत्यु से उनकी प्रेजीडेंसी को एवं उस 
प्रेजीडेंसी को जिसे उनकी अत्यंत मूल्यवान सेवाओं का लंबे समय तक लाभ मिला है, भारी 
दुर्भाग्यपूर्ण क्षति हुई है । 
बंबई लौटने के तुरंत बाद शीघ्र ही गवर्नर कमांडर - इन- चीफ अलेक्जेंडर कैम्पबेल को 
अनुदेश जारी किए कि कर्नल पीयर्स को जितनी भी सेना की आवश्यकता हो उतनी सेना 
भेजी जाए और सेना की यूनिटों, रेजीमेंटों और दलों को कित्तूर भेजने के बारे में वैलारी, 
गूटी, बंगलौर और अरकाट को भी संदेश भेजे जाएं । उन्होंने मैसूर में ब्रिटिश रेजीमेंट कोल 
से यह कहने के लिए मुख्य सचिव को भी यह संदेश भेजा कि मैसूर सेना के लगभग 1,000 
सिलेदार घोड़े कित्तूर की तरफ चलने के लिए भेज दिए जाएं । हैदराबाद में ब्रिटिश रेजीमेंट 
से नवंबर के प्रथम सप्ताह में एक दल भेजने के लिए कहा गया । पत्र मद्रास को मलाबार 
और कनारा में कमांडर लेफ्टिनेंट कर्नल बाघ को भी भेजे गए कि सेना का एक दल होनावर 
और सदाशिवगढ़ भेज दिया जाए ताकि इस सेना को दक्षिणी क्षेत्र से कित्तूर भेजा जा 
सके । ये इंतजाम मंगलौर के प्रधान कलक्टर श्री टी० बेबिंगटन के माध्यम से किए 
गए थे । 
रानी चेन्नम्मा और उनके अनुयायी तब तक यह समझने लगे थे कि अंग्रेजों के विरुद्ध 
लड़ने के उनके प्रयत्न निरर्थक हैं । किंतु वे अपने सिद्धांतों पर डटे रहे और वे सर्वोच्च 
प्राधिकारियों से कुछ आश्वासन लिए बिना उनके अधिकारियों को उनके हवाले करने को 
तैयार नहीं थे । एल्फिन्स्टन से उत्तर प्राप्त करने के बाद रानी चेन्नम्मा ने 4 नवंबर को अपने 
वकील श्री गोविंद श्रीनिवास को धारवाड के कार्यवाहक कलक्टर मुनरो के पास व्यक्तिगत 
रूप से मामला समझाने के लिए भेजा । रानी चेन्नम्मा ने अगले दिन सद्भावना के प्रतीक 
स्वरूप चालीस यूरोपीय सैनिक कार्मिकों को रिहा कर दिया जिन्हें कित्तूर के पिछले युद्ध के 
दौरान जेल में डाल दिया गया था । सिपाही धारवाड जाकर फिर से लेफ्टिनेंट कर्नल मेकलायड 
की टुकड़ी में शामिल हो गए जहां वह उस समय तैनात थी । मुनरो ने । नवंबर को चैपलिन 
को पत्र लिखा और उन्हें स्टीवेन्सन तथा ईलियट की दयनीय अवस्था से अवगत कराया एवे 
उनसे प्रार्थना की कि विवेक से काम लें और जल्दबाजी न करें । 

इसी बीच चैपलिन ने ईडन को हिदायत दे दी कि यथासंभव अधिक -से- अधिक 
देसाइयों या उनके प्रतिनिधियों को बुलवाया जाए और कित्तूर की बगावत को कुचलने के 
लिए उनकी मदद मांगी जाए । उन्होंने मुनरो को भी हिदायत दे दी कि कित्तूर के नेताओं 
को बुलवाकर उन्हें समर्पण के लिए मनाया जाए । 

मुनरो ने रानी चेन्नम्मा के पत्र का निम्नलिखित उत्तर 7 नवंबर को दिया जिसमें उन्हें 
यह समझाने का प्रयत्न किया गया था कि दो अधिकारियों को छोड़ने में ही बुद्धिमता हे । 

आपका पत्र मिल गया है और इसका तात्पर्य समझ लिया गया है । आपने उल्लेख 
किया है कि आप मनमुटाव करना नहीं चाहतीं, किंतु दो महानुभावों को अपने किले में कैद 
रखने का दोष प्रतिदिन बढ़ता ही जा रहा है । इन सज्जनों को नजरबंद (परिरोध) रखे 
रखने से मुझे कोई लाभ होता दिखाई नहीं देता । किंतु इस घटना से सरकार के प्रति असम्मान 
प्रकट होता है । वे सज्जन कित्तूर की भूतपूर्व घटना की प्रकृति से पूरी तरह परिचित 
हैं । यदि उन्हें छोड़ दिया जाए तो इसकी जानकारी सरकार को भी मिल सकती है । हो 
सकता है वे आपके पक्ष में वकालत करें अत: उनकी रिहाई ही एकमात्र ऐसा साधन प्रतीत 
होता है जिसके द्वारा आप सरकार से उदारता की आशा रख सकती हैं । 

अतः मेरी प्रार्थना है कि उन महानुभावों को यहां भेज दीजिए और आपके कारबारी 
सरकार की जानकारी के लिए कित्तूर की गतिविधियों और आपकी इच्छाएं बताने के लिए 
मुझसे मिलें । कारोबार सबसे महत्वपूर्ण है और यह ऐसे व्यक्तियों द्वारा तय नहीं किया जा 
सकता जिन्हें बहुत कम प्राधिकार हें या बिलकुल भी प्राधिकार नहीं हें । आप अपने तीन 
या चार कारबारियों को भेज दीजिए, जिनसे मैं वस्तुस्थिति का पता लगा सकूं । यदि उनके 
हस्तक्षेप से मामला नहीं सुलझा तो वे निर्विघ्न वापस भेज दिए जाएंगे । वे सुरक्षित रूप से 
जागीर के पास भेज दिए जाएंगे । बहरहाल आप इससे परिचित हैं । इससे अधिक और क्या 
कहूं । 

रानी चेन्नम्मा और रानी वीरव्वा ने 12 नवंबर, 1824 को उत्तर भेजा । यह पत्र ऐसे 
पत्रों का सुंदरतम नमूना है और उनके अदम्य साहस तथा आत्मसम्मान का द्योतक है । 

किंतु साथ ही इस पत्र में कूटनीतिक सौहार्द और विनम्रता का अभाव नहीं है । इसका 
कामचलाऊ अनुवाद इस प्रकार है- 

“आपका पत्र मिला तात्पर्य ज्ञात हुआ । आपने लिखा है कि आपको इन महानुभावो 
को बंदियों के रूप में निरुद्ध रखने से हमारे लिए कोई लाभ होता दिखाई नहीं पड़ता और 
इस परिस्थिति से सरकार के प्रति वैरभाव ही प्रकट होता है । इसके लिए हमारा उत्तर है 
कि इन दो महानुभावों को कारावास में रखना संस्थान के लिए उपयोगी है । उनके माध्यम 
से और सरकार से उनके बयान से हम चाहते है कि संस्थान को प्राचीन परंपरा के अनुसार 

जारी रखने की व्यवस्था की जाए । इसी आशा में उन्हें रोक रखा है । इन दयालु महानुभावो 
को मामले की सारी परिस्थितियां ज्ञात हैं । श्री थैकरे ने इन्हें स्थान के प्राधिकार सहित अपने 
एजेंट के रूप में नियुक्त किया था । 

“महानुभावों के कारावास से सरकार के प्रति असम्मान प्रकट होने के बारे में आपने 
जो कुछ कहा है उसके उत्तर में हमारा कहना है कि हमने ऐसा कभी नहीं चाहा, अन्यथा 
हम ब्रिटिश सरकार के साथ इतनी लंबी मित्रता नहीं निभा पाते । सुलह करने की खातिर 
हमने अब तक पूर्णरूपेण साहब (श्री थेकरे) की इच्छानुसार आचरण किया । किंतु इस पर 
भी उन्होंने हमें इस स्थिति में पहुंचा दिया । इसका हमारे पास क्या इलाज है? 

“आपके इस अनुरोध के उत्तर में मामले को ठीक करने के लिए तथा सरकार को रिपोर्ट 
देने के लिए कुछ कारबारी आप से मिलने चाहिए, हमारा कहना है कि ये मामले आपको 
ही तय करने चाहिए । हमने पत्र द्वारा आपको सारी परिस्थितियों से अवगत करा दिया 
है । यदि हमारे कारबारी आपके पास जाते हैं तो हमें उनकी सुरक्षा के बारे में कोई संदेह 
नहीं है । जब आप यह सूचित करते हुए पत्र भेज देंगे कि संस्थान हमारे पास यथापूर्वक 
बना रहेगा, तो कारबारी आपकी सेवा में हाजिर हो जाएंगे । आप संस्थान के प्रति अपनी 
पुरानी शुभकामनाएं जारी रखें । हम इससे अधिक और क्या लिखें? आपने इस स्थिति में 
फंसा दिया हे । आप सरकार से वही निवेदन करेंगे जो कुछ संस्थान के लिए लाभप्रद होगा, 
ऐसी हमें आशा है । इस दृष्टि से हमें कोई शंका नहीं है । अन्य बातें गोविंद श्रीनिवास स्वयं 
आकर बताएंगे ।' 

तारीख 14 नवंबर, 1824 को कार्यवाहक कलक्टर मुनरो ने यह पत्र, अपने पत्र में 
निम्नलिखित टिप्पणियों के साथ, चैपलिन के पास भेज दिया । 

“पत्र में प्रदर्शित मनोवृति पर मुझे खेद है । किंतु फिर भी मुझे आशा है कि सेना के 
कित्तूर पहुंचते ही प्रबंधकों का क्रोध ठंडा पड़ जाएगा । संलग्न पत्र में भूतपूर्व दुर्भाग्यपूर्ण 
घटना में सरदारों की भावनाओं का उल्लेख किया गया है । इनसे हम एकदम आज्ञापालन 
की आशा नहीं कर सकते । उन्हें ज्ञात होगा कि सरकार इस बात को नहीं भुला देगी जिसके 
कारण उसे चार महत्वपूर्ण अधिकारियों की सेवाओं से हाथ धोना पड़ा है । कारकुन से मेरी 
कोई बात नहीं हुई । उसका कहना है कि जो कुछ मैं बता सकता हूं वह सब पत्र में ही 
है, और न ही मैंने उस पत्र का उत्तर दिया है जिसे वह लाया था । इससे यह सिद्ध होता 
है कि तब तक बातचीत करना व्यर्थ है जब तक कि हमें प्रबंधकों की तरफ से और 
अधिक परिवादों को निपटाने के साधन सुलभ नहीं हो जाते । 

इस पत्र से चेपलिन बहुत अप्रसन्न हुआ । वह स्वयं बंबई गया और उसने गवर्नर 
एल्फिस्टन से विचार - विमर्श किया । गवर्नर ने उसे सलाह दी कि बेलगांव जाइए और निकट 

से स्थिति का अध्ययन कीजिए तथा बागियों को दबाने के लिए जो भी कार्रवाई आवश्यक 
हो उसे कीजिए । वे दोनों इस निष्कर्ष पर पहुंचे कि ज्यों ही ब्रिटिश सेनाएं पूरी तरह से 
सुसज्जित और तैयार हो जाएं त्यों कित्तूर को घेर लिया जाए और इसी बीच दक्षिण के 
जागीरदारों तथा देसाइयों को यह अधिसूचित कर दिया जाए कि कित्तूर देसगत को अंतिम 
रूप से ब्रिटिश राज्य क्षेत्र में मिला लिया गया है क्योंकि इस राज्य का कोई कानूनी वारिस 
नहीं है । पूर्व विनिश्चय के अनुसार चैपलिन को हिदायत दी गई कि सरदार गुरुसिद्दप्पा को 
छोड़कर सभी बागियों के क्षमादान की उद्घोषणा जारी कर दी जाए । 
इन विनिश्चयों के अनुसरण में, चारों तरफ से कित्तूर की ओर सेनाएं भेजना आवश्यक 
था । तारीख 17 नवंबर, 1824 को चैपलिन रास्ते में अधीनस्थ जागीरदारों से और अधिक 
सैन्यदल एकत्र करने के आशय से बंबई और पुणे में उपलब्ध ब्रिटिश सैन्यदल के साथ बंबई 
से बेलगांव के लिए रवाना हो गया । 
रानी चेन्नम्मा के आदमियों को नवंबर के तीसरे सप्ताह तक यह पता चल गया था 
कि ब्रिटिश फौजें आगे बढ़ रही हैं । उन्होंने सुन लिया था कि एक विध्वंसक गाड़ी कित्तूर 
किले को उड़ाने के लिए वेंगुरला से चल रही है । निराशा का वातावरण छाता जा रहा था 
और उन्होंने भी क्रोधोन्मत होकर कित्तूर की रक्षा के लिए अधिकाधिक सेना जुटाने के प्रयत्न 
प्रारंभ कर दिए । 
उस समय कोल्हापुर का राजा कित्तूर की रानी की मदद करने की सोच रहा था । वह 
राजा बहुत दूरदर्शी था । वह उस समय चैपलिन से नहीं मिला जब चैपलिन बंबई से बेलगांव 
जाते हुए कोल्हापुर के निकट से गुजरा था । राजा ने कहलवा दिया कि वह बीमार है 
किंतु उसने आयुक्त से मिलने के लिए और उसकी सेवा के लिए अपने अधिकारी भेज 
दिए । उसका असली कारण तो यह था कि वह चैपलिन से मिलने के बहाने बाद के प्रक्रम 
पर, अपनी सेना सहित यथासमय कित्तूर के समीप पहुंच जाना चाहता था जिससे कि यदि 
परिस्थिति उसके अनुकूल हो गई तो वह अचानक कित्तूर विद्रोहियों में शामिल हो जाए और 
अंग्रेजों को परास्त कर सके । ज्यों ही चैपलिन कोल्हापुर से रवाना हुआ त्यों ही राजा 5,000 
पैदल सेना, 1,000 अश्वसेना और 7 तोपें लेकर चल पड़ा और उसने यमकणमरड़ी के समीप 
डेरा डाल दिया। किंतु चैपलिन इतना तीक्ष्ण बुद्धि था कि वह राजा के धोखे में नहीं 
आया । उसने तुरंत उत्तर दिया भेरे पास आप से मिलने के लिए समय नहीं है और आप 
को आने की आवश्यकता नहीं है । इसके बावजूद राजा अपनी सेना के साथ मनोली की 
तरफ चल पड़ें और वहां डेरा डालकर आगे की गतिविधियों की प्रतीक्षा करने लगे । 
चैपलिन कुछ स्थानों पर ठहरा और उसने दक्षिण के मुखियाओं को बुलवाया, जो 
अंग्रेजों के निष्ठावान थे, उनकी सेना की यूनिटें एकत्र कीं और बेलगांव की तरफ चल 
पड़ा । ये मुखिया थे - सांगली का पटवर्धन, जमखंडी का मुखिया, मुघोल का मुखिया और 

अन्य । वह 22 नवंबर को बेलगांव पहुंचा । 

उस समय तक गवर्नर एल्फिस्टन ने चैपलिन को यह शक्ति देने का विनिश्चय कर लिया 
था कि वह बागियों को क्षमादान की उद्घोषणा के प्रारूप में यथा आवश्यक परिवर्तन कर 
सकते हैं । उन्होंने चैपलिन को उस दशा में मार्शल ला की घोषणा करने के लिए भी 
प्राधिकृत कर दिया था यदि परिस्थितियों की ऐसी मांग हो । सचिव न्यूहम द्वारा चैपलिन को 
भेजा गया 22 नवेबर का पत्र, जिसके द्वारा गवर्नर के आदेश संप्रेषित किए गए थे, निम्न 
प्रकार हे - 

इस समय कित्तर संबंधी सभी मामलों पर आपके कार्यकरण को विनियमित करने वाले 
नियम माननीय गवर्नर के नोट में समाविष्ट हें । इनका उल्लेख करते हुए मुझ आपको यह 
बताने का निदेश हुआ हे कि जैसे-जैसे आपको बागियों के वास्तविक आचरण के बारे में 
* अधिकाधिक जानकारी मिलेगी, हो सकता हे आप बागियों को मंजूर करने वाली शर्तों में 
कुछ फेरबदल करना चाहें अत: परिषद गवर्नर आपको किए जाने वाले उपायों में ऐसे 
परिवर्तन करने के लिए प्राधिकृत करते हें जैसे आप समीचीन समझें किंतु आपको इस नोट 
की भावना के अनुरूप ही कार्रवाई करनी होगी । 

परिषद गवर्नर द्वारा आपको सशक्त करते हें कि जब कभी आप परिस्थितियों के कारण 
आवश्यक समझें तो आप दक्षिणी मराठा प्रदेश में मार्शल ला की घोषणा कर सकते हैं । 
आपकी सूचना के लिए और इस बाबत मार्गदर्शन के लिए उन्होंने मुझे रेगुलेशन ए ०डी० 1820 
की एक प्रति आपको भेजने के लिए निदेश दिया हे । यह रेगुलेशन इस शासन के 
अधीन पुराने राज्य क्षेत्रों के बारे में लागू होता हे । 

इन बातचीतों के चलते रहने के बावजूद अंग्रेजों ने युद्ध की तैयारी में ढील नहीं आने 
दी, यद्यपि गुप्त रूप से यही समझा जाता था कि हमले बंद कर दिए जाएं । कर्नल मेकलायड 
के अधीन ब्रिटिश सैन्यदल धारवाड से चलकर ताडकोड पहुंचा और उसने वहां डेरा डाल 
दिया.। ताडकोड कित्तूर से लगभग 7 मील पूर्व में एक गांव था । कर्नल फ्रेड पीयर्स को यह 
ज्ञात हो गया था कि कित्तूर का किला बहुत मजबूत है, उसने महसूस किया कि इसे तोड़ने 
के लिए विध्वंसक गाडी की आवश्यकता होगी । अत: उसने मद्रास रेजीमेंट के कर्नल सीलि 
को, जो विध्वंसक गाडी का भारसाधक था, आदेश दिया कि गाड़ी को कित्तूर भेजने की 
व्यवस्था की जाए । कर्नल पीयर्स सख्त बीमार पड़ गया । उसके स्थान पर कर्नल डैकन को 
रखा गया जो शोलापुर में तैनात था । कर्नल सीलि 24 तारीख को बेलगांव आया और 
विध्वंसक गाडी को पश्चिमी घाटों के पार कित्तूर तक खींचने के लिए माल खींचने वाले 
पर्याप्त बैल लेकर उसी दिन वापस लौट गया । चैपलिन का डेरा बेलगांव में था । उसने 
24 नवंबर, 1824 के अपने पत्र में न्यूहम को इन गतिविधियों की रिपोर्ट भेजी - 

आपकी सेवा में कल पत्र भेजने के बाद मुझे कित्तूर से रिपोर्ट मिली हे, जिसे प्रामाणिक 
मानने का मेरे पास कारण है । खबर है कि तीन टुकड़ियां किले से बाहर भेज दी गई हैं 
और अनुमान है कि एक टुकड़ी में 1,000 आदमी हैं । बताया गया है कि इसका उद्देश्य 
रास्ते में मिलने वाले हमारे लोगों को रोकना और ध्वस्त करना तथा प्रदेश को तंग करना 
है । किंतु मुझे विश्वास है कि यह सूचना निराधार साबित हो सकती है । 

2. कर्नल सीलि की टुकड़ी यहां आज सुबह बेंगुरला से पहुंच गई है । मुझे आशा है 
कि उनके साथ आए पशुओं की सहायता से विध्वंसक गाड़ी को दो पारी में कित्तूर की तरफ 
बढ़ाने में अब कोई विलंब नहीं होगा । दो पारी में तभी, जब माल खींचने वाले पर्याप्त बैलों 
की कमी के कारण एक पारी में ले जाना असंभव हो । जब मुझे उस निश्चित समय का 
पक्का पता चल जाएगा, कि हमें पूरे जोश के साथ बागियों के विरुद्ध कार्रवाई, यदि 
आवश्यक हो, कब कर देनी चाहिए, तो मैं माननीय गवर्नर के नोट में निदेशित उद्घोषणा 
जारी करने में और विलंब नहीं करूंगा । 

3. पिछले 4 दिनों के दौरान श्री स्टीवेन्सन और श्री इलियट के परिरोध (नजरबंदी) 
को इस बहाने से ओर अधिक कड़ा कर दिया गया है कि कर्नल मेकलायड की सेना 
द्वारा ताडकोड में ऐसी स्थिति बन जाने के परिणामस्वरूप यह कडाई करना आवश्यक 
हो गया है । 

ताडकोड कित्तूर से लगभग छह मील पूर्व में स्थित हमारा गांव है । 

4. रिपोर्ट मिली है कि कित्तूर से मेरे पास एक वकील आने वाला हे । यह अफवाह 
20 तारीख से फैल रही है जब कि अभी तक कोई नहीं पहुंचा । 

योजना के अनुसार 25 नवंबर, 1824 तक प्राय: समस्त ब्रिटिश सैन्यदल पहुंच गया और 
उनकी तैयारियां पूर्ण दिखाई देने लगीं । मद्रास रेजीमेंट के लेफ्टिनेंट कर्नल वाकर को 
खानापुर सैनिक टुकड़ी की कमान संभालने के लिए खानापुर में तैनात कर दिया गया । 
खानापुर अंग्रेजों के कब्जे में था। भेजर ट्रमंसन बेलगांव में तैनात यूनिट का कमांडर था । 
अंग्रेजों की युद्धनीति में तीनों दिशाओं से त्रिकोणीय रूप से आगे बढ़ना प्रकल्पित था - उत्तर 
से बेलगांव से, दक्षिणपूर्व से ताडकोड के रास्ते धारवाड से (कर्नल मेकलायड की कमान के 
अधीन, जो सेना कित्ूर से केवल 10 कि०मी० दूर ताइकोड में पहले से स्थित थी) और 
खानापुर से । सेनाएं कित्तूर पर साथ-साथ चढ़ाई करने वाली थीं और उसे तीनों 
अ द ल में हेडक्वार्ट्स फील्ड फोर्स दोआब के सहायक क्वार्टर 

ल श्री आई०आई० इनो ने ओं संबंधी 
ता इनो ने सेनाओं के आगे बढ़ने संबंधी विस्तृत अनुदेश निम्न 
गुरुग से आगे खानापुर में कमान के अधीन टुकड़ी सहित पहुंचने के पश्चात जहां एक 

वरिष्ठ अधिकारी के रूप में आप लेफ्टिनेंट गवर्नर मेकलायड के आदेशाधीन सेवा की कमान 
संभालेंगे और जब आपके साथ बेलगांव से और धारवाइ के सैन्यदल शामिल हो जाएगे, 
जिनका पार्श्व में विवरण दिया गया है, तो आप सब एक साथ मिलकर कित्तूर की ओर आगे 
बढ़ेंगे । आप कित्तूर के किले को उसकी मार (एडवांस) के रेंज से बाहर रहकर पूरी तरह 
से घेर लेंगे और ऐसा करने भें आप इस बात को एक महत्वपूर्ण उद्देश्य समझेंगे कि कित्तूर 
से एक भी बागी बचकर पश्चिमी जंगल के दुर्ग में एवं शमशेर गढ़ के किले में भी जाने 
न पाए, क्योंकि पड़ोसी गांवों में विद्रोहियों के परिवार हैं । पैदल सेना की सुसज्जित टुकड़ियों 
की सहायता सहित होर्स आर्टिलेरी तथा केवलरी चढ़ाई के इस भाग को सर्वोत्तम ढंग से पूरा 
करेंगे । 

अचानक हमले अप्रत्याशित किए जा सकते हें जिसकी वजह से हमारी सबसे अग्रिम 
चोकियां मजबूत होनी चाहिए, किंतु वे चौकियां अधिकतर सुरक्षा शृंखला के रूप में ही होनी 
चाहिए, जो निभ्रांत होकर छिपे हुए शत्रुओं पर टूटकर उन्हें बेनकाब कर देंगी और उन पर 
गोला बारूद बरसाएंगी ताकि अग्रिम दल कभी भी भारी गोला बारुद रहित नहीं रहना चाहिए 
और न ही उन्हें खाना पकाने या अन्य संबद्ध आदतों की इजाजत दी जाए । 

बेलगांव का सैन्यदल मेजर ट्रमंसन की कमान में कल सुबह मार्च कर देगा और यदि 
सहस्र मैसूर अश्व धारवाड़ पहुंच जाएं, जो यहां प्रत्याशित हें, तो आप कित्तूर पर चढ़ाई 
करने में उनकी सेवाओं का उपयोग करें । 

सैनिक संक्रियाओं का पर्यवेक्षण करने के लिए स्वयं चैपलिन 28 नवंबर, 1824 को 
ताडकोड आया । उसने कित्तूर को घेरने का काम मद्रास रिसाले के कर्नल वाकर को 
सौंपा । कित्तूर पर हमले की तैयारी में लीन सभी ब्रिटिश सेना की यूनिटों में तीव्र हलचल 
थी । चेपलिन ने 29 तारीख को न्यूहम को एक विस्तृत पत्र लिखा और उसे 17 तारीख को 
बंबई चलने के बाद घटी सभी घटनाओं की जानकारी दी । नीचे उद्धृत सुसंगत अंश उपयोगी 
हो सकता है - [ 

मार्ग में जगह-जगह पर अधिकांश पटवर्धन और देश के इस भाग के अन्य कुछ 
जागीरदार मुझसे मिलने आए जो अब अपने आप आम निवास पर लोट गए हैं । चिंतामणि 
राव ने मुझसे मिलने के लिए अपने पुत्र की बीमारी का बहाना किया और जमखंडी का गोपाल 
राव मुझसे बेलगांव जाने वाली सड़क पर नहीं मिल सका किंतु वह उस जगह मेरे कँप से 
भी आगे पहुंच गया और उसने तत्काल मिलने का इतना अनुरोध किया कि में, उसे अप्रसन्न 
किए बिना, उसकी इच्छाओं की पूर्ति करने से इंकार नहीं कर सका जिसे मानने में मुझे कोई 
झिझक नहीं थी क्योंकि मुझे उसके मैत्रीपूर्ण इरादों में पक्का विश्वास है । अब उसने 250 
घोड़ों के साथ मेरे निकट ही डेरा डाल रखा है । 

फिर भी, मुझे यह सूचना देते हुए खेद हे कि कोल्हापुर के राजा का आचरण 
असंतोषजनक या असंदिग्ध नहीं है । जब बेलगाव की तरफ मार्च करते हुए मैं उसकी 
राजधानी के निकट से गुजरा तो वह बीमार था या उसने बीमार होने का बहाना किया था, 
किंतु चूंकि उसने मेरी सेवा में अपने कुछ अधिकारियों को भेज दिया था और यह कहलवा 
दिया था कि वह स्वयं मुझसे मिलने न आने की माफी चाहता है, मुझे उससे न मिलने के 
कारण अप्रसन्न होने का कोई कारण दिखाई नहीं पड़ता । बेलगांव पहुंचकर मैंने देखा कि 
वह बीमारी से स्वस्थ हो गए हैं, जो कि बड़ी गंभीर बताई गई थी और उसने बेई दोवागर 
की सलाह के विपरीत मुझसे मिलने के पक्के इरादे से 5,000 पैदल सेना, 1,000 घुड़सवार 
ओर सात तोपें लेकर कोल्हापुर से वास्तव में मार्च कर दिया है । इस आशय की सूचना मिलने 
पर मैंने उन्हें पत्र द्वारा तुरंत बताया कि यद्यपि मुझे आप से मिलने की खुशी से अनुग्रहीत 
होना चाहिए, किंतु मैं अब इतना व्यस्त हूं कि हमारी मुलाकात असाध्य है और इसलिए मैंने 
उनसे अनुरोध किया कि यह मुलाकात अभी स्थगित रखी जाए । नवीनतम समाचार के 
अनुसार वह यमकणमरडी या उस परिक्षेत्र में थे और बताया गया है कि वह मेरी सूचना पाने 
के बाद वहां बेमन रुके हैं । बहरहाल, चूंकि मुझे ज्ञात हो गया था कि मेरा पत्र मिलने के 
बाद भी वह बढ़ता चला आ रहा है मैने उनके वकीलों से जो कि यहां भेरी सेवा में हे, कहा 
कि ऐसे अवसर पर इतने दलबल के साथ राजा का चलना अत्यंत असामयिक और अविचारित 
है, और यदि वह आगे बढ़ते गए तो मुझे विवश होकर यह विश्वास करना पड़ेगा कि वह 
कित्तूर के बागियों को बढ़ावा देने के लिए आ रहे हैं । मुझे आज ही पता चला है कि उन्होंने 
या तो वास्तव में मनोली को मार्च कर दिया है या मार्च करने वाले है । यह स्थान इस जगह 
से लगभग 25 मील उत्तर-पूर्व में नीचे की तरफ है और उनका ही है । यदि यह खबर 
वास्तव में सही निकलती है तो मैं समझता हूं कि उसे चेतावनी देने के बाद मेरा यह विश्वास 
करना न्यायसंगत होगा कि उनका उद्देश्य विद्रोहियों को वास्तविक रूप से सहायता देना नहीं 
तो कम-से-कम उन्हें भरोसा देना है । कित्तूर का मामला हल होने के बाद, मेरी राय में, 
यह समीचीन होगा कि उन्हें उपने आचरण का स्पष्टीकरण देने को बुलवाया जाए, किंतु 
इस बीच उनकी गतिविधियों पर कड़ी नजर रखी जाए जो वर्तमान संकट के समय, यदि 

शत्रुतापूर्ण नहीं है तो भी शत्रुता का असर बहुत रखती है । 
जे 30 नवंबर को कर्नल मेकलायड के नेतृत्व में सेना कित्तूर के बहुत निकट एक 
कडवळ हस गई । धारवाड के सहायक कलक्टर श्री जान मुनरो, लेफ्टिनेंट कर्नल 
र: पेनिनसुला इंडिया में एक योग्य सैनिक प्रशासक का नाम 
दरमसन की कमान के अधीन बेलगाव की सेना और लेफ्टिनेंट कर्नल 

वाकर की कमान के अधीन खानापुर की सेना भी पहुंच गई और उन्होंने कित्तूर के आसपास 
अड्डे जमा दिए । विध्वंसक गाड़ी अगले दिन 1 दिसंबर को प्रत्याशित थी । तब तक कित्तूर 
से लगभग डेढ़ मील के क्षेत्र के अंतर्गत मैसूर, चित्रदुर्ग, मद्रास, अर्काट, शोलापुर, सतारा, 
बंबई, पुणे और वेंगुरला से आई सब टुकड़ियों का एक समूह बन गया । रानी चेन्नम्मा के 
आदमियों ने उन्हें यह सब सूचना दे दी । वह जानती थीं कि लगभग 25,000 ब्रिटिश सेना 
ने कित्तूर को घेर लिया हे । इसमें कोई संदेह नहीं था कि कित्तूर की सेना अंग्रेजों की विशाल 
सेना का मुकाबला करने के लिए बहुत कम थी । फिर भी रानी चेन्नम्मा ने आशा नहीं 
छोड़ी । उन्होंने कुछ तत्काल संदेहवाहक मनोली भेजे जहां से उन्हें यह सूचना मिली थी 
कि कोल्हापुर की सेना कित्तूर की मदद के लिए आने की प्रतीक्षा कर रही हे । इस अवस्था 
भें वही उनकी एकमात्र आशा थी । 

तीक्ष्ण बुद्धि राजनीतिज्ञ चैपलिन इन गतिविधियों को बड़ी बारीकी से परख रहा था । 
उसे कित्तूर की सहायतार्थ कोल्हापुर की सेना के आने की आशंका थी । उसने मैसूर होर्स 
आर्टिलेरी के कैप्टन क्रू को 1 दिसंबर के अपने पत्र द्वारा सूचित किया कि- 

चूंकि कित्तूर का किला अपने बुरजों में से पूरे दिन गोलियां चलाकर पहले ही टक्कर 
लेने लगा है और चूँकि मेरे पास यह संदेह करने का कारण है कि कोल्हापुर का राजा 
विद्रोहियों की मदद के लिए आ सकता है, अतः मेरा अनुरोध हे कि यदि आप इस आसपास 
के क्षेत्र की 500 पैदल सेना सहित अशसवेना का एक दल भेज दें तो अपकी बड़ी कृपा 
होगी । यदि रिसाले में क्लाजपेट घोड़े और तोपें होंगी तो यह ऐसे किसी भी शत्रु का मुकाबला 
करने के लिए अत्यंत उपयोगी होगा, जो भी यहां हमारे अभियान में विघ्न डालने की चेष्टा 
करेगा । 

रानी चेन्नम्मा के संदेशवाहकों ने किले के उत्तर-पूर्वी द्वार से मनोली की तरफ जाने 
का प्रयत्न किया किंतु उन्हें ब्रिटिश सैनिकों ने बीच में ही रोक लिया । कुछ मुठभेड़ हुई 
और किले के अंदर मीनारों पर पहरेदार सैनिकों ने कुछ पर गोलियां चलाई । इस गोलीबारी 
में अश्वतोपखाने के दो अंग्रेज जवान और दो घोड़े मारे गए । इससे अंग्रेज भड़क उठे । 
उन्होंने किले पर गोलाबारी शुरू कर दी । इसकी तुरंत प्रतिक्रिया हुई । पूरे दिन दोनों तरफ 
से रुक-रुककर गोलियां चलती रहीं । 

कित्तूर का वकील अब भी अधिक अनुकूल शतो के लिए चेपलिन से बातचीत कर रहा 
था । शत्रुतापूर्ण घटनाओं से क्रुद्ध चैपलिन ने वकील से कहा कि यदि कित्तूर विद्राहियों ने 
1 दिसंबर की अर्धरात्र से पूर्व समर्पण नहीं किया तो मैं अपनी सेना को आदेश दे दूंगा कि 
किले पर चारों तरफ से हमला कर दिया जाए और उसका विध्वंस कर दिया जाए । उसने 
ताजा स्थिति के बारे में न्यूहम को रिपोर्ट भेजी और उन उपायों की रूपरेखा बताई जो वह 

उस दशा में करेंगे जब ब्रिटिश अधिकारी नहीं छोड़े जाएंगे और कित्तूर के नेता हथियार नहीं 
डालेंगे । 

उसी सुबह चैपलिन ने रानी चेन्नम्मा से कहलवाया कि यदि दोनों अंग्रेज अधिकारियों 
को प्रात: 10 बजे तक नहीं छोड़ा गया तो कित्तूर की समस्त सेना कत्ल कर दी 
जाएगी । रानी चेन्नम्मा ने अपने अधिकारियों से विचार-विमर्श किया और निश्चय किया 
कि अस्थायी उपाय के रूप में ही सभी प्रकार की शत्रुता को बंद करके कुछ और समय 
प्राप्त किया जाए । अत: उन्होंने उपने वकील के जरिए खबर भिजवाई कि यदि अंग्रेज इस 
पर राजी हैं कि इन दोनों महानुभावों को सुरक्षित लौटा दिया जाए तो युद्ध नहीं होगा तो 
वह उन्हें छोड़ने के लिए राजी हो जाएंगी । चैपलिन ने कित्तूर के वकील को सम्मानपूर्वक 


आश्वासन दिया कि यदि दोनों अधिकारियों को सुरक्षित सौंप दिया गया और बातचीत जारी . 


रखी तो सभी प्रकार की वारदातें बंद कर दी जाएंगी । तदनुसार, 2 तारीख की रात के 
9 बजे स्टीवेन्सन और इलियट को सुरक्षित रूप से ब्रिटिश कैंप में पहुंचा दिया गया । 
कित्तूर के वकील अभी तक इस बात पर जोर दे रहे थे कि कित्तूर संस्थान को उद्घोषणा 
का वह उपबंध निराकृत करके जारी रखा जाए जिसमें घोषित किया गया था कि कित्तूर 
संस्थान समाप्त हो गया हे और परिणामस्वरूप उसे ब्रिटिश राज्यक्षेत्र भें मिला लिया गया 
है । स्टीवेन्सन और इलियट ने भी इन मांगो पर सहानुभूतिपूर्वक विचार करने की वकालत 
की .। चैपलिन ने न्यूहम को इन गतिविधियों की सूचना देते हुए 2 दिसंबर को लिखा 
था- 

मुझे यह बताते हुए खुशी हो रही है कि दो महानुभाव इस रात 9 बजे कैंप में लाए 
गए । मेरा विचार है कि समर्पण की इस विशेष घटना से मेरे अनुबंध के शेष अंश का पालन 
करने का कित्तूर के बागियों का वास्तविक आशय प्रकट होता है; किंतु फिर भी वकील 
इस समय इस बात पर जोर दे रहे हैं कि संस्थान को चालू रखा जाए और क्षमादान का एक 
अधिनियम पारित किया जाए । साथ ही उन्होंने इस बात पर जोर दिया कि कटक सेना जो 
उनके नेताओं के नियंत्रण में प्रतीत नहीं होती, प्रतिरोध के लिए कटिबद्ध है जब तक कि 
उद्घोषणा में प्रस्थापित शर्तों से भी अधिक अनुकूल शर्तें संबद्ध न हों । मैंने उन्हें अंतिम 

दल जो हमारे एक प्रहरी दल की तरफ आ रहा था, वह हमारी छह पौंड के गोले वाली 
एक तोप के छरे से डरकर वापस भाग गया । तब से लेकर सब गोलाबारी बंद प्रतीत होती 
है । यह समझोता किया है कि दोनों तरफ से शत्रुतापूर्ण कार्रवाइयां बंद रहेंगी और ऊपर 
विनिर्दिष्ट कल के समय तक हर एक अपनी - अपनी सीमाओं के अंदर रहेगा । खेदपूर्वक 
कहना पड़ता है कि मुझे विश्वास नहीं है कि यह समझोता शत्रु की ओर से पूरा होगा क्योंकि 
उनके लोग प्रकटतया कतई अनुशासन में नहीं हैं । 
इसमें संदेह का कोई कारण नहीं कि अपनी उद्घोषणा का प्रचार करने का हर प्रयत्न 
करने के बावजूद हम इसमें आंशिक रूप से ही सफल हुए हैं, क्योंकि बाहर के गांवों का 
किले से संपर्क कटा हुआ है और कोई भी कागज सरदार गुरुसिद्प्पा के देखे बिना अंदर 
नहीं जाने दिया जाता । उसने वास्तव में जितनी प्रतियां उसके कब्जे भें आ गई वे सभी दबा 
ली हैं, क्योंकि वही एकमात्र ऐसा व्यक्ति है जिसे आम माफी से अलग रखा गया है । 
मैंने इसे उन सभी लोगों को पढ़कर सुना दिया था जो आज सुबह सर्वश्री स्टीवेन्सन 
और इलियट को केप में छोड़ने के लिए उनके साथ आए थे और चूंकि उनमें काफी लोग 
थे, अतः उसकी विषय-सामग्री अब उन सबको स्पष्ट हो गई होगी जो हितबद्ध हैं । 
उल्लिखित महानुभावों को किले में से छोड़ने से पहले उन्हें संस्थान की ओर से मध्यस्था 
करने की शपथ दिलाई गई । तदनुसार उन्होंने वह सब कुछ कह दिया है जो कुछ वे 
गुरुसिददप्पा द्वारा अपने प्रति अच्छे व्यवहार के बारे में एवं उसके अपने द्वारा विध्वंस न करने 
के बारे में न्यायपूर्वक कह सकते थे, जैसा कि वह कर सकता था, क्योंकि प्रमुख अधिकार 
इसी के पास था । द 
विध्वंसक गाड़ी सहित कर्नल डैकन आज सुबह कैप के चार मील के भीतर पहुंच गया 
है । एक, दलदल को पार करने की कठिनाई के कारण तोपो की प्रगति में आशातीत विलंब 
हुआ है । 
इस बीच कर्नल डैकन की कमान में विध्वंसक गाड़ी 2 दिसंबर को सवेरे ही पहुंच 
गई-। चूंकि अब दोनों अधिकारी सुरक्षित वापस लौट चुके थे, इसलिए चैपलिन अपने इस 
वचन से मुकर गया कि हमले बंद कर दिए जाएंगे । चेपलिन बहुत चालाक और निर्लज्ज 
व्यक्ति था । अब उसने कड़ा और उद्धत रुख अपनाया और आग्रह किया कि उद्घोषणा 
के एक-एक शब्द का आदर किया जाए, कित्तूर की सेना अध्यर्पण करे और कित्तूर के 
शासकों को वे सब शर्ते मान लेनी होंगी जो उद्घोषणा में वर्णित हैं । साथ ही उसने धमकी 
दी कि यदि सेना ने 3 दिसंबर की सुबह 10 बजे तक अध्यर्पण नहीं किया तो विध्वेसक गाड़ी 
किले को तोड़ने के लिए गोलाबारी आरंभ कर देगी । 2 दिसंबर को सारा दिन यहो - वहां 
गोलाबारी होती रही । 3 दिसंबर की सुबह रानी चेन्नम्मा और वीरव्वा ने चेपलिन को एक 

संयुक्त पत्र लिखा और यह बताया कि उसने अपने वचन का पालन न करके विश्वासघात 
किया है और-उसे उसके इस वचन की याद दिलाई कि संस्थान चालू रखा जाएगा । पत्र 
(अनुवाद) में लिखा है - 

“आपका कल की तारीख का पत्र मिल गया है और नरसिंह राव मजुमदार की मार्फत 
दी गई सूचना को हमने समझ लिया है । किंतु हमें किसी में भी संस्थान के हित के लक्षण 
दिखाई नहीं पड़ते । आपने अपने पत्र में इच्छा व्यक्त की है कि सब लोगों को सरकार के 
प्रति निष्ठाभाव से तुरंत किले में से आ जाना चहिए और यदि उन्होंने ऐसा नहीं किया तो 
उनके प्राण नहीं बचेंगे । [ 

“श थैकरे की कठोर कारवाई के कारण हमारी यह स्थिति हुई है । हमारी अतीव 
इच्छा थी कि आपके माध्यम से प्रत्येक चीज पुराने आधार पर हमारे पास बनी रहे, किंतु 
आप ने हमारे प्रति भिन्न दृष्टिकोण अपनाकर वह सब लिखा है जिसका हमने उल्लेख 
किया है । आपने लिखा था कि यदि दोनों महानुभावों को छोड़ दिया जाएगा तो युद्ध नहीं 
होगा । इस वचन के आधार पर हमने महानुभावों को छोड़ दिया । फिर भी आपका रिसाला 
बढ़ता गया और तोपखाना हम पर गोलाबारी करने के लिए तैयार था । तब रक्षक दल 
के रूप में हमारा रिसाला बाहर गया और कैनन की चार गोलियां उन पर चलाई गई । 
तब हमने दो तोपें चलाई । हमने तब तक कोई आक्रमण नहीं किया जब तक कि पहले 
आपके द्वारा हम पर हमला नहीं किया गया । 

“आप किले को खाली कराना चाहते हैं । इसके लिए हमारा उत्तर है कि हम आपको 
अपना वरिष्ठ मानते हें और हम यह विशवास नहीं कर सकते कि हमारी यह अवस्था हो 
जानी चाहिए थी । आपने लिखा है कि यदि हमने समर्पण नहीं किया और आज 10 बजे 
तक अपने आपको सरकार की निष्ठावान प्रजा घोषित नहीं किया तो आप हम पर हमला 
करना प्रारंभ कर देंगे । आपने हमसे पहले कहा था कि युद्ध नहीं होगा और हम संतुष्ट 
थे कि श्री थैकरे की कार्यवाहियों के बारे में अन्वेषण किया जाएगा और संस्थान हमारे 
पास स्थायी तौर पर बना रहेगा । आपके अंतिम पत्र में हमें ऐसे किसी परिणाम का प्रदर्शन 
महसूस नहीं होता । आज आप चाहते हैं कि हम ब्रिटिश सरकार के प्रति अपनी निष्ठा 
घोषित करें । हम जनरल वैलेजली के साथ गए और अपने आयुधों से हमने उसकी 
सहायता को । हमने बेलगांव के गवर्नर मेजर जनरल सर मुनरो के मित्र के रूप में व्यवहार 
किया था और उन्होंने हमारी सहायता से संतुष्ट होकर हमें पीढ़ी - दर- पीढ़ी अपने संस्थान 
को चालू रखने के लिए सनद दी थी । वह सनद आप की कृपा से आज तक लागू है । 
अब आपके इस पत्र के उत्तर में हम क्या लिख सकते हैं कि आप अन्वेषण करने के 
बजाए हम पर हमला करेंगे । आप श्रेष्ठ हे । आप हमारी और हमारे । ,000 आश्रितों 

की सहायता करके ख्याति प्राप्त करें । ऐसा करने से आपका बड़ा आदर होगा । रमन 
उल्लेख किया था कि हम युद्ध के बिलकुल खिलाफ हें । आप इस भावना को समश्रे दिना 
शत्रुतापूर्ण मनोवृति प्रकट करते हैं । हमें जो समय दिया गया है उसके बीतने व दाट 
हमारे पास क्या इलाज हे? 
“आशा है, संस्थान के प्रति आपकी कृपादृष्टि यथावत बनी रहेगी ।' 

चैपलिन ने इस पत्र की कोई परवाह नहीं की । वह अपनी धारणा वना चुका था और 
अपने निश्चय पर अडिग था । उसने 3 दिसंबर को 1 बजे तक प्रतीक्षा की और कर्नल डैकन 
को आदेश दिया कि जब तक कित्तूर के सैनिक अध्यर्पण न करें, कित्तूर पर कब्जा न हो 
जाए अभियान चालू रखे । उसी दिन उसने कित्तूर की उस जनता को जिसको विद्रोहियो 
के प्रति कुछ भी सहानुभूति थी, झुकाने के लिए मार्शल लॉ लागू करते हुए उद्घोषणा भी 
जारी कर दी । 

जिस समय उपयुक्त पत्र लिखा जा रहा था, उसे किले से उत्तर मिला कि प्रस्यापित 
शर्तें स्वीकार्य नहीं हैं । उसने पत्र के साथ उस सूचना का अनुवाद भी भेज दिया । पत्र में 
अनुदेश दिए गए थे । 

सरकार ने सशक्त किया हे कि यदि परिस्थितियों की मांग हो तो दक्षिणी मराठा प्रदेश 
में कहीं भी मार्शल लॉ घोषित कर दिया जाए, अतः में समझता हं कि वह समय आ गया 
है और में तुरंत इस आशय की उद्घोषणा जारी करूंगा । इस दस्तावेज के द्वारा आपको 
प्राधिकार होगा कि आप कोर्ट मार्शल के सामने उन सब व्यक्तियों पर मुकदमा चला सकते 
हैं जो ब्रिटिश सरकार के प्रति निष्ठावान न हों और जो ब्रिटिश सरकार का खुलेआम विरोध 
करके अथवा राज्य से विद्रोह के खुलेआम कार्य में, अथवा उक्त राज्य क्षेत्रों में से किसी 
भी भाग के भीतर अंग्रेजों के शत्रुओं को खुलेआम सहायता देने या दुष्प्रेरित करने के कार्य 
में हथियार उठाएं । 

मैत्रीपूर्ण समझौते के सभी प्रयत्न विफल हो जाने पर रानी चेन्नम्मा ने निश्चय किया 
कि युद्ध की तैयारी की जाए और जब तक संभव हो यह देखते रहें कि कोल्हापुर की सेना 
हमारी सहायता के लिए आएगी या नहीं । अत: उन्होंने अपने सरदारों को बुलवाया और उन्हे 
हिदायतें दीं । निष्ठावान सरदारों और सैन्यदलों ने पवित्र शपथ लेकर रानी चेननम्मा को 
आश्वासन दिया कि हम अपनी प्रिय रानी और कित्तूर की स्वतंत्रता के लिए अंतिम सांस तक 
लड़ाई लड़ेंगे वे मोर्चे पर डट गए और यह निश्चय अटल था । 

इसी बीच ब्रिटिश सेना का एक दल कैभ्मन-मरडी की पश्चिमी दिशा की तरफ बड़ 
चुका था जहां रानी चेन्नम्मा के सैनिकों का कडा पहरा था । ब्रिटिश सेना की संख्या 25,000 
से भी अधिक थी । वह कुछ रेजीमेंटों को राणागट्टी तालाब की तरफ से उत्तर भें एक अन्य 

रेजिमेंट को दक्षिण में तुंबीकेरी की तरफ भेजकर कैम्मनमरडी के चारों तरफ फैल गई । 
कित्तूर के गढ़ केम्मनमरडी को ब्रिटिश सेना द्वारा चारों तरफ से घेर लिया गया और उन्होंने 
तीनों तरफ से हमला बोल दिया । जब कि ब्रिटिश सेना का नेतृत्व कर्नल वाकर, ले. कर्नल 
मेकलायड, ले. कर्नल मुनरो और ले. ट्रिनसन की सहायता से कर्नल डैकन ने किया । कित्तूर 
सेना का संचालन आवरदी वीरप्पा, गोलंदाज हिम्मत सिंह, नरसिंह राव, गुरुपुत्रप्पा, अपन्ना 
देसगांव, संगोली रायणा, बीचागट्टी चनसप्पा और गजबीर सहायको के साथ सरदार 
गुरुसिद्दप्पा ने किया । ये लोग कित्तूर के विख्यात योद्धा थे । 

3 दिसंबर को पूरा दिन गोलाबारी चलती रही । अंग्रेजों की विशाल सशस्त्र सेना ने केवल 
इस बहाने से कैम्मनमरडी पर क़मबद्ध हमले किए कि इस देश के उन बच्चों को काबू में 
करने के महान लक्ष्य के लिए युद्ध किया जा रहा है जिन्हें उनकी सरकार ने विद्रोही घोषित 
कर दिया है । किंतु उनकी विशाल सेना का कित्तूर के बहादुर सैनिकों से कोई मुकाबला 
नहीं था। यद्यपि वे संख्या में कम थे और उनके पास वैसे शस्त्र भी नहीं थे, फिर भी कित्तूर 
के लड़ाकुओं के पास अजेय कवच था - वे अपनी मातृभूमि और स्वतंत्रता के प्रेम से 
ओतप्रोत थे । हमेशा की भांति वे बहादुरी से लड़े । वे साहस, दृढता और उत्साह के साथ 
लड़े । शत्रु का शिकार होने से पूर्व प्रत्येक ने अनेक को मौत के घाट उतार दिया । रानी 
चेन्नम्मा के शब्द उनके कानों में अभी तक गूंज रहे थे । वे निर्मम होकर ब्रिटिश सैनिकों 
पर टूट पड़े और कत्लेआम मचा दिया । एक-एक के साथ डटकर मुकाबला हुआ और 
ब्रिटिश सैनिकों तथा कित्तूर के सैनिकों, दोनों की अनेक लाशें कैम्मनमरडी के चारों तरफ 
युद्धभूमि में बिछ गई । 3 दिसंबर की रात तक कैंम्मनमरडी दुर्ग का बुर्ज ढांचा मात्र रह 
गया । कुछ जीवित बचे सैनिक कित्तूर किले की तरफ पूर्वी दिशा में गाडमरडी से पूर्व की 
तरफ वापस लोट गए । 4 तारीख की सुबह ब्रिटिश सैनिकों ने गाडमरडी पर हमला बोल दिया 


' जहा कित्तूर योद्धाओ ने उनका डटकर मुकाबला किया । सरदार गुरुसिददप्पा, गाडमरडी की 


प्राचीरों से सेना का संचालन कर रहे थे । रानी चेन्नम्मा किले के अंदर अपनी सेना को थामे 
हुए थीं ओर किले के अंदर से शु का मुकाबला करने की तैयारी कर रही थीं । 4 दिसंबर 


'को सारी सुबह कित्तूर के सैनिक गाडमरडी को बचाने का प्रयत्न करते रहे किंतु शीघ्र ही 


परास्त हो गए । कित्तूर के अधिकांश सैनिक शहीद हो गए । जो कुछ बचे वे अपनी अंतिम 


` आशा के साथ किले में वापस लोट गए । 


वव क बाद कर्नल डैकन ने अपने आदमियों को किले की तरफ बढ़ने 
त ब चालू करने का आदेश दिया । गाड़ी किले के मुख्य द्वार पर ले जाई 
र र लच सर गोलाबारी होती रही और दोनों तरफ से बराबर सैन्यदल में 

मिलावट कर दी गई और उसे निष्प्रभाव कर दिया गया । अंत 

आ चुका था । बाहरी सहायता की रानी चेन्नम्मा की आशा छिन्न-भिन्न हो गई थी । 
कोल्हापुर के छत्रपति टालमटोल कर रहे थे और उनके विनिश्चय करने से पर्व ही ब्रिटिश 
सेना ने कित्तूर को परास्त कर दिया था । अब रानी चेन्नम्मा को आशा की कोई किरण 
दिखाई नहीं पड़ती थी । वह युद्धस्थल में प्राण देकर खुश होतीं, किंतु उन्हें मृत्यु भी धोखा 
दे गई । कित्तूर की दहाइती तोपें उनके अपने ही लोगों के विश्‍वासघात से ठंडी पड गई। 
किंतु देशद्रोहियों को भी मौत के घाट उतार दिया गया । रानी चेन्नम्मा के क्रुद्ध निष्ठावान 
सरदारों ने इन देशद्रोहियों, कन्नूर वीरसंगप्पा और हुराकडली मल्लप्पा को दूढ़ निकाला और 
उन्हें हाथियों के पैरों के नीचे कुचलवा दिया । 

कित्तूर के सैनिक पूर्ण शक्ति से लड़ते रहे । 4 दिसंबर को काफी रात गए किला टूटा 
और अंग्रेज अंदर घुस आए । किले के अंदर कुछ सैनिकों ने मुकाबला करने की कोशिश 
की कितु वे शीघ्र ही परास्त कर दिए गए । कुछ हिरासत में ले लिए गए जब कि कुछ भाग 
निकले । अधिकांश सैनिकों ने अपनी मातृभूमि की स्वतंत्रता के लिए लड़ते - लड़ते अपने प्राण 
दे दिए । ब्रिटिश सेना ने 5 दिसंबर को बहुत सवेरे ही किले पर कब्जा कर लिया । हजारों 
कत्ल कर दिए गए । अंग्रेजों के पक्ष के भी काफी सैनिक मरे । कार्यवाहक कलक्टर श्री 
मुनरो बुरी तरह घायल हो गए और उन्हें धारवाइ ले जाया गया जहां ॥ दिसंबर को उनका 
देहात हो गया । 

जब कित्तूर को बचाने के उनके सारे प्रयत्न विफल हो गए और सेना परास्त हो गई 
तो किले से कुछ सरदार भाग निकले । इनमें आवरदी वीरप्पा, किकेरी वेंकन्ना और कुम्मा 
इमाम उल्लेखनीय थे । वे भागकर शमशेरगढ़ की तरफ पश्चिमी दिशा के जंगलों में घुस 
गए । लड़ते - लड़ते जो जीवित बचे थे उनसे मार-मारकर समर्पण कराया गया । इनमें सरदार 
गुरुसिद्दप्पा और संगोली रायण्ण भी थे । तस्करी के ब्रिटिश धन ने अपना काम किया। 

रानी चेन्नम्मा अपने बहादुर सरदारों के बहुत अधिक अनुनय -विनय करने पर मान 
गई और उन्होंने अपनी पुत्रवधू वीरप्पा तथा जानकी देवी को लेकर किले के उत्तरी - पूर्वी 
द्वार से संगोली की तरफ बच निकलने का यत्न किया । कितु ब्रिटिश सैनिकों ने उन्हें 
गिरफ्तार करके बंदी बना लिया । चैपलिन इस विषय पर स्वभावतया बहुत खुश था । उसने 
उसी दिन न्यूहम को एक पत्र लिखा जिसमें घटना का विस्तृत वृत्तांत दिया - 

कित्तूर के अध्यर्पण की सूचना संबंधी मेरी कल शाम की डाक माननीय परिषद गवर्नर 
की जानकारी के लिए मेरा निवेदन है कि गैरिसन ने कल रात किले पर कब्जे का इसके 
बावजूद प्रतिरोध किया कि कर्नल ने उन्हें समर्पण के लिए हर प्रकार के व्यक्तिगत प्रयत्न 
किए थे कितु रात्रि में बागियों के सरदारों ने इस शर्त पर आत्मसमर्पण कर दिया कि उनके 
प्राणों की रक्षा की जाए और शेष सेना जो पहले बचकर नहीं भागी थी, जोरदार टक्कर 

से बिलकुल हताश होकर आज सुबह अपने हथियार डालने के लिए राजी हो गई है । 
परिणामस्वरूप ऊपरी और निचले किलो पर ब्रिटिश सेना ने आज सुबह लगभग 8 बजे कब्जा 
कर लिया है । जिन सरदारों ने आत्मसमर्पण किया है उनके नाम पार्श्व में दिए गए हें । 

ऐसा अनुमान है कि कुछ लोग बच निकले हैं, जिनका सरदार आवरदी वीरप्पा है जो 
पूरे युद्ध के दौरान सेना का सरदार रहा था । उसे इस बात का डर था कि पहले अत्याचार 
भरे कार्यों का जवाब देना पड़ेगा । वह हमेशा सरकार का प्रमुख विरोधी रहा है । अनुमान 
है कि वह मुंशियों के दल के नेता किंकेरी वेंकून और गोविन्दैया, नारायण तथा यशवन्त 
नामक तीन गुमाइताओं के साथ शमशेरगढ़ की तरफ चला गया है । 

कहा जाता है कि देस परदेस गुट का एक नेता देवगांव का कुम्मा इमाम भी इसी दिशा 
में भागा है । मैंने इनमें से हरेक को पकड़ने के लिए इनाम की घोषणा कर दी है । 

अनुमान है कि यदि अधिक दबाव डाला गया तो भगोड़ा घाटों को पार करके गोवा 
राज्यक्षेत्र भें बच निकलने का प्रयत्न करेगा । मैं नहीं समझता कि वे शमशेरगढ़ की रक्षा 
करने का प्रयत्न करेंगे जिस पर कब्जा करने के लिए मैंने कर्नल डैकन से एक सैनिक टुकड़ी 
भेजने का अनुरोध किया है । 

मेरे सुझाव पर कर्नल डेकन ने स्वगीय देसाई के परिवार की महिलाओं की रक्षा के लिए 
व्यावहारिक इंतजाम कर दिए हैं । मेरा इरादा है कि इन महिलाओं के लिए उपयुक्त 
भरणपोषण भत्ते की सिफारिश की जाए । 

अपने कब्जे में लिया गया खजाना और संपत्ति मेरे अनुमान में बहुत अधिक है । 
उसकी सूची तैयार करने के लिए उस अधिकारी ने एक समिति नियुक्त कर वी है । मुझे 
सूचना मिली है कि श्री थैकरे ने जिस पर सील लगाई थी उसमें से विद्रोहियों ने बहुत थोड़ा 
हिस्सा निकाला है । 

श्री स्टीवेन्सन को अनुदेश दिए गए हैं कि स्वर्गीय श्री थैकरे ने कित्तूर राज्यक्षेत्र के 
अधिभोग और प्रबंध के लिए जो आदेश दिए थे उन्हें कार्यान्वित किया जाए । 

मैं चाहता हूं कि फिलहाल कित्तूर के सर्वप्रमुरव बागियों को बेलगांव में नजरबंद रखा 
जाए । जब तक कि मुझे मार्गदर्शन हेतु सरकार से वे शर्तें प्राप्त न हो जाएं जिन पर उन्होंने 
आत्मसमर्पण किया था, तब तक उनके प्राणों की रक्षा की जाए किंत उन्हें अन्य ऐसा दंड 
भोगना ही पड़ेगा जो माननीय परिषद गवर्नर विद्रोह के खुलेआम अपराध के लिए समुचित 
समझें, जिसमें उन्होंने इसके बावजूद अपराधोन्मत होकर भाग लिया कि हमने उनके सामने 
असाधारण रूप से सदय और उदार शर्तों का प्रस्ताव रखा था बशर्ते कि वे आगे प्रतिरोध 
छोड़कर फिर से राजनिष्ठा अपना ले । 


सहर्ष निवेदन है कि में अष्टम मद्रास के कर्नल वाकर का बहुत ऋणी हूं क्योकि उन्होंने 

कर्नल डैकन के पहुंचने से पहले मुझे बड़ी तत्परता से सहयोग दिया था और मै कर्नल डेकन 
का भी उतना ही आभारी हूं क्योंकि उन्होंने उस समय मेरी दिल से सहायता की थी जब 
कि बातचीत चल रही थी । जिस योग्यता और विवेकपूर्ण व्यवस्था से प्रतिष्ठित अधिकारी 
कर्नल डैकन ने थोड़े ही समय में कित्तूर के सुदृढ़ किले को उड़ा दिया उसकी जितनी प्रशंसा 
की जाए वह कम है, क्योंकि किले की अपनी भावना और ओज के कारण असाधारण रूप 
से दृढ़ गैरिसन द्वारा की गई थी । मुझे विशवास है कि माननीय सपरिषद गवर्नर द्वारा इसकी 
भरपूर प्रशंसा की जाएगी । ` 

चतुर्थ मद्रास केवलरी के कर्नल मैकलायड के नेतृत्व में सैन्यदल ने जिस पराक्रम से शत्रु 
की खाई में बनी कैम्मनमरडी चौकी पर हमला किया उसकी सरकार को जानकारी निःसंदेह 
उचित अधिकारी द्वारा दी जाएगी । मैंने इस हमले को पास की ऊंचाई से देखकर अपनी 
संतुष्टि कर ली थी । 

अपने दल के कैप्टन स्पिलर और जमसन के उत्साह और कर्मठता की प्रशंसा किए 
बिना में इस पत्र को समाप्त नहीं कर सकता । 

इस प्रकार हमारे देश में एक स्वर्ण अध्याय का अंत हुआ । कित्तूर किले के विशाल 
खुले मैदान बहादुर स्वतंत्रता सैनानियों की लाशों से पट गए थे । इन लाशों के ढेर पर 
5 दिसंबर, 1824 की सुबह आकाश पर आच्छादित तोपों की बारूद के धुएं रूपी बादलों 
के ऊपर यूनियन जैक उड़ाया गया और ध्वस्त कित्तूर किले के परकोटे से फहराता देखा 
गया । निःसंदेह इस छोटी -सी रियासत की अल्प सेना को ब्रिटिश सेना ने अधिक संख्या 
के बल पर ही परास्त और ध्वस्त किया था । किंतु इस महान युद्ध में रानी चेन्नम्मा द्वारा 
दर्शित नेतृत्व, देशभक्ति, साहस, पराक्रम और कृतज्ञता की प्रेरणादायक विशेषताएं देश के 
इस भाग में आगे आने वाली पीढ़ियों के प्रेरणा का स्रोत रही हैं | रानी चेन्नम्मा ने जो 
स्वातंत्र्य प्रेम की ज्योति जलाई थी वह इस पराजय से बुझी नहीं, वह केवल थोड़े समय 
के लिए मंद पड़ गई थी । 

कित्तूर सेना की पराजय के तुरंत बाद ही चैपलिन ने कुछ बचे हुए लोगों को हिरासत में | 
ले लिया । इसमें सरदार गुरुसिद्वपपा और संगोली रायण्ण के नाम उल्लेखनीय थे । इसके बाद | 
आयुक्त ने स्टीवेन्सन और कुछ अन्य की सहायता से राजमहल छान मारा और सारी संपत्ति | 
हडप ली । कहा जाता है कि अंग्रेज 16 लाख रुपये की खजाने की सारी नगदी और लगभग 
4 लाख मूल्य के आभूषण ले गए । उन्होंने कित्तूर सेना के 3,000 घोड़ों, 2,000 ऊटों 
और लगभग 100 हाथियों को और गोलाबारूद, 38 बंदूकों, 56 तोपों के समस्त भंडार को | 
तथा अन्य विविध प्रकार के सारे शस्त्रो को जैसे तलवारों, धनुष बाणों, भालों आदि को अपने | 
कब्जे में ले लिया । उस समय कित्तूर देसगत में 286 गांव और 72 कस्बे (हैमलेट) थे । 
और उसकी वार्षिक आय चार लाख रुपये के आसपास थी । 
रानी चेन्नम्मा और शिवलिंग रुद्रसर्जा की विधवा वीरव्या तथा उनके स्वर्गीय पुत्र 
शिवबासवराज की विधवा जानकी को तत्पश्चात लगभग एक सप्ताह तक कित्तूर राजमहल 
में नजरबंद रखा गया ।:उनसे कित्तूर देसगत अंग्रेजों को देने के बारे में दस्तावेज पर 
जबरदस्ती हस्ताक्षर करवाए गए । इसके बाद वे भारी रक्षकदल के साथ बेलहोंगल के अभेद्य 
दुर्ग में ले जाए गए और वहां राजनीतिक कैदी के रूप में रखे गए । कित्तूर राजपरिवार की 
तत के लिए प्रतिवर्ष लगभग 40,000 रु० की कुल रकम की पेंशन नियत कर 
| 
न हक समय तक कित्तूर क्षेत्र में अस्थिर स्तब्धता रही । फिर भी कित्तूर के बहुत 
| लोग कित्तूर देसगत को पुनः पाने का स्वप्न देखते थे । मनोहर दुर्ग और किले तथा 
लाजा की जीनार कित्तूर के अतीत के गौरव की साक्षात प्रतीक थी । इनसे लोगों के 
मन में ये आशाएं जीवित रहीं । चैपलिन ने सोचा था कि ये भवन उसके लोगों के मन 

में रानी चेन्नम्मा की याद जिंदा रखते हे, इन्हें मिट्टी भें मिला दिया जाए जिससे कि ये 
अपने अतीत की गरिमा के अनवरत स्मारको के रूप में ओर आगे काम न आएं । अतः 
राजमहल के मुख्य भाग को गिराने का आदेश दे दिया गया | भव्य द्वार मंडप के बहुत त 
बड़े-बड़े टीके के स्तंभ बहुत कम कीमत में नीलामी द्वारा बेच दिए गए । अन्य मूल्यवान 
लकड़ी की आलंकारिक खिड़की की चौखटें और किवाड़ भी या तो बेच दिए गए या ले 
जाने दिए गए । राजमहल की संपत्ति को लूटने की वास्तव मे छट थी । 

बेलहोंगल जेल में अवसन्न रानी चेन्नम्मा और वीरव्वा ने अपने निष्ठावान सरदारों द्वारा 
कित्तूर में एक दूसरे विद्रोह का और देसगत के पुनःस्थापन का सपना देखा था। संगोली 
रायण्णा जैसे कुछ कित्तूर के विद्रोही कुछ अवसरों पर उनसे गुप्त रूप से मिले थे और उन्होंने 
` उन्हें कित्तूर की खबरों से अवगत कराया था । रानी चेन्नम्मा ने उन्हें एक दसरी क्रांति के 
लिए प्रोत्साहित किया था, किंतु यह नहीं हुआ क्योकि कित्तूर के युद्ध में शोचनीय पराजय 
और हजारों लोगों की निर्मम हत्या के कारण लोगों का मनोबल टूट चुका था । 

रानी चेन्नम्मा ने अपना अधिकांश समय पूजापाठ और चिंतन मनन में बिताया। उनका 
अविच्छन्न स्वप्न कित्तूर की स्वाधीनता थी जिसके लिए वह दिन रात सूखती रहीं । वह आशा 
पर आशा लगाए रही किंतु ऐसा कुछ नहीं हुआ । बेलहोंगल किले की अंधेरी और गंदी कोठरी 
में दुखी और चिंतामग्न रानी उस दिन के सपने में खोई बैठी रहती थी जब वह एक बार 
फिर अंग्रेजों के खिलाफ लड़ेंगी और जब कित्तूर के उसके प्रिय लोग स्वतंत्र होंगे तथा 
उसका राज्य स्वाधीन होगा । इस प्रकार रानी चेन्नम्मा के दिन बीतते गए । बेलहोंगल किले 
में लगभग पांच वर्ष नजरबंद रहने के बाद 2 फरवरी, 1829 को उनका स्वर्गवास हो 
गया । 

रानी चेन्नम्मा को पूरे सम्मान के साथ बेलहोंगल में दफनाया गया । कुछ महीने बाद 
20 जुलाई, 1839 को उनकी पुत्रवधू जानकी बाई का भी जेल में देहांत हो गया । इस 
प्रकार उस महान रानी चेन्नम्मा के जीवन का अंत हुआ जिन्होंने दासता के अंधकार युग 
में क्रांति की उज्ज्वल चिनगारी जलाकर भारत में ब्रिटिश राज के विरुद्ध भीषण विद्रोह की 
आग भड़काई थी । 

यद्यपि रानी चेन्नम्मा परास्त हो गई थीं, कित्तूर सेना परास्त हो गई थी और कित्तूर देसगत 
` ब्रिटिश सरकार के अधीन हो गया था, फिर भी कित्तूर के लोगों का कित्तूर शासकों के लिए 
वही प्रेम एव गौरव तथा कित्तूर की भूमि के लिए वही प्रेम बना रहा । उनमें विद्रोह की 
आग सुलगती रही और वे धृष्ट अंग्रेजों के विरुद्ध आवाज उठाने के अवसर की प्रतीक्षा 
करते रहे । 
अनेक बार जहा - तहं चिनगारियां फूटी । इनमें से सबसे अधिक महत्वपूर्ण विद्रोह था 
1829-30 में संगोली रायण्णा के नेतृत्व में हुआ विद्रोह । रायण्णा रानी चेन्नम्मा का परम 
निष्ठावान एवं पक्का अनुयायी था । उसने रानी चेन्नम्मा को वचन दिया था कि मैं आपके 
मरने के बाद भी लड़ाई जारी रखूंगा । वे उसके लिए हमेशा एक आदर्श रहीं । संगोली रायण्णा 
संगोली गांव का चौकीदार था । यह गांव कित्तूर से लगभग 13 मील उत्तर में था । वह 
कित्तूर देसाई का अनुचर था । उसे 1824 के विद्रोह में भाग लेने के लिए क्षमा कर दिया 
गया था । उसने शिवलिंग रुद्रसर्जा के दत्तक पुत्र और कित्तूर देसगत के विधिपूर्ण वारिस 
शिवलिंगप्पा को देसगत वापस दिलाने के कृतसंकल्प लक्ष्य से रानी चेन्नम्मा के निष्ठावान _ 
अनुयायियों का वर्ग एकत्र किया । उसने लगभग दो वर्ष अंग्रेजों के खिलाफ भीषण विद्रोह 
की आवाज उठाई । उन दो वर्षों के दौरान संगोली रायण्णा ने छापामार हमले करके अनेक 
जगहों से ब्रिटिश अड्डों पर हमले किए । उसने इन हमलों का संचालन बालागुंड और हांडी 
बडगानाथ पहाड़ियों में स्थित अपने अड्डे से किया । सन 1830 में, वह लगातार चार महीने 
तक कित्र क्षेत्र में स्थित खाजानो और कार्यालयों पर हमला और लूटमार करता रहा । 
सर्वाधिक सफल हमले नन्दगढ़, बिदि, सम्पागांव और खानपुर पर हुए । अंग्रेज इससे 
आतंकित हो गए और बेहद घबरा गए । 

स्वभावतया कित्तूर देसगत के लोगों को रायण्णा और उसकी विद्रोही गतिविधियों से 
सहानुभूति थी । ब्रिटिश अधिकारी और सैनिक उसे पकड़ने में असफल रहे । उन्होंने उसे 
पकड़कर उनके हवाले करने के लिए इनाम की घोषणा की किंतु इससे भी कोई सफलता 
नहीं मिली । तब उन्होंने कुछ असंतुष्ट राजद्रोहियों को पकड़ा और रायण्णा को फंसाने का 
षड्यंत्र रचा । खोडनपुर का लिंगनगोड नामक एक व्यक्ति कित्तूर राजपरिवार का दूर का 
रिश्तेदार था । वह अपने पुत्र को कित्तूर देसगत के लिए गोद देना चाहता था किंतु उसे 
निराश होना पड़ा था । रानी चेन्नम्मा और कित्तूर शासकों के प्रति उसके मन में एक शिकायत 
पल रही थी । तब से वह निरंतर ब्रिटिश अधिकारियों से संपर्क बनाए हुए था और उनको 
विरोध की कहानियां सुनाता था। अंग्रेजों ने लिंगनगोड को पकड़ा और उसे रायण्णा को 
गिरफ्तार करने के षड्यंत्र की रचना के लिए उकसाया । दुबले-पतले ओर दुष्ट स्वभाव के 
लिंगनगोड ने योजना बनाई । उसने एक अन्य व्यक्ति नागिनल वेंकणागौड की सहायता 
ली । वह बड़ा तगड़ा ओर हृष्ट -पुष्ट था । एक बार फिर, हमारे अपने लोगों के विश्वासघात 
का लाभ उठाकर अंग्रेजों ने अपना साम्राज्य सुदृढ़ कर लिया । साथ ही, उन्होंने राजद्रोहियों 
की भूमिका भी अदा की । उन्होंने अंग्रेजों के विरुद्ध रायण्णा का साथ देने का बहाना किया 
और कुछ महीनों तक उसका साथ दिया । एक दिन जब रायण्णा स्नान कर रहा था तो 
उन्होंने उसे गिरफ्तार करने की इच्छा से सशस्त्र पुलिस के दल की व्यवस्था की । रायण्णा 
यह देखकर एकदम आश्‍चर्यचकित रह गया । ब्रिटिश पुलिस ने उसे घेर लिया तथा गिरफ्तार 
कर लिया । उसे सिद्धदोष ठहराया गया तथा मृत्युदंड दिया गया । अंग्रेज जनता को आतंकित 
करना चाहते थे इसलिए उन्होंने उसे नन्दगढ़ में सार्वजनिक स्थान पर फांसी लगाने का 
निश्चय किया । नन्दगढ़ उसके प्रिय अड्डों में से एक था । कुछ दिन पहले ही उसने इसी 
स्थान पर एक खजाना लूटा था । उसे 28 दिसंबर, 1830 को फांसी दे दी गई । तेज गति 
से बढ़ते हुए मृत्यु के फदे को देखकर भी वह मुस्कुराता रहा । जब ब्रिटिश अधिकारी ने 
उससे पूछा कि तुम्हारी अंतिम इच्छा क्या है तो संगोली रायण्णा ने उत्तर दिया, “मेरी अंतिम 
इच्छा है कि मैं अंग्रेजों के विरुद्ध लड़ने के लिए पुनः इसी धरती पर जन्म लू और पवित्र 
धारिती से उन्हें भगाऊं । उसके लिए कुर्सी पर चढ़कर गर्दन में फंदा डालने के लिए कुसी 
लाई गई । उसने कुसी को ठोकर लगाई और फांसी का फंदा अपने हाथ में ले लिया तथा 
अपनी गर्दन में डाल लिया और फिर जल्लादों से फदे को खींचने के लिए कहा । इस दुर्दम 
साहस ने इस महान स्वतंत्रता सेनानी की दिलेरी के प्रति आदर भाव पैदा कर दिया । 

राची चेन्नम्मा के देहात और जानकीबाई के देहांत के बाद भी वीरव्वा जीवित थी । 
उसे कुछ समय बेलहोंगल जेल में रखा गया । चेन्नम्मा जिस मिट्टी की बनी थी, वीरव्वा 
भी उसी मिट्टी की बनी एक दुर्दांत साहसी महिला थी और उसने भी कित्तूर की आजादी 

के लिए अंत तक लड़ने का पक्का निश्चय किया था । उसने स्वतंत्रता सेनानियों को गुप्त 
संदेश भेजे । उसने कित्तूर के कुछ सरदारों के पास धन भेजा जो एक और विद्रोह संगठित 
करने का प्रयत्न कर रहे थे । अंग्रेजों को इसका पता चल गया । उन्होंने वीरव्वा को 
बेलहोंगल से एक दूर स्थान पर भेजने का निश्चय किया । यह निश्चय किया गया कि पहले 
कुसुगल भेजा जाए और फिर वहां खानदेश जिले में मेलगांव भेजा जाए । जब लोगों को 
इसके बारे में ज्ञात हुआ तो वे बेलहोंगल किले के चारों ओर भारी संख्या में एकत्र हो 
गए । वीरव्वा को वहां से दूसरी जगह ले जाने का विरोध करने के लिए किले के बाहर 
एक हजार से भी अधिक लोग जमा हो गए । अंग्रेजों ने किसी भी संभावित मुकाबले को 
दबाने के लिए भारी सेना बुला ली । लोग असहाय होकर वहां से तितर-बितर हो गए । 

वीरव्वा को भारी सुरक्षा के साथ कुसुगल जिले में भेज दिया गया । वहा उसका स्वास्थ्य 
दिन-पर-दिन गिरने लगा और जब अंग्रेजों को आभास हो गया कि वह इतनी दुर्बल हो 
गई है कि कभी भी मर सकती है तो उसे धारवाड़ में उसके एक रिश्तेदार के घर भेज दिया 
गया । जब वह कुछ स्वस्थ हो गई तो उसे उलावी चेन्नासवेशवर मंदिर में लाया गया और 
कहा जाता है कि धारवाड़ के तत्कालीन कलक्टर श्री बाबर ने उसे विष पिला दिया । उसके 
दुखद अंत का कुछ लोकगीतों में सुस्पष्ट वर्णन किया गया है । अंतिम रूप से विष लेने 
से पूर्व उसने बाबर से कित्तूर के अंतिम दर्शन की याचना की । वह मंदिर की छत पर खुले 
में गई और कुछ सीढ़ियां चढ़कर उसने गृहातुर होकर कित्तूर के राजमहल की गीनारो को 
देखा और गहरी सांस ली तथा उसके गरिमामय अतीत का स्मरण किया । इसके बाद वह 
नीचे उतरी और दिए गए विष को निगल गई तथा एक शहीद की मौत मरी । 

पुनः 1833 में शंकरन्ना नामक एक व्यक्ति ने कित्तूर में ब्रिटिश राज के विरुद्ध विद्रोह 
की आवाज उठाने का असफल प्रयास किया । 1 836 में नागप्पा, राजपति और सवाई रुद्रप्पा 
कोटगी के नेतृत्व में विद्रोहियों के एक अन्य दल ने अंग्रेजों की खिलाफत करने के लिए 
गोवा से पुर्तगालियों की मदद लेने का प्रयास किया किंतु यह भी निष्फल रहा । 1837 में, 
शिवलिंगप्पा ने जिन्हें सभी सवाई मल्लसर्जा के नाम से जानते थे, एक विद्रोह का नेतृत्व किया 
किंतु उन पर सदेह हो गया और वे गिरफ्तार कर लिए गए और कुछ समय तक डोडवाउ 
किले में कैद रखे गए । शिवलिंगप्पा ने सम्पागांव और बिदि में अंग्रेजों के विरुद्ध आवाज 
उठाने का एक और प्रयत्न किया । किंतु उनके अपने ससुर वांटामुरी के देसाई ने उनकी 
योजनाओं की जानकारी अंग्रेजों को दे दी । अपराध से संबंधित कुछ पत्र मिल गए और 
शिवलिंगप्पा को हिरासत में ले लिया गया तथा कुछ समय तक जेल में रखा गया । कुछ 
महीने बाद, वांटामुरी के देसाई सांगली के राजा से जिस क्षेत्र के शिवलिंगप्पा थे, जमानत 
लेने के बाद उन्हें छोड़ दिया गया | अंत में, 1857 में वीर शिवलिंगप्पा ने अंग्रेजों के विरुद्ध 
आवाज उठाने का एक अन्य निष्फल प्रयास किया 

रानी चेन्नम्मा द्वारा जलाई गई ज्योति बुझी नहीं । वह कित्तूर के स्वतंत्रता प्रेमी लोगों 

के दिलों में तीन दशकों से भी अधिक समय तक दबी रही । यद्यपि उनके सभी प्रयास निष्फल 
कर दिए गए फिर भी संपूर्ण देश में, भविष्य में होने वाले ऐसे विद्रोहों के अग्रदूत रहे । उसी 
वर्ष यानी 1857 में, स्वतंत्रता का प्रथम संग्राम प्रारंभ हुआ था । निःसंदेह रानी चेन्न्म्मा 
की लड़ाई भारत में स्वाधीनता संग्राम की शुरुआत थी। अत: रानी चेन्न्म्मा को “भारत के 
स्वाधीनता संग्राम का प्रातःकालीन सितारा” ठीक ही कहा गया है । 

यद्यपि कित्तूर के अंतिम संग्राम के बाद 150 से भी अधिक वर्ष बीत चुके हें, फिर भी कित्तूर 

के दुर्दीत साहस और गौरव की स्मृति तथा कित्तूर का श्रेष्ठ इतिहास असंख्य कविताओं, 

लोकगीतों, नाटकों आदि के माध्यम से लोगों के दिल और दिमाग में ताजा है । यह अनेक 
भग्नावशेषों में भी जो कर्नाटक के संपूर्ण उत्तरी क्षेत्र में फेले हुए हैं, बोलता हुआ मूर्तिमान 
है । निःसंदेह इनमें सर्वाधिक महत्वपूर्ण भग्नावशेष कित्तूर के किले और राजमहल के 
खंडहर हें । 


कित्तूर किला 
आज हम उस महान किले की टूटी-फूटी दीवारों और खंडहरो को ही देख सकते हैं जो 
कभी अपनी सुदृढ़ता के लिए विख्यात था । ज्यों ही हम किले की तरफ आगे बढ़ते हैं, हमें 
एक सर्वाधिक महत्वपूर्ण युगांतकारी घटना याद आ जाती हे । “बहादुरगढ़” किले के बाहर, 
उसके दक्षिण-पश्चिम में प्राकृतिक टीले पर स्थित मैदानी इलाके का सबसे ऊंचा बहादुरगढ़ 
है जो पहरे की मीनार (वाच टावर) थी, यहां से दूर-दूर तक फैले हुए हरे- भरे चारों ओर 
के जंगलों का अत्यंत विराट एवं विस्तृत दृश्य दिखाई पड़ता है और पश्चिम में धुंधली - 
धुंधली पहाड़ियों का दृश्य धीरे-धीरे धूमिल होता हाता हे और तथा दिशाओं में क्षितिज 
दिखाई पड़ता है । मीनार के उत्तर में 'रनगंट्टीकेरी' है जहां रानी चेन्नम्मा ने प्राय: प्रचंड 
संकल्प के साथ अंग्रेजों के खिलाफ लड़ाई लड़ी थी । 

वास्तविक किला गोलाकार नक्शे का है । इसमें दोहरी दीवारें बनी हुई हैं जिन्हें बाहर 
की तरफ बनी हुई खाई अलग-अलग करती है और बाहरी दीवार के अगले हिस्से पर 

अर्धचक्राकार बुर्ज बने हुए हैं । मूलतया इसमें पूर्व की दिशा में एक मुख्य द्वार मार्ग था जिस 
पर बाहरी खाई पर पुल बना हुआ था । इस खाई को “आने होंडा” कहते थे जिसमें हाथियों 
को नहलाया जाता था । । 

दीवारों से बनाए गए प्रवेश द्वार जानबूझकर एक सीध में नहीं बनाए गए । प्रकटतया 
ऐसा सुरक्षा की दृष्टि से किया गया था । दीवारों से हवादार रास्ते से निकलकर राजमहल 
के चित्ताकर्षक प्रवेश द्वार का अग्रभाग आ जाता है । यह किले की अंदरुनी दीवार के उत्तरी 
गुंबद के पास है । 

किले के अंदर राजमहल के दक्षिण में अस्तबलों के खंडहर और आवासी भवनों की 
नीवें हैं जिसमें संभवतया राजमहल के महत्वपूर्ण अधिकारी रहते होंगे । दक्षिण-पश्चिम में 
बहुत विशाल प्रहरी मीनार हैं जो समानंतर दूरी पर बने अनेक स्तंभों पर टिकी हुई हैं । 


राजमहल 
राजमहल के मुख्य द्वार में, जो अब खंडहर है, सैनिकों और घुड़सवारों के लिए प्रहरी कक्षों 
की कतार है । राजमहल का सबसे आकर्षक भाग अग्रमंडप है जो 100 फूट चौड़ा और 30 
फुट ऊंचा है । मंडप के अगले भाग से नीचे लंबे - लंबे इमारती प्रस्तर स्तभो की एक कतार 
है, जिनका आधार भारी-भारी पत्थरों का है । 

संपूर्ण राजमहल आयोजना की एक उत्कृष्ट कलाकृति है । बैठक एवं अतिथिगुह, 
सभागार, भोजकक्ष, भांडागार, स्नानागार सब - के - सब इतने सुव्यवस्थित हें कि हर भाग में 
दूसरे भागों में से गुजरे बिना न्यूनतम चक्कर से स्वतंत्र रूप से पहुंचा जा सकता है । प्रत्येक 
कमरे में दो प्रवेश दिए गएं हैं । हर एक प्रवेश एक भिन्न कमरे में ले जाता है ये सब कुशल 
आयोजना के उदाहरण हैं । राजमहल और उसके कमरों का विस्तृत वर्णन करना आवश्यक 
नहीं है, फिर भी कुछ उल्लेखनीय विशेषताएं हैं । राजमहल का परम आकर्षक अंतरंग भाग 
सभागार है जो अधिक बड़ा नहीं है । इनमें सरदारों और उच्चाधिकारियों के साथ गोपनीय 
बैठकें हुआ करती थीं । सभागार के अंदर दीवारों में बैक सीटें बनी हुई हैं । सभागार के पास 
एक बहुत बड़ा भोजकक्ष है जिसमें शाही अतिथियों के सम्मान में समय-समय पर भोज दिए 
जाते थे । राजमहल के बाई तरफ एक खुला तालाब है, जो शाही परिवार के सदस्यों के लिए 
तरणताल के रूप में काम आता था । राजमहल के अगले भाग में बाई ओर, अनूठे प्रयोजन 
हेतु एक कक्ष है : इस कक्ष की दीवारों के बीच में लगभग डेढ़ फूट व्यास का लोहे का एक 
पाइप आड़ा लगा हुआ है, जो आकाश में खुलता है । यह धुव तारे को देखने के काम आता 
था । पाइप के आगे बैठने के लिए एक चबूतरा बना हुआ है । इन सबसे अधिक सुकल्पित 
एक ही स्रोत से सारे राजमहल में विलक्षण जल प्रदाय व्यवस्था है । पीछे से खुले हुए विशाल 

बरामदे के बीचों-बीच एक पानी का कुआं है । पानी ग्रहण करने वाले पात्र सुंदर पत्थर के 
बने हुए हैं और पाइवों में तथा दो कोनों में पानी के टैंक है । ये राजमहल के अंदर की पिछली 
दीवार से लगे हुए हें । पानी कुएं से इन पात्रों में डाला जाता था जहा से वह सभी पानी के 
टॅकों में और रसोई के पीछे कुएं में ढके तांबे के पाइपों दवारा लाया जाता था । भोजकक्ष, रसोई 
और अन्य कक्षो के भिन्न-भिन्न भागों में यथोचित स्थानों पर पत्थर के मुंह धोने के कुंड 
बने हुए हैं (ये कुंड आधुनिक चीनी के वाश बेसिन से मिलते - जुलते हैं, किंतु प्रकटतया 
इनके अपरिष्कृत रूप को दर्शित करते हैं) । 

राजमहल की एक अन्य रोचक विशेषता रमणीय उद्यान है जिसमें जलाशय और फच्चारे 
की नालियां आदि भी हैं । उद्यान में फर्श के लिए प्रयुक्त ईटें बहुत बढ़िया प्रकार और विभिन्न 
रूप तथा आकारों की हैं । दीवारें, जिनमें से कुछ आज भी यथावत हैं, केवल 6 इंच मोटी 
हैं किंतु अत्यंत सुदृढ़ हैं । गैरिक स्फटिक, रोडी और चिकने पत्थर एवं मजबूत बुझे हुए चूने 
के मसाले के बने हुए संपूर्ण राजमहल में चौकोर पत्थरों की चिनाई है । स्तंभ गोलाकार 
तश्तरियों और हरे से परतदार शिलाविशेष के बने हुए हैं जिन्हें एक के ऊपर एक को रखकर 
वैसे ही मसाले से जोड़ा गया है । इसके ऊपरी भाग पर कहीं-कहीं पलस्तर है जैसे, दीवारों 
में गवाक्ष, स्नानागार और रसोईघर की दीवारों पर और कमरों की दीवारों के निचले हिस्से 
पर फर्श परतदार शिलाविशेष के सुविन्यस्त आयताकार खंडो से सुंदर ढंग से जड़े हुए हैं । 
दीवारों में खिड़कियां और गवाक्ष इतने सुव्यवस्थित हैं कि बराबर की दीवारों और कमरों में 
प्रकाश और वायु पहुंचते हैं । चौकोर पत्थरों की चिनाई और गवाक्षों से परंपरा के उत्तरवर्ती 
चरण में मुस्लिम मराठा स्थापत्यकला की परंपरा के स्पष्ट संकेत मिलते हैं और कित्तूर 
राजमहल इस प्रकार की स्थापत्यकला के सर्वश्रेष्ठ नमूनों में से एक है । 


कित्तूर के कलमठ के प्रांगण में समाधिया 

कित्तूर के भग्नावशेषों में अगला महत्वपूर्ण अवशेष कित्तूर के उन विभिन्न शासकों की 
समाधिया हैं जो कित्तूर में कलमठ के प्रांगण में दफनाए गए हैं । कूल छह समाधियां 
हैं । ये मुदिमलप्पा सरदेसाई, मालवा रुद्रगौड़ उर्फ फकीरा रुद्रसर्जा, वीरप्पा गोड सरदेसाई, 
मल्लसर्जा, रानी चेन्नम्मा के पुत्र बाला साहब और शिवलिंग रुद्रसर्जा की है । मुदिममल्लप्पा 
सरदेसाई; मल्लसर्जा; बाला साहेब और शिवलिंग रुद्रसर्जा की समाधिया स्थापत्यकला की दृष्टि 
से बिलकुल सादी हैं, क्योंकि उनमें एक-एक कोष्ठ है जिसमें शिवलिंग और नंदी हें तथा 
भूगत कक्षं में कब्रे हैं जो सुगम और बाहर से ्रष्टव्य नहीं हे । कितु वीरप्पा गौड़ सरदेसाई 
की समाधि दो कोष्ठो की बनी हुई है - अंदर के कक्ष में शिवलिंग है तथा बाहर के कक्ष 

में नंदी है । यह समाधि सर्वोत्तम समझी जाती है । इसकी दीवारों पर वास्तुकला की चित्रकारी 

है, एक इयोढी है और एक बढ़िया ढंग से काटकर बनाई गई चोखट हे । जिसकी तुलना 

सियूना क्षेत्र के 13वीं शती के मंदिर की चोखट से की जा सकती है । इसके अतिरिक्त दीवारों 

के निचले हिस्से में फर्श के पास खास - खास बिंदुओं पर जालीदार जंगले हैं जिनमें से नीचे 
की तरफ ढलवां जगह से निचली समाधियां दिखाई देती हैं । फकीरा रुद्रसर्जा की समाधि में 
मकबरे वाला नीचे का कोष्ठ छत में पूर्ण खुले हुए कमल के फूल की सूक्ष्म कटाई के लिए 
दर्शनीय है । भूमि की सतह पर ऊपरी वाले कोष्ठ की अंदरूनी अगल-बगल की दीवारों 
पर गणेश और दुर्गा की मूर्तियां बनी हुई हें । 


रानी चेन्नम्मा का मकबरा 

बेलहोंगल में रानी चेन्नम्मा की समाधि बहुत ही साधारण ढंग की है, जिस पर हाल ही में 
पूजा करते हुए बैठी हुई मुद्रा में रानी चेन्नम्मा की एक छोटी -सी काले पत्थर की प्रतिमा 
लगाई गई है । 


शून्य स्मारक 
धारवाइ में भी कुछ महत्वपूर्ण अवशेष हैं । उनमें सर्वाधिक महत्वपूर्ण है थैकरे की स्मृति 
में अंग्रेजों द्वारा बनाया गया स्मारक । इस स्मारक के आसपास एक पार्क बनाया गया हे 
जिसका नाम है कित्तूर चेन्नम्मा पार्क । यूरोपीय कब्रिस्तान में शहर के पश्चिमी भाग की 
तरफ उन यूरोपीय अधिकारियों के मकबरे दिखाई पडते हें जो 23 अक्तूबर, 1824 के कित्तूर 
संग्राम में मारे गए थे । इनमें सबसे महत्वपूर्ण थैकरे का मकबरा है । इस मकबरे में भूरे 
रंग की संगमरमर की शिला लगाई गई हे जिस पर निम्नलिखित शब्द (यहां उसका अनुवाद) 
अंकित हें - 
23 अक्तूबर, 1824 को कित्तूर गदर में मारे गए 
दक्षिण मराठा दोआब 
के प्रधान कलक्टर और राजनीतिक एजेंट 
सेंट जान थैकरे 
यहां दफनाए गए हैं । 


इस मकबरे से थोड़ी दूरी पर एक अन्य मकबरा है जिसमें कैप्टन ब्लैक ले० सीवेल और 
ले० डीटन के शव दफनाए गए हैं । इस मकबरे में भी एक सुंदर भूरे संगमरमर का टुकड़ा 
लगा हुआ है जिस पर निम्नलिखित शब्द (यहां उसका अनुवाद) अंकित हैं - 

मद्रासं होर्स आर्टिलेरी 
के 
कैप्टन ब्लैक और ले० सीवेल तथा डीटन 
की स्मृति में 
जिन्होंने कित्तूर में 23 अक्तूबर, 1824 को 
गदर को दबाने का 
वीरता से प्रयास करते हुए 
अपने प्राण न्योछावर किए थे 
मई मे नेर नेर मेः मेः नेः ने नेर मेः नेः ने नेः 
उनके मित्रों द्वारा निर्मित 
जिन्होंने उस दुर्भाग्यपूर्ण घटना में 
उनकी कर्तव्यनिष्ठा अपनी आंखों से देखी थी । 
ये सब अवशेष भारत के स्वतंत्रता संग्राम के इतिहास में रानी चेन्नम्मा द्वारा अदा की गई 
उत्कृष्ट भूमिका के अमर अभिलेख हें और ये देश के इस भाग में स्वतंत्रता प्रेमी युवा 
स्त्री -पुरुषों की पीढ़ियों के लिए असीम प्रेरणा स्रोत रहे हैं । 

कित्तूर भारत की स्वतंत्रता से पूर्व विद्यमान अन्य अधिकांश भारतीय रियासतों की तुलना में 
एक छोटी रियासत थी । इनमें बहुत-सी रियासतें और जागेरें जो बनी रहने दी गई थीं, 
इसलिए लंबे समय तक अस्तित्व में रह सकीं क्योकि उन्होंने या तो भारत में ब्रिटिश साम्राज्य 
की अभिवृद्धि में अंग्रेजों की सहायता की थी या अंग्रेजों के साथ समझौता कर लिया था और 
बदले में अपनी स्वतंत्रता दे दी थी । भारत की स्वतंत्रता प्राप्ति के बाद उनका अस्तित्व 
मिटा दिया गया और आज उनमें से अधिकांश रियासतें तो पूरी तरह विस्मृत हो चुकी हैं । 
किंतु इन छह सौ से अधिक रियासतों से भिन्न, कित्तूर का नाम हमारी इतिहास की पुस्तकों 
में ही नहीं, अपितु असंख्य गानों, लोकगीतों, नाटकों, कविताओं और अन्य लेखों में उसी 
प्रकार अमर है जैसे लोगों के दिल और दिमाग में है । रानी चेन्नम्मा की शौर्यपूर्ण लड़ाई की 
कहानी सैकड़ों ग्रामीणों के होंठों पर है जो उनकी महिमा के गीत गाते हैं; और उनके 
वीरतापूर्ण कौशल, अनेक अवसरों पर, साफ-साफ रंगमंच पर और पर्दे पर सजीव हो उठते 
हैं जिनसे संपूर्ण कर्नाटक के लोगों को प्रेरणा मिलती है । 

आज कित्तूर भारत में स्वतंत्रता संग्राम की भव्य संपदा में रानी चेन्नम्मा के अनंत 
योगदान के फलस्वरूप अमर है । उसे अंग्रेजों के विरुद्ध लड़ाई में भारी सैनिक पराजय खानी 
पड़ी थी । यही हाल भारत की अन्य बहुत-सी रियासतों का रहा । किंतु किसी रियासत की 
महानता और गरिमा का मूल्यांकन इस बात से नहीं होता कि युद्धस्थल में उसे विजय मिली 
या पराजय । वह भावना, जिसने कित्तूर के वीर सैनिकों को स्फूर्ति दी और वे महान आदर्श, 
जिनसे उन्हे प्रेरणा मिली, उनकी महानता के लक्षण हैं । स्वतंत्रता की ज्योति जलाए रखने 
में कित्तूर के प्रयास ने और अपनी स्वतंत्रता की रक्षा में सब कुछ न्योछावार करने के लिए 
साहस और संकल्प के उसके महान आदर्श ने उसे अमर बना दिया है । कित्तूर के लोगों 

में देशभक्ति की भावना और स्वतंत्रता प्रेम का मंत्र रानी चेन्नम्मा ने फूंका था जिसका नाम 
अत्यंत आदर और प्रशंसा के साथ याद किया जाता है । 
यद्यपि रानी चेन्नम्मा एक छोटी -सी रियासत की रानी थीं, फिर भी उनमें नेतृत्व के 
महान गुण विद्यमान थे जैसे राजनीतिज्ञ, अदम्य साहस, सूक्ष्म राजनीतिक विलक्षणता, मनुष्यों 
और कार्यो की विलक्षण निर्णय बुद्धि, किसी भी आपातकाल का सामना करने की प्रत्युत्पन्न 
मति और सैनिक युद्धनीतियों का गहरा ज्ञान । वह कुशल प्रशासक एवं सूझबूझ वाली 
कूटनीतिज्ञ थीं । वह क्षण भर में निर्णय ले सकती थीं, और जब एक बार वह निर्णय कर 
लेती थीं तो उसे पूरा करके छोड़ती थीं । इन सब के ऊपर उन्हे कित्तूर की भूमि और उसके 
लोगों से प्यार था । इन सब गुणों ने रानी चेन्नम्मा को उनके ही जीवनकाल मे प्रायः एक 
अलौकिक चरित्र प्रदान कर दिया था । ये महान गुण सर्वदा उनके कार्या से चरितार्थ होते 
थे । उनमें दरबार लगाकर रियासत के बने रहने की घोषणा करके अंग्रेजों की अवज्ञा करने 
का साहस था । उन्होंने अपने राज्य की स्वतंत्रता का समझौता किए बिना युद्ध को टालने 
का भरसक प्रयास किया था । उन्होंने अंग्रेजों के साथ महान गरिमा, दृढ़ता और बराबरी 
से बातचीत की थी और इन बातचीतों में राजकौशल के विलक्षण गुणों का प्रदर्शन किया 
था । वह स्वशासी राज्य की अपनी मांग पर अडिग रहीं । किंतु वह जानती थीं कि कब 
और क्या बात माननी है । जब बातचीत विफल हो गई और युद्ध अपरिहार्य हो गया तो 
वह अपने लोगों को जागृत करने में सफल हुई । कित्तूर के लोग उनका उद्घोष सुनकर 
एक होकर उठ खड़े हुए । वह अपनी विजय के समय अतिगंभीर और विशाल हृदय थीं । 
उन्होने बंदियों को क्षमादान देकर छोड़ दिया था । उन्होंने कैदियों से व्यवहार करने की 
भारतीय राजाओं की सही परंपरा के अनुकूल ब्रिटिश सैनिक अधिकारियों की बंदी स्त्रियों 
और बच्चों की रक्षा की थी और उन्हें वापस भेज दिया था । किंतु जब कित्तूर की स्वतंत्रता 
का प्रश्‍न होता था तो कोई समझौता नहीं हो सकता था । वह उसकी खातिर लड़ते - लड़ते 
प्राण देने के लिए तैयार रहती थीं । इन्हीं गुणों की वजह से वह अपने लोगों में ऐसी निष्ठा 


र ह फूक सकी थीं । वे उनके इशारे पर अपने प्राण न्यौछावर करने को तैयार 
रहते थे । 

हैं ।” चैपालन के राजनीतिक एजेंट स्टीवेन्सन ने अपने एक पत्र में कित्तूर विद्रोहियों के 
“प्रचंड उत्साह और रोष” का उल्लेख किया है । किंतु चैपलिन ने सर्वश्रेष्ठ श्रद्धाजलि अर्पित 
करते हुए कित्तूर पर अंतिम विजय की रिपोर्ट देने के समय लिखा है, “कित्तूर के सुदृढ़ किले 
की रक्षा अपने उत्साह और ओज के असाधारण रूप से कृत संकल्प आचरण वाली गैरिसन 
ने की थी ।” 
कित्तूर की पराजय के पश्चात अनेक वर्षों तक विदेशी राज से विद्रोह करने और गद्दी 
पर अधिकारी वारिस को प्रतिष्ठापित करने के लिए छुटंपुट प्रयास हुए । यह कित्तूर 
राजपरिवार के प्रति उस क्षेत्र के लोगों की अद्वितीय और अव्यक्त निष्ठा का प्रदर्शन 
था । यहां तक कि 1831 में, लंदन भेजी गई बंबई पालिटिकल डिसपेचेज में धारवाड के 
कलक्टर श्री निसबत की रिपोटों का हवाला निम्नलिखित शब्दों में दिया गया है - 
“_______ प्रतिदिन इस विश्वास को पक्का करने के लिए कुछ-न-कुछ नई बात 
सामने आती हे कि सारा प्रांत एक ही लक्ष्य में सूत्रबद्ध हे और लोगों को, किसी प्रकार से, 
इस विचार से प्रेरित किया गया है कि अपनी स्वतंत्रता को पुनः प्राप्त करना संभव हो 
सकता हे ।? 
एक अन्य पत्र में, ऐसा कहा जाता है कि उसने निम्नलिखित रुप में रिपोर्ट दी थी । 
“बड़े खेद से में यह उल्लेख करने के लिए बाध्य हूं कि अब मेरा पक्का विशवास हो 
गया है कि कित्तूर के लोग, अपने पूर्ववर्ती शासन के प्रति घनिष्ठ लगाव के कारण, उनसे 
प्राप्त किसी भी प्रकार के निदेश का पालन करने के लिए तत्पर एवं इच्छुक हें ।” 
उसने यह भी रिपोर्ट दी थी कि इस क्षेत्र के लोगों का विश्वास हे, “देसाई के पुनःस्थापन 
का समय आ गया है और हमें उनके लक्ष्य की प्राप्ति हेतु जाना और लड़ना चाहिए।” अपनी 
आशंकाओं की पुष्टि में निसबत ने रिपोर्ट दी थी कि धारवाड के कलक्टर ने 3478 शेट सनदियों 
को ब्रिटिश राज के प्रति अपनी निष्ठा व्यक्‍त करने के लिए बुलवाया तो केवल 499 शेट सनदियों 
ने ही इसका पालन किया था । कित्तूर और उसके शासकों में कित्तूर के लोगों की अडिग आस्या 
अत्यंत अगाध और महान थी, उनका स्वतंत्रता प्रेम बहुत गहरा था । वह. अजेय था । 
कित्तूर का युद्ध अंग्रेजों के विरुद्ध, स्वतंत्रता प्राप्ति के लिए प्रथम भारतीय युद्ध था । अत: 
23 अक्तूबर, 1824 के इतिहास में, ब्रिटिश साम्राज्य की शक्ति के विरुद्ध एक छोटी-सी 
रियासत की विजय के एक महान दिवस के रूप में अंकित रहेगा । अतः इस दिन की परम 
महत्ता है क्योंकि इससे 1857 के स्वतंत्रता संग्राम और महात्मा गांधी के नेतृत्व में स्वतंत्रता 
आंदोलन का, जिसकी परिणति 1942 के भारत छोड़ो आंदोलन में हुई थी, पूर्वाभास हो गया 
था । रानी चेन्नम्मा और उसके अनुयायियों का, जिन्होंने अपनी मातृभूमि की स्वतंत्रता के लिए 
लड़ते -लड़ते अपने प्राण न्यौछावर कर दिए थे । महान आदर्श, अदम्य उत्साह, साहस और 
शौर्य युग-युगों तक दीप्तिमान रहेंगे । उस शोर्य-युग के नेता अब नहीं रहे, किंतु उनकी 


स्मृति हमेशा बनी रहेगी । 

कित्तूर कर्नाटक में आजकल एक छोटा-सा कस्बा है । यह लगभग 164 वर्ष तक 
एक छोटी-सी रियासत की राजधानी रहा । यहां की रानी चेन्नमा भारत में किसी 
ऐसी रियासत की प्रथम राज्याध्यक्ष थीं जिन्होंने शक्तिशाली ब्रिटिश साम्राज्य के 
| विरुद्ध आवाज उठाई थी। वे अदम्य साहसी और देशभक्त नारी थीं। उनकी 
| जीवनी एक प्रेरणादायक कहानी है जो युगों-युगों तक हर देश के स्वतंत्रता-प्रेमियों ` 
को स्पंदित करती रहेगी। 


२ 
है 

स्नातकोत्तर डिग्री मुंबई विश्वविद्यालय से प्राप्त की । 1963 में अमेरिका सरकार 
ने आपको संयुक्त राज्य अमेरिका के विश्वविद्यालयों में दौरा करने के लिए 
आमंत्रित किया। आपने लंदन में ब्रिटिश कौंसिल दारा करने के लिए आमंत्रित 
किया। आपने लंदन में ब्रिटिश कौंसिल द्वारा आयोजित “विश्वविद्यालय 
प्रशासन” पर एक पाठ्यक्रम में भाग लिया। आपने आधुनिक कन्नड़ साहित्य | 


| | का गहन अध्ययन भी किया। 

